



కార్మిక లోకం

మాసపత్రిక

సంచిక : 04

సంపుటి : 28

ఏప్రిల్ - 2015

రూ.7

కార్మిక చట్టాల మార్పు "మేడే" స్ఫూర్తితో
సాధించుకున్న హక్కులపై చంద్రబాబు వేటు
కావాలిక అమరవీరుల త్యాగాల బాటతో
సాగించాలిక వేతన బానిసల తిరుగుబాటు

మేడే
ప్రత్యేకం



ఏప్రిల్ - 6న బిటి రణదివె వర్ధంతి

మహాయోధుడు, భారత కార్మిక
ఉద్యమ నిర్మాత
బాలచంద్ర త్రయంబక్ రణదివె
25వ వర్ధంతి ఏప్రిల్-6న.
1904 డిసెంబరు
కా॥ బిటి రణదివె
1970 సిఐటియు ప్రారంభం
నుండి చనిపోయేవరకు
అధ్యక్షుడుగా ఉన్నారు.
స్వాతంత్ర్య ముందు
తర్వాత దేశంలో జరిగిన
అనేక కార్మిక పోరాటాలకు ఆయన
నాయకత్వం వహించారు.
తన జీవిత సర్వస్వాన్ని
భారతదేశ కష్ట జీవుల
ఉద్యమానికి అంకితం చేసిన
మహానీయుడాయన.
కార్మికలోకం ఆయనకు నివాళులు
అర్పిస్తున్నది.

మేడే మహాకాంక్షలతో...

INSPIRING GROWTH

SRICALAHASTHI GOLD

The All Purpose Cement

Comparative Compressive Strengths

Days	SRICALAHASTHI GOLD	PSC (IS 455)	OPC 43 (IS 8112)	OPC 53 (IS 12269)
3 Days	28	23	27	16
7 Days	43	33	37	22
28 Days	55	43	52	33
90 Days	65	43	52	33

Cement Plant

OUR COMPANY

Srikalahasthi Pipes Limited (SRIPES) is in the business of manufacturing Ductile Iron Spun Pipes (installed capacity - 2,25,000 tpa), Foundry Grade Pig Iron (installed capacity - 2,75,000 tpa) Cement of 1,00,000 tpa, LAM Coke 1,50,000 tpa and Power Plant of 12 MW capacity. The manufacturing facility is located in Srikalahasthi Mandal, Chittoor District, Andhra Pradesh, India. The Company is accredited with ISO 9001 (2008) and ISO 14001 (2004) Certifications.

Special Features

- Increased later strength
- Reduced heat of hydration
- Reduced pore volume in concrete
- Increased water tightness, eliminates water seepage.
- Resistance to sulphate attack in concrete
- Resulting in low chloride corrosion of "concrete reinforcement"
- Resulting in low alkali - aggregate reaction in concrete
- Flexibility in mix proportion
- Structure free from cracks due to low thermal stresses
- Better workability due to higher fineness. Structure has higher impermeability resulting in long lasting structure.



CEMENT DIVISION

SRICALAHASTHI PIPES LIMITED

An ISO 9001 - 2008 & 14001 - 2004 Company

Works & Registered Office:

Rachagunneri Village, Sri Kalahasthi Mandal, Chittoor District, A.P. - 517641.

Ph: +91 8578 287650 - 55.

Fax: +91 8578 286657, 286660.

Mobile: 97890 86749

Email: cement@srikalahasthipipes.com

Chennai Marketing Office:

148/150, (Old No. 98/99). Luz Church Road, Chennai - 600 004. (INDIA)

Tel: +91 44 2467 4900 (30 lines), 24995257

Fax: +91 44 2499 5229

Email: emmanuel@srikalahasthipipes.com

www.srikalahasthipipes.com

కార్తిక లోకం

సి.వి.టి.యు. ఆంధ్రప్రదేశ్ కమిటీ మాసపత్రిక

సంపుటి : 28
సంచిక : 4
విడి ప్రతి వెల : రూ. 7/-
సం॥ చందా : రూ. 75/-

విషయసూచిక

సంపాదకీయం	3
ఈ మాసం కవిత	5
డాక్టర్... డాక్టర్	6
కవర్ పేజీ కథనం & 2015 మేడే ప్రతిష్ఠా	7-9
ఉరికొయ్యకు వేలాడిన వీరుల కథ	10
కవర్ పేజీ కథనం	11
కార్తికుల జీవన కథనం	12
కార్తిక విజయం	13
పోరాటాలకు సన్నద్ధం	14
జాతీయం	16
మధ్యపేజీ కథనం	18
ఈ మాసం పోరాటం	20
విశాఖ జిల్లా	24
కార్తిక ఘట్టాలు	27
ఇది కథకాదు	28
మధ్య తరగతి రంగం	30
ఉత్తరాలు	31
విద్యుత్ రంగం	32
వాస్తవాలంటే వణకెందుకు ?	33
పుస్తక సమీక్ష	34

అడ్రస్ :

నందూరి ప్రసాదరావు భవన్, 24-24-14,
రజకవీధి, దుర్గాపురం, విజయవాడ-3
సెల్ : 9490300371- 0866-2442988

ఇ.నెం. 1-7-139/44, ఎన్.వి.బి.స్మారక కేంద్రం,
ఎస్.ఆర్.కె.నగర్, రిసాలగడ్డ, జమీన్దార్, హైదరాబాద్-20.
ఫోన్ : 27612474, ఫ్యాక్స్ : 27646565

మేనేజర్ : పి. రోజా

ఎడిటోరియల్ బోర్డు :

ఎస్.పుణ్యవతి, పి.అజయ్ కుమార్,
అజశర్మ, ఉష, ఎ.రఘునాథరెడ్డి

ఎడిటర్ : కారుసాల శ్రీనివాసరావు





రాష్ట్ర ప్రభుత్వ నియంతృత్వ పోకడ

జీతాలు పెంచాలని కోరుతూ అంగన్ వాడీ ఉద్యోగులు గ్రామ రెవెన్యూ సహాయకులు (వి.ఆర్.ఏ.లు), చేపట్టిన శాంతియుత ఆందోళనను రాష్ట్ర ప్రభుత్వం ఉక్కుపాదంతో అణచివేయాలను కోవటం ఎంతైనా దుర్మార్గం, ఖండనీయం. గతంలో ఐకేపి యానిమేటర్ల, మధ్యాన్న భోజన కార్మికులపట్ల ఇంతే దుర్మార్గంగా వ్యవహరించింది. తమ న్యాయమైన డిమాండ్ల పట్ల ప్రభుత్వం నుంచి సానుకూల స్పందన కోసం ఎదురుచూసి చూసి ఆశాభంగం చెందిన ఈ చిరుద్యోగులు అంతిమ ప్రజాస్వామిక చర్యగా ఆందోళన మార్గం పట్టారు. చలో అసెంబ్లీ కార్యక్రమాన్ని చేపట్టారు. ప్రభుత్వం పూర్తిగా అప్రజాస్వామిక, నిరంకుశ మార్గం పట్టి ఆందోళనను ఎక్కడికక్కడ అణచివేయడానికి సమకట్టింది. వివిధ జిల్లాలలో పోలీసులను ఉసిగొల్పి నాయకులను అరెస్టు చేయించడం, బైండోవర్ కేసులను బనాయించడం ప్రతి ఇల్లు గాలించి, ప్రతి బస్టాండు, రైల్వే స్టేషన్ ఒక పోలీసు స్టేషనుగా మార్చి చలో అసెంబ్లీ కార్యక్రమాన్ని భంగం చేయడానికి సిద్ధపడింది.

ఇప్పటికే ప్రభుత్వం ఈ ఉద్యోగులపై తక్కువ జీతంతో ఎక్కువ పనిభారం మోపుతూ సహజన్యాయాన్ని కాల రాస్తోంది. వారు న్యాయం కోరుతూ వీధికేకేసరికి దమన నీతితో భయభ్రాంతులను చేసి, వారి గొంతు నొక్కి ఆందోళనను పాశవికంగా అణచివేయజూడడం దాని శ్రామికవర్గ వ్యతిరేకతనే బట్టబయలు చేస్తోంది. ప్రభుత్వం వ్యవహరిస్తున్న ఈ తీరు చూస్తే, గతంలో ఇదే చంద్రబాబు నాయకత్వంలోని ప్రభుత్వం ఉద్యమపథంలో ఉన్న అంగన్ వాడీ కార్యకర్తలను గుర్రాలతో తొక్కించిన అమానుష సన్నివేశం ఎవరికైనా గుర్తుకురాకుండా ఉండదు. అప్పటికీ ఇప్పటికీ ఆయనలో ఎటువంటి మార్పు లేదన్న చేదునిజాన్ని కూడా ఇది చాటిచెబుతోంది. అంగన్ వాడీ, తదితర ఉద్యోగుల జీతాలను పెంచుతూ మన్నది తెలుగుదేశం ప్రభుత్వం ఎన్నికల ముందు ఇచ్చిన హామీయే. ఆ హామీని నిలబెట్టుకోవలసిందిపోయి, ఉద్యమించినవారిపై జులుం ప్రదర్శించడం నియంతృత్వ వైఖరికి పరాకాష్ట మాత్రమే. 010 పద్దుపై జీతాలు చెల్లించాలనీ, మెడికల్ ఇన్ వాలిడేషన్ పోస్టులను, ఖాళీగా ఉన్న ఉద్యోగాలను భర్తీ చేయాలనీ, పదోన్నతుల విధానాన్ని అనుసరించడంతోపాటు నిబంధనలకు విరుద్ధంగా తమతో పనులు చేయించుకోడానికి స్వస్తి చెప్పాలనీ వి.ఆర్.ఏ.లు కోరుతున్నారు. అంగన్ వాడీ వర్కర్ కు రూ.4,200లు, ఆయాకు రూ.2,200లు మాత్రమే ఇస్తూ స్టార్ట్ సిటీ, స్టార్ట్ విలేజ్ పేరుతో వారిపై అధిక పనిభారం మోపుతున్నారు. రెండేళ్ల క్రితం అంగన్ వాడీలు 13 రోజుల పాటు సమ్మె చేయగా వారి సమస్యల పరిష్కారానికి ప్రభుత్వం రాతపూర్వకమైన హామీని ఇచ్చి సమ్మెను విరమింపజేసింది. ఆ హామీతోపాటు తెలుగుదేశం ప్రభుత్వం తన ఎన్నికల ప్రణాళికలో ఇచ్చిన వాగ్దానాన్ని అమలు చేయాలన్నదే ఉద్యోగుల డిమాండ్.

శ్రమజీవులు, చిరుద్యోగుల కడుపు మాడ్చుతూ కార్పొరేట్ల బొజ్జలు నింపే విధంగా ఆయన గతంలో అనుసరించిన విధానాలకు ప్రస్తుతం ఏమాత్రం భిన్నంగా లేదు. ఇలాంటి అవాంఛనీయ పోకడల నుంచి ఆయన ఇప్పటికీ గుణపాఠం నేర్చుకోలేదనే జరుగుతున్న పరిణామాలు ఘోషిస్తున్నాయి. ఒకవైపు అల్పదాయ ఉద్యోగవర్గాలు చాలని జీతంతో అష్టకష్టాలు పడుతూ ఆందోళన మార్గం పడుతుంటే, మరోవైపు అంతర్జాతీయ ప్రమాణాలతో ప్రపంచంలోని ఆయా మహానగరాలను తలదన్నేలా రాష్ట్ర రాజధానిని నిర్మిస్తామంటూ సింగపూర్ తో ఒప్పందాలు చేసుకున్న చంద్రబాబు సరళి పైపై పటాటో పాన్నే చాటుతోంది. నమ్మి ఓటువేసి గెలిపించిన స్వజనాలకు ఆకుల్లోనూ, కార్పొరేట్లకు కంచాల్లోనూ వడ్డించే తన విధానాన్ని అను ఇంత త్వరగానే ఆయన బయట పెట్టుకుంటారని మాత్రం చాలామంది అనుకుని ఉండరు. చివరికి అంగన్ వాడీ, విఆర్.ఎల సమస్యల పరిష్కారం కోరుతూ, వారి ఆందోళనకు మద్దతుగా హైదరాబాద్ లో నిరాహార దీక్ష చేస్తున్న సిపియం నాయకుల శిబిరాలపై పోలీసులు దాడి చేసి దౌర్జన్యంగా అరెస్టు చేయడం ప్రభుత్వ నిరంకుశత్వానికి పరాకాష్ట. ప్రభుత్వ అనుమతి లేని ఆందోళనకు మద్దతిచ్చినా సహించబోమని మంత్రి అసెం బ్లీ సాక్షిగా చేసిన ప్రకటన వారి అధికార దురహంకారాన్నే తెలియజేస్తోంది. ప్రభుత్వ ఈ నిరంకుశ వైఖరి మరింత పెద్ద ప్రజాఆందోళనకు మార్గం అవుతుందని తెలుసుకోవడం అవసరం.

బొమ్మలు చెప్పిన కథ



పాత కలం (మేడే ప్రత్యేకం)

అన్యాయం అక్రమాలు దోపిడీలు దురంతాలు

చిత్రం : ఎర్రమల్లెలు(1981)

రచన : అదృష్ట దీపక్

సంగీతం : చక్రవర్తి

గానం : ఎస్.పి.బాలసుబ్రహ్మణ్యం, బృందం

పల్లవి : అన్యాయం అక్రమాలు దోపిడీలు దురంతాలు
ఎన్నాళ్లని ఎన్నేళ్లని నిలదీసినదీ రోజు
అణగారిన శ్రమశక్తిని ఆవేశం ఊపిరిగా
కదిలించినదీ రోజు రగిలించినదీ రోజు
మేడే నేడే మేడే నేడే (2)

చరణం : 1

సమభావం మానవాళి గుండెలలో నిండగా
సకలదేశ కార్మికులకు ఈనాడే పండ గ
లోకానికి శ్రమ విలువను చాటిన రోజు
ఇది చీకటిలో చిరుదివ్వెలు వెలిగిన రోజు
మేడే నేడే మేడే నేడే (2)

చరణం : 2

వేదనలూ రోదనలూ
వేదనలూ రోదనలూ అంతరింపజెయ్యాలని
బాధల కేదారంలో శోధన మొలకెత్తింది
చిరకాలపు దోపిడిపై
తిరుగుబాటు జరిగినపుడు
చిందిన వెచ్చని నెత్తురు కేతనమై నిలిచింది
మేడే నేడే మేడే నేడే (2)

చరణం : 3

భావనలో నవచేతన పదునెక్కిన ఆలోచన
రేపటి ఉదయం కోసం రెప్పలు విప్పాయి
బిగిసిన ఈ పిడికిళ్లా ఎగిసిన ఆ కొడవళ్లా
శ్రామికజన సారథిగా క్రమించమని అడిగాయి
మేడే నేడే మేడే నేడే (2)

చరణం : 4

ఎన్నెన్నో దారులలో చీలిన మన ఉద్యమాల
ఎన్నెన్నో తీరులలో చెమటోడ్చే శ్రమజీవులు
ఐక్యంగా నిలవాలి కదనానికి కదలాలి
సామ్యవాద సాధనకై సమరం సాగించాలి

కొత్త గళం (అంగన్ వాడీకి సాల్వ్యాట్)

తల్లి బిడ్డల బాగోగులు మాత్రమే కాదు వీరి భాద్యతలు

ప్రతి అడ్డమైన పనికి/సర్వేలకి వీరికే పురమాయింపులు

ఎలక్షన్ డ్యూటీలు/పోలియో చుక్కలు/ప్రభుత్వ పథకాల ప్రచారాలు

డ్యూటీయేతర అదనపు పనులను కాదంటే బెదిరింపులు

అద్దె కట్టలేక మూతబడుతున్న సెంటర్లు

వంట సరుకుకి సైతం మతిలేని పరిమితులు

పని గంటలు పెంచినా పెరగని జీతభత్యాలు

ముప్పై నలభై ఏళ్ళు సర్వీసున్నా లేవు రిటైర్మెంటు బెనిఫిట్లు

ఎవరికి కావాలి మీ గౌరవ వేతనాలు

పనికి తగినంత ఇవ్వాల్సిందే కనీస వేతనాలు

ఏ పార్టీ అధికారంలో ఉన్నా తప్పని వెతలు

సమస్యలపై పోరు బాట పడితే అణిచివేతలు

ఓ నీతిమాలిన నాయకుడా ఎన్ని సార్లు పొడుస్తావ్ వెన్నుపోటు???

మ్యానిఫెస్టోలో ఒక మాటా, గెలిచాక మరొక మాటా???

గుర్రాలతో తొక్కించిన విషయం మర్చిపోయి ఓట్లసామనుకున్నావా???

నీ అనుభవం మొత్తం రంగరించి మోసంచేస్తే ఊరుకుంటా

మనుకున్నావా ???

అంగన్ వాడీలే కదా ఏం చేసినా ఏముందిలే అనే దుర్మీతిని వదులు

అదిగో చూడు కదం తొక్కుతున్నారు మధ్యాహ్న భోజన పథకం అక్కా

చెల్లెళ్ళు

ఇటు వైపు చూడు నీ రోగం కుదర్చటానికి వస్తున్నారు ఆశా వర్కర్లు

కలిసి ఉద్యమించటానికి సిద్ధమవుతున్నాయ్ ఇంకా అనేక కార్మిక

సంఘాలు

అరెస్టులతో ఉద్యమాలని ఆపలేవ్. నీకు ఏ మాత్రం నైతికత ఉన్నా

మహిళల పట్ల గౌరవం ఉన్నా అరెస్ట్ చేసిన అంగన్ వాడీలను విడుదల

చేయించి వారి న్యాయమైన కోర్కెలపై స్పందించు...

(అంగన్ వాడీ మహిళల ఉద్యమానికి సంఘీభావం

తెలుపుతూ... విప్లవాభినందనలతో...)

ఓ అజ్ఞాత కవి

ఎండాకాలం - ఆరోగ్యంలో జాగ్రత్తలు

వేసవి వచ్చేసింది. తనతోపాటు వడగాలులు, దాహం, నీరసం, అలసట... తీసుకొస్తుంది. వీటివల్ల చిరాకుతో మరింత నీరసం. రోజంతా సూర్యుడు నిప్పులు కురిపిస్తాడు. ఆ ఎండలకు ఒకటే ఉక్కపోత. పగలు ఎక్కువ, రాత్రి సమయం తక్కువగా ఉంటుంది. కొద్దిపాటి జాగ్రత్తలు తీసుకుంటే మండు వేసవిని కూడా ఆస్వాదించొచ్చు.

వేసవి చిట్కాలు:

- 1) ఆహారపదార్థాలలో నూనె కొంచెం తగ్గించి వాడాలి.
- 2) ఆకుకూరలు ఎక్కువగా తీసుకోవాలి.
- 3) ఉదయం పూట నూనె వంటలు కాకుండా, ఆవిరి కుడుములు ఇడ్లీలు ఆరోగ్యకరమైనవి.
- 4) కర్బుజాలు ఎక్కువగా తీసుకోవాలి.
- 5) మజ్జిగ అన్నంలో మామిడి పండ్లు తింటే విటమిన్ %జు ఇ-ఈ% లు ఎక్కువగా శరీరానికి అందుతాయి.
- 6) కూల్ డ్రింక్స్ కన్నా, కొబ్బరి నీళ్ళు చాలా మంచివి.
- 7) కాఫీ , టీ లకు వీలైనంత దూరంగా ఉండాలి .
- 8) కిటికీలకు, గుమ్మాలకు వట్టి వేళ్ళుతెరలని తడిపి కట్టుకుంటే, వేడిని ఇంట్లోకి రానీకుండా, చల్లదనాన్ని ఇస్తుంది.
- 9) సాధారణంగా పిల్లలు వేసవి సెలవులలో, ఎండలోకి వెళ్ళి, ఆటలు ఆడుతారు. అలా ఎండలోకి వెళ్ళనీయకుండా, ఇండోర్ గేమ్స్ ఆడించాలి.
- 10) పలుచని మజ్జిగలో, కాసంత నిమ్మ లేదా డబ్బాకులు వేసి ఉప్పు వేసుకుని, పలుచగా కలిపి, పిల్ల, పెద్ద అందరూ తాగితే ఆరోగ్యానికి మంచిది.
- 11) వేసవిలో బయట జ్యూస్ లు ఎక్కువగా తీసుకోకుండా, ఇంట్లో అన్ని రకాల పండ్లతో మరియు కూరగాయలతో జ్యూస్ లు చేసుకుని తాగాలి..
12. పిల్లలకు మజ్జిగ, కొబ్బరి నీళ్లు, గ్లూకోజ్ నీళ్లు, నిమ్మరసం, ఎండు ఖర్జూరం నానబెట్టిన నీళ్లు, సగ్గుబియ్యం కాచిన నీరు, గ్లాసుడు నీళ్లలో చిటికెడు ఉప్పు, ఓ స్పూన్ పంచదార కలిపి ఒ.ఆర్.ఎస్ ద్రావణంలా కలిపి ఇస్తే మంచిది.
13. తాటిముంజెలు వేసవిలో మాత్రమే అందుబాటులో ఉంటాయి. లేత కొబ్బరిలా ఉండే తాటి ముంజెలు ఆరోగ్యానికి ఎంతో మేలు చేస్తాయి. కొబ్బరిబోండాలు కాస్త రేటు ఎక్కువ అనిపించినా తర్వాత హాన్పుటల్, మందుల ఖర్చుతో పోల్చుకుంటే వీటికి పెట్టే ఖర్చు తక్కువే. కొబ్బరి నీళ్లలో అనేక పోషకాలు ఉన్నాయి. అధిక ఉష్ణోగ్రతను తగ్గిస్తుంది. మూత్ర

విసర్జన సాఫీగా అయి కిడ్నీలకు సంబంధించిన వ్యాధులు దరి చేరవు. కొబ్బరి నీళ్లలో గ్లూకోజ్ కలుపుకుని తాగితే వేసవి బడలిక, నీరసం చాలా త్వరగా తగ్గిపోతుంది.

14. నీరు ఎక్కువగా ఉండే ఆహార పదార్థాలు తీసుకోవాలి. అలాగే నీటిని ఎక్కువగా తాగాలి
15. వేసవిలో భయటకి వెళ్ళేటప్పుడు కళ్ళకు సన్ గ్లాస్ మరియు



టోపీ వంటిని ధరించండి

16. వయస్సు 50 దాటిన వారు తమ ప్రయాణాలలో తప్పక పాకెట్స్ వెంట తీసుకెళ్ళాలి
17. ఒకవేళ మీరు వివిధ రకాల ఆరోగ్య సమస్యలను కలిగి ఉంటే మాత్రం, ఎక్కువగా సూర్యరశ్మికి బహిర్గతం అవకండి. గుండె సంబంధిత వ్యాధులు, ఊపిరితిత్తుల వ్యాధులు మరియు మూత్రపిండ సమస్యలు కలిగి ఉన్న వారు సూర్యరశ్మికి బహిర్గతం అవటం వలన త్వరగా డీ-హైడ్రేషన్ కు గురి అయి వ్యాధి తీవ్రతలు అధికం అవుతాయి.
18. వేసవికాలంలో శరీరానికి అతుక్కొని, బిగుతుగా ఉండే దున్నుపులను ధరించకండి. వదులుగా, కాటన్ తో తయారుచేసిన బట్టలను ధరించండి. దీని వలన మీ శరీరానికి గాలి తగిలి డీ-హైడ్రేషన్ జరిగే అవకాశం తక్కువగా జరుగుతుంది..
19. ఆల్కహాల్, సిగరెట్ మరియు కార్బోనేటేడ్ వంటి ద్రావణాలకు దూరంగా ఉండండి. వీటి వలన శరీర ఉష్ణోగ్రతలు పెరుగుతాయి.
20. వేసవికాలంలో భయటకి వెళ్ళేటప్పుడు మీతో వాటర్ బాటిల్ ను తీసుకెళ్ళండి.

చెరగని మేడే ఉద్యమ ఘటన శ్రమ దోపిడీపై పెను గర్జన

మేడే కార్మికవర్గానికి స్ఫూర్తినిచ్చేరోజు. ఎనిమిది గంటల పనిదినం కోసం పోరాడి చనిపోయిన అమెరికీయులకు నివాళలు అర్పించేరోజు. కార్మికవర్గం తమ పోరాటాలను సమీక్షించుకొని ముందడుగు వేసేరోజు. తమను దోపిడీకి చేసే పెట్టుబడిదారీ విధానం అంతం కోసం ప్రతిజ్ఞ చేసే రోజు.

కార్మిక వర్గం పుట్టుక - పెరుగుదల

మొట్టమొదట కార్మికవర్గం ఇంగ్లండులో పుట్టింది. 1764లో నూలువడికే యంత్రం స్పిన్నింగ్ జెన్నీ వచ్చింది. జేమ్స్ వాట్ ఆవిరియంత్రాన్ని కనుగొన్నాడు. యంత్రాలు ఉపయోగించడం, భారీ పరిశ్రమల ద్వారా కార్మికవర్గం పెరిగింది. 1755లో ఇంగ్లండ్ 50 లక్షల పౌండ్ల పత్తిని దిగుమతి చేసుకుంటే 1844 వచ్చేటప్పటికి 60 కోట్ల పౌండ్ల పత్తిని దిగుమతి చేసుకొనే స్థాయికి ఎదిగింది. బ్రిటన్ లోని నగరాలన్నీ నేతకార్మికులతో నిండిపోయాయి. రంగులద్దడం, చలువ చేయడం, అద్దకం పనులు, వీటితో రసాయనశాస్త్రం అభివృద్ధి చెందింది. ఆవిరి యంత్రానికి అవసరమైన బొగ్గుగనుల త్రవ్వకం కోసం, ఎగుమతి, దిగుమతి అవసరాలకు సముద్ర, రైలు, రోడ్లు మార్గాలు అభివృద్ధి అయ్యాయి. యంత్రాలకు అవసరమైన ఇనుము, రాగి, తగరం, సీసం, గాజు పరిశ్రమలు అభివృద్ధి అయ్యాయి.

8 గంటల పనిదినం కోసం పోరాటం

పెట్టుబడిదారీ విధానపు తొలి దశలో పనిగంటలకు పరిమితులు లేవు. రోజుకు 14 నుంచి 20 గంటల విరామం లేకుండా వరకు పని చేయించే వారు. పనిగంటల తగ్గింపు కోసం తొలి నుండి కార్మికవర్గం పోరాడుతూ వచ్చింది. అనేక ఉద్యమాల ఫలితంగా 1837లో అమెరికాలో, 1848లో ఇంగ్లండ్ లో రోజుకు 10 గంటల పనిదినం చట్టాల్లోచ్చాయి. ఆ తరువాత 1864లో మొదటి కార్మిక ఇంటర్నేషనల్ ఏర్పడింది. అందులో పని గంటల సమస్యపై పోరాడాలని తీర్మానించారు.

అప్పట్లో అమెరికా పరిస్థితి - చికాగో ప్రత్యేకత

1492 అక్టోబరు 12 "క్రిస్టోఫర్ కొలంబస్" వెస్ట్ ఇండిస్ దీవులలో కాలుపెట్టింది మొదలు ఐరోపా ఖండంలోని వివిధ దేశాల నుండి వలసల వెల్లువ ప్రారంభమైంది. అక్కడ సాగించిన నరహంతక హింసోన్మాదం, రక్తపాతం "రెడ్ ఇండియన్" మూలవాసుల జాతి యావత్తునూ తుడిచిపెట్టేసే కార్యక్రమం. అది దాదాపు 250 సంవత్సరాలు సాగింది. కోట్లమంది యూరోపియన్లు ఇక్కడకు వచ్చి స్థిరపడ్డారు. దురాశాపరులైన లాభాపేక్షాపరులతో పాటు, బ్రతుకుదెరువు కోసం సాధారణ ప్రజలు తండోపతండాలుగా వలస వచ్చిన వారూ ఉన్నారు. ఆఫ్రికా ఖండం నుండి సేచ్చా మానవులను బంధించి "బానిసలుగా" లక్షల సంఖ్యలో అమెరికా ఖండానికి తరలించారు. ఇంగ్లండ్ కు వలసలుగా వున్న 13 అమెరికన్ రాష్ట్రాలు

1776లో స్వాతంత్ర్యం ప్రకటించు కున్నాయి. తొలుత వ్యావసాయక దేశంగా వున్న అమెరికా సంయుక్త రాష్ట్రాలు పారిశ్రామికంగా అభివృద్ధి చెందాయి. అనేక దేశాల కార్మికులు ఇక్కడ పనిచేసేవారు.

ప్రారంభంలో బ్రిటన్ లో అభివృద్ధి చెందిన పెట్టుబడిదారీ విధానం 1870-1900లకు మధ్య అమెరికాలో అభివృద్ధి చెందింది. అమెరికాలో 1870లో 16 లక్షల టన్నుల ముడి ఇనుము ఉత్పత్తి బ్రిటన్ ను మించిపోయి 180 లక్షల టన్నులకు చేరింది. బ్రిటన్ లో అది 52% పెరిగితే అమెరికాలో 966% పెరిగింది. ఇతర రంగాల్లోనూ అదే పరిస్థితి.

అమెరికా ఉత్తరభాగాన ఉన్న "చికాగో" నగరం పెద్ద పారిశ్రామిక కేంద్రంగా అభివృద్ధి చెందింది. 1830-48 మధ్యకాలంలో జర్మనీ, ఐరిష్ కార్మికులు పెద్దసంఖ్యలో వలసవచ్చారు.



వారికి పోటీగా జెక్, పొలెండ్ కార్మికులను పోటీ కార్మికులుగా రప్పించారు.

పోరాటాల్లో ముందుండే చికాగో కార్మికులు

కార్మిక పోరాటాల్లో చికాగో కార్మికులు ముందుండే సంప్రదాయం వుంది. 1877 లో అక్కడ రవాణా సమ్మె జరిగింది. ఈ సందర్భంగా 8 వేల మందితో జరుగుతున్న సమావేశంపై పోలీసులు దాడిచేశారు. ముగ్గురు కార్మికులు చనిపోయారు. ఇలా అనేక పోరాటాల్లో పాల్గొంటూ రాటుదేలిన కార్మికవర్గం చికాగోలో ఉంది.

మేడే ఎలా వచ్చింది?

1884లో “అమెరికన్ ఫెడరేషన్ ఆఫ్ లేబర్” చికాగోలో నమావేశమై 1886 మే 1 నుంచి 8 గంటల పని అమలు జరిపించుకోవాలని, అందుకోసం అన్నీ కార్మికసంఘాలు వెంటనే ప్రయత్నాలు ప్రారంభించాలని పిలుపునిచ్చింది. రెండు సంవత్సరాల కాలం పాటు యాజమాన్యాలకు, ప్రభుత్వాలకు విజ్ఞప్తులు చేయాలని, కార్మికవర్గంలో విస్తృత ప్రచారం జరగాలని అమెరికన్ కార్మిక సంస్థ నిర్ణయించింది. ఈ పిలుపును అమెరికన్ కార్మికవర్గం ఉత్సాహంతో స్వీకరించింది. 1886 మే 1న అమెరికా అంతటా 12 వేల పరిశ్రమల్లో 3,40,000 మంది కార్మికులు సమ్మెచేశారు. ఒక్క చికాగో నగరంలోనే 80 వేల మంది సమ్మెలో పాల్గొన్నారు. ఆ మే 1వ తేదీన చికాగో నగరంలో భారీ ప్రదర్శన జరిగింది. అమెరికాలోని పెట్టుబడిదారీవర్గమంతా ఈ ఉద్యమాన్ని దెబ్బతీసే ప్రయత్నం చేసింది. పత్రికల్లో సామాజిక యుద్ధం, పెట్టుబడి పట్ల అసహ్యం అనే పేర్లతో సమ్మెకు వ్యతిరేకంగా ప్రచారం చేశారు.

కార్మికులకు సంఘం విజ్ఞప్తి

కార్మిక సంఘం శ్రామికుల్ని కూడగట్టుకోవడానికి ప్రయత్నించింది. “పీడిత కార్మికులారా మేల్కొనండి. మే 1, 1886 నాడు పనిముట్లను కింద పడవేయండి. ఆ రోజు విశ్రాంతి కోసం కాదు. తిరుగుబాటు కోసం. ఆ రోజు 8 గంటల పని కోసం, 8 గంటల విశ్రాంతి కోసం, 8 గంటల మన ఇష్టమైన పనుల కోసం జీవి తాన్ని అనుభవించడం మొదలయ్యేరోజు” అంటూ విజ్ఞప్తి చేసింది.

మే 1 నుండి చికాగో ఘటనలు

ఆ మే 1న 20 వేల మందితో భారీ ప్రదర్శన జరిగింది. 2వ తేదీన కూడా అనేక చోట్ల ప్రదర్శనలు, సభలు జరిగాయి. ఇక, ఆ మే 3న ఒకపక్క “మెక్ కోర్మిక్ రీపబ్లీన్” కార్మికుల సమావేశం జరుగుతోంది. అప్పటికే 1886 ఫిబ్రవరి 16 నుండి ఆ కంపెనీ కార్మికులు సమ్మెలో ఉన్నారు. కంపెనీలోని కార్మికులు, 6 వేల మంది మున్సిపల్ కార్మికులు ఆ పరిశ్రమకు దగ్గరలో సభ జరుపుతున్నారు. ఆ సభపై యాజమాన్యం ప్రోత్సాహంతో పోలీసులు కాల్పులు జరపగా ఆరుగురు కార్మికుల మరణించారు. చాలా మంది గాయపడ్డారు. ఇది కార్మికుల్లో ఆగ్రహవేశాలను కలిగించింది. దానికి, నిరసనగా 4వ తేదీన “హే మార్కెట్ చౌక్” వద్ద సభ జరపాలని నిర్ణయించారు.

ముందుగా ఏర్పాట్లేవి సక్రమంగా చేయలేదు. 20 వేల మంది వస్తారనుకుంటే 3వేల మంది మాత్రమే వచ్చారు. అంతకు ముందురోజు కాల్పులు జరిగివుండటంతో నగర మేయర్ కూడా ఆ ప్రాంతానికివచ్చి సభ వద్ద వున్నాడు. ఉపన్యాసకుల ఆలస్యంతో సభ రాత్రి 8 గంటలకు ప్రారంభమైంది. రాత్రి 10 గంటల వరకు ఉపన్యాసాలు సాగాయి. వర్ష సూచనలతో త్వరగా ముగించి అందరూ వెళ్ళడానికి సిద్ధమయ్యారు. ఇంతలో పోలీసులు సభపైకి దూసుకువచ్చారు. పోలీసుల మధ్య ఒక బాంబు పేలింది. ఒక పోలీసు చని పోయాడు. పోలీసులు కాల్పులు ప్రారంభించారు. పెద్ద సంఖ్యలో కార్మికులు చనిపోయారు. వందల మందికి గాయాలయ్యాయి.



అక్రమ కేసు - నిర్బంధకాండ

హే మార్కెట్ ఘటన సాకుతో అమెరికా అంతటా కార్మిక వర్గంపై నిర్బంధం ప్రారంభమైంది. చికాగోలో సైన్యాన్ని దించారు. కార్మికవాడలన్నింటిపైనా దాడిచేశారు. వందల మందిని అరెస్టుచేశారు. 50 మందిపై కేసు పెట్టారు. ప్రత్యేక కోర్టు ఏర్పాటుచేసి 8 మందిని విచారించారు. 1886 ఆగస్టు 19న తుది తీర్పు వెలువడింది. ఏడుగురికి మరణశిక్ష, ఒకరికి యావజ్జీవ శిక్ష విధించారు. అయితే వీరెవరూ బాంబు వేసినట్లు ఋజువు చేయలేకపోయారు. కేవలం వారు కార్మిక వర్గానికి మద్దతుగా వున్నందుకు మాత్రమే శిక్షించబడ్డారు.

కోర్టులో స్పీస్ ప్రసంగం - జన నీరాజనం

శిక్ష పడిన కార్మికుల్లో ఒకరైన స్పీస్ కోర్టులో ధాటిగా తన మాట వినిపించారు. “మమ్మల్ని ఉరి తీసి కార్మికోద్యమాన్నీ, దుర్భర దారిద్ర్యంలో వున్న లక్షలాది కార్మికులు తమ విముక్తిని సాధించుకోవడానికి సాగించే పోరాటాన్ని ఆపగలం అనుకుంటే అలాగే ఉరితీయండి. ఇక్కడే మీరు నిప్పురవ్వను రగలిస్తున్నారు. అక్కడా, ఇక్కడా మీ ముందు, మీ వెనుక ఎక్కడ పడితే అక్కడ జ్వాలలు లేస్తాయి. అది భూమి అడుగున రేగే జ్వాల. దాన్ని మీరు ఆపలేరు”.

1887 సెప్టెంబర్ 14న సుప్రీంకోర్టు అప్పీలును తిరస్కరించింది. క్షమాభిక్ష కోసం గవర్నర్కు ప్రపంచమంతటి నుండి అప్పీళ్ళు వచ్చాయి. గవర్నర్ అంగీకరించలేదు. ఒకరిని బాంబు పేల్చడం ద్వారా జైలులోనే చంపేశారు. తమను రక్షించాల్సిందంటూ ఇద్దరు గవర్నర్కు విన్నవించగా మరణశిక్షను యావజ్జీవ శిక్షగా మార్చారు. మిగిలిన నలుగురినీ 1887 నవంబర్ 11న ఉరితీశారు. నవంబర్ 8 న చికాగో నుండి నిందితులను ఉరితీసే ప్రాంతం వరకు కార్మికవర్గం ప్రత్యేకమైన రైలు నడిపింది. ఉరి తీసిన తరువాత ఊరేగింపు జరిగిన దారిలో 5 లక్షల మంది వరకు నిలబడి నివాళు లర్పించారు.

న్యూయార్క్లో కుట్ర - పార్సన్ ప్రకటన

ఇంతకూ హే మార్కెట్ సంఘటనలో బాంబు వేసిందెవరు? అది తేలకుండానే మమ్మల్ని ఎలా శిక్షిస్తారని పార్సన్స్ కోర్టులో గర్జించారు. అయినా పెట్టుబడిదారీ తాబేదార్లయిన న్యాయమూర్తులు ఉరిశిక్ష విధించారు. ఎనిమిది గంటల పని ఉద్యమాన్ని విచ్ఛిన్నం చేయడటమే వారి లక్ష్యం. అది నెరవేర్చడం కోసమే బూటకపు విచారణ చేశారు.

బాంబు విసిరే మనిషిని న్యూయార్క్ నుంచే పంపించారు. పోలీసు వ్యవస్థను, న్యాయవ్యవస్థను వారు కంట్రోలు చేయగలిగారు. ఇందులో “మెక్ కార్మిక్” పరిశ్రమ యాజమాన్యానిది ముఖ్యమైన పాత్ర. దేశమంతటా 8 గంటల పని ఉద్యమం ప్రారంభమైనప్పటి నుంచి పెట్టుబడిదారీ పత్రికలన్నీ కార్మికవర్గంపై విషం చిమ్మాయి. 8 గంటలకు పని కుదిస్తే అమెరికా ఆర్థికవ్యవస్థ మొత్తం నష్టాల పాలవుతుందని ప్రచారం చేశారు. వ్యాపార, వాణిజ్యవర్గాలు భారీగా నష్టపోతాయని స్టాక్ ఎక్స్‌చేంజీపై కూడా ప్రభావం చూపుతుందని వారి ప్రచార సారాంశం.

1886 ఏప్రిల్ 26న “న్యూయార్క్ టైమ్స్” పత్రిక ఇలా వ్రాసింది. “ప్రస్తుతం ప్రముఖంగా వున్న సమస్య సమ్మె. అది అనేక విధాల అవాంఛనీయం. దీన్ని పరిష్కరించడానికి సులభమైన అడ్డదారి ఒకటి వుంది. సమ్మెలో పాల్గొన్న ప్రతివాడి మీద కుట్రకేసు మోపి ఖైదు చేయడం. మరో పద్ధతి నాయకులను ఎంచి శిక్షపడేటట్లు చేయడం”.

న్యూయార్క్ ట్రిబ్యూన్ ఇలా వ్రాసింది - “కార్మికులను చట్టవ్యతిరేక పద్ధతుల్లో పాల్గొనేటట్లు చేయడం, రెచ్చగొట్టడం ఉత్తమమైన పద్ధతి”. వారు అనుకున్న లక్ష్యాన్ని సాధించడం కోసం రూపొందించుకున్న

పథకం ప్రకారం హే మార్కెట్ ఇన్‌స్పెక్టర్ బోనఫేఫీల్డ్ సహకారంతో వ్యూహాన్ని అమలుచేశారు. అమెరికన్ కార్మికవర్గానికి గుండెకాయ లాంటి చికాగో నగరంలోని కార్మిక నాయకులందరినీ నేరం చేయడం, చేయకపోవడం అనే దానితో నిమిత్తం లేకుండా శిక్షకు గురిచేశారు. వారు అనుకున్న లక్ష్యాన్ని కొంతమేర సాధించారు.

అమెరికా నుండి అంతర్జాతీయతకు

ఇప్పటికి 127 ఏళ్ళ క్రితం మే 1వ తేదీన ప్రారంభమైన కార్మికోద్యమాన్ని అణచాలని పెట్టుబడిదారీవర్గం అనుకుంటే అది ప్రపంచ మంతా అల్లుకుంది. ఆ రణన్నినాదం దేశ దేశాలను చుట్టుముట్టింది. 1889లో ప్యారిస్‌లో జరిగిన రెండో అంతర్జాతీయ కార్మికసంఘం ప్రథమ మహా సభ ప్రతి మే 1న అంతర్జాతీయ కార్మిక దినోత్సవం జరపాలని తీర్మానించింది. ఎనిమిది గంటల పని దినం, ప్రజాస్వామ్యం, కార్మిక హక్కుల కోసం ఉద్యమించాలని నిర్ణయించింది. 1917లో కార్మికవర్గం సోవియట్‌లో రాజ్యాధికారానికి వచ్చిన తరువాత ప్రపంచమంతా 8 గంటల పనిదినాన్ని చట్ట బద్ధంగా అంగీకరించాల్సి వచ్చింది. ఇది కార్మికులు సాధించిన విజయం. చరిత్ర మర్చిపోని ఈ అధ్యాయాన్ని స్మరించి, ఆ స్ఫూర్తితో ముందుకు సాగడమే శ్రమ జీవుల కర్తవ్యం.

కరుణాలక్ష్మివాసరావు

2015 మేడే ప్రతిజ్ఞ

ప్రపంచ వ్యాప్తంగా విప్లవోద్యమానికి, వర్గ పోరాటానికి మనం పునరంకితమయ్యే సందర్భం మేడే.

పెట్టుబడిదారీ ప్రపంచమంతటా కార్మికులు నయా సరళీకరణ విధానాల దాడికి గురవుతున్నారు. ఈ విధానాలు అమానవీయంగా శ్రమ జీవులందరినీ కష్టాల్లోకి నెడుతున్నాయి. ప్రపంచంలోని వివిధ ప్రాంతాల్లో పోరాటాలు, సమ్మెల ద్వారా కార్మికులు ఈ విధానాలను ప్రతిఘటిస్తున్నారు.

మరోవైపు అమెరికా నాయకత్వంలోని సామ్రాజ్యవాద శక్తులు వివిధ దేశాల్లోని ప్రజల మీద తమ విషపూరిత దాడిని కొనసాగిస్తున్నాయి. ఈ దాడుల శిథిల మధ్యధరా మరియు లాటిన్ అమెరికా దేశాల మీద జరుగుతోంది. సోషలిస్టు క్యూబా నాయకత్వంలో లాటిన్ అమెరికా ప్రజలు ఈ సామ్రాజ్యవాద దాడులకు వ్యతిరేకంగా ప్రజాబాహుళ్య శాధ్యమాన్ని నిర్మించే మార్గాన్ని చూపిస్తున్నారు.

ప్రపంచంలోని వివిధ ప్రాంతాల్లో నయా సరళీకరణ మరియు సామ్రాజ్యవాద దాడులను ఎదిరించి పోరాడుతున్న వారందరికీ మేడే సందర్భంగా మన సంఘీభావాన్ని తెలియజేద్దాం. బాధలకు గురిచేసే పెట్టుబడిదారీ విధానానికి ఒకే ఒక్క ప్రత్యామ్నాయమైన సోషలిజానికి పునరంకితమవుదాం. దేశ, విదేశీ కార్పొరేట్ శక్తులు దేశంలో దాడులకు పూనుకుంటున్నాయి. వర్గ ఐక్యతను, వర్గ పోరాటాన్ని మనం బలోపేతం చేస్తున్నాం. శ్రమజీవులందరి మీదా జరుగుతున్న దాడులకు వ్యతిరేకంగా జరుగుతున్న పోరాటాలను విస్తృతపర్చటానికి దేశంలో కార్మిక

సంఘాల మధ్య ఏర్పడిన ఐక్యతను మరింత ముందుకు తీసుకెళ్ళాలి.

ఈ వర్గ పోరాటాలను బలోపేతం చేయటానికి పునరంకితమవుదాం. ప్రత్యామ్నాయ విధానాల సాధన కోసం మన వర్గాలను, మన వర్గ మిత్రులను సమీకరిద్దాం.

కార్మికవర్గ ఐక్యతను భంగపరుస్తున్న అన్ని రకాల మతోన్మాద, విచ్ఛిన్నకర శక్తుల పట్ల మనం అప్రమత్తంగా వుండాలి. మనం బలోపేతమవుదాం. సాధించుకున్న హక్కులను, ప్రయోజనాలను పరిరక్షించుకునేందుకు పోరాటాలను తీవ్రం చేద్దాం.

భారత ప్రజల మీద రాబోయే రోజుల్లో మరిన్ని తీవ్రమైన దాడులు జరుగుతాయని మనం గుర్తుంచుకోవాలి. కేంద్రంలో కొత్త ప్రభుత్వం అధికారంలోకి వచ్చి దాదాపు ఒక సంవత్సరమయింది. పెట్టుబడిదార్లకు, కార్పొరేట్లకు సౌలభ్యం కల్పించి దేశంలోని కార్మికులు సాధించుకున్న అన్ని హక్కుల మీద దాడి చేయటమే ఈ ప్రభుత్వం పనిగా పెట్టుకుంది.

లక్ష్యాన్ని చేరుకునే మార్గం దిశగా కార్మికవర్గ శాధ్యమాన్ని నడిపించటానికి అవసరమైన విధంగా మనసొంత సంస్థలను సైద్ధాంతికంగా, రాజకీయంగా బలోపేతం చేస్తామని శపథం చేద్దాం.

ప్రస్తుత వ్యవస్థను మార్చాలనే కార్మికవర్గ లక్ష్యానికి పునరంకితమవుదాం. దోపిడీ రహిత ప్రపంచం కోసం ప్రాణాలర్పించిన వారందరికీ శ్రద్ధాంజలి ఘటద్దాం.

ఉరికొయ్యకు వేలాడిన పీరుల కథ

1) అల్బర్ట్ ఆర్, పార్సన్స్ : అమెరికాలోని అలబామా రాష్ట్రం మౌంట్ గోమర్ సిటీలో 1848 జూన్ 24న జననం. పార్సన్స్ పూర్వకులు 1632లోనే అమెరికాకు వలస వచ్చారు. 1776లో జరిగిన స్వాతంత్ర్య పోరాటంలో వారి పూర్వకులు ముఖ్యమైన పాత్ర వహించారు. వారి కుటుంబానికి జార్జి వాషింగ్టన్ తోనూ సంబంధాలు వున్నాయి. రెండేళ్ళ వయస్సులోనే తల్లిని, 5 ఏండ్ల వయస్సులో తండ్రిని కోల్పోయిన పార్సన్స్ పెదనాన్న సంరక్షణలో పెరిగాడు. సైనిక శిక్షణపొందారు. 7 సంవత్సరాల పాటు డైలీ న్యూస్ పత్రికలో ప్రూఫ్ రీడర్ గా పనిచేశారు. తనను పెంచిన ఈస్టర్ మామా అనే బానిస పెంపకం వల్ల బీదలపట్ల సానుభూతిగా వుండేవాడు. 1872లో చికాగో చేరి ఇంటర్ ఓషియన్ పత్రిక సబ్ ఎడిటర్ గా, టైమ్ విలేకరిగా పనిచేశారు. 1871లో చికాగోలో జరిగిన భారీ అగ్నిప్రమాదం సహాయ నిధుల దుర్వినియోగంపై కార్మికుల పక్షాన గళం విప్పాడు. క్రమంగా సోషలిస్టులతో సంబంధాలు ఏర్పడ్డాయి. 1877 రవాణాసమ్మెకు మద్దతిచ్చినందుకుగాను పోలీసులు, పెట్టుబడిదార్ల నుంచి వేదింపులకు గురయ్యాడు. 1878లో చికాగో కార్మికసంఘానికి అధ్యక్షునిగా ఎన్నికయ్యాడు. టైఫోగ్రాఫికల్ యూనియన్ కు ప్రతినిధిగా చాలా సంవత్సరాలు వున్నారు. 1879 లో 8 గంటల పనిదినం జాతీయ సదస్సులో పాల్గొన్నారు. ఒక సమయంలో అమెరికా అధ్యక్ష అభ్యర్థిగా ప్రతిపాదించబడ్డారు. వయస్సు చాలక పోటీచేయలేదు. సోషలిస్టుల “అలారం” వారపత్రిక కు సంపాదకునిగా పనిచేశారు. చికాగో నుంచి కార్మికుల పక్షాన సెనెట్ కు పోటీచేశాడు. 1886 మేదే ఘటనల సందర్భంలో ఇతర పట్టణాల్లో సభల్లో పాల్గొనడానికి వెళ్ళాడు. 4వ తేదీన చికాగో వచ్చిన పార్సన్స్ ముందస్తు పిలుపు లేక పోయినా కార్మికుల ఒత్తిడిమేరకు హే మార్కెట్ సభలో ప్రసంగించారు. ఘటన తరువాత 50 రోజుల అజ్ఞాత జీవితం అనంతరం కోర్టులో లొంగిపోయాడు.

2) ఆగస్ట్ స్పీస్ : జర్మనీలో పుట్టాడు. 17వ ఏట అమెరికాచేరి చికాగోలో స్థిరపడ్డాడు. సోషలిస్టు లేబర్ పార్టీలో చేరి మార్క్స్, ఎంగెల్స్ అనుచరులుగా వున్నారు. సొంత ఫర్నిచర్ దుకాణం నడుపుకుంటూ జర్మన్ భాషా పత్రిక అర్బిటర్ జీటుంగ్ పత్రిక యాజమాన్యం స్వీకరించి వార్తల ద్వారా చికాగో పట్టణంలోని పెట్టుబడిదార్లకు, దోపిడీదార్లకు హడల్ పుట్టించాడు. కార్మికసంఘాల నిర్మాణంలో పాల్గొన్నాడు. హే మార్కెట్ సభలో ప్రధాన ఉపన్యాసకుడు.

3) జార్జి ఎంజెల్ : జర్మనీలో పుట్టాడు. తల్లిదండ్రులను చిన్నవయస్సులో పోగొట్టుకున్నాడు. అనాథగా పెరిగాడు. చెప్పులు కుట్టే పనితో ప్రారంభించి అమెరికా చేరి అనేక ఫ్యాక్టరీల్లో పనిచేశాడు. కార్మిక సంఘాల్లో పనిచేస్తూ సోషలిస్టుగా మారాడు. హే మార్కెట్ ఘటనలోలేదు.

4) అదాల్ఫ్ ఫిషర్ : జర్మనీలో పుట్టి 15 ఏళ్ళ వయస్సులో అమెరికా చేరి కంపోజిటర్ గా పనిలో చేరాడు. 1883 నుండి కార్మికుల పత్రిక

అర్బిటర్ జీటుంగ్ కంపోజిటర్ గా చివరి వరకు పనిచేశారు. టైఫోగ్రాఫికల్ యూనియన్ సభ్యుడు ఉపాధ్యాయుడి ద్వారా సోషలిజం పట్ల వరిచయమై కార్మిక సంఘాల కార్యక్రమాల్లో చురుగ్గా పాల్గొన్నాడు. హే మార్కెట్ ఘటన నిర్వహణలో పాలు పంచుకున్నాడు.

యావజ్జీవ శిక్షలు పడ్డవారు


అస్కాల్ నీబే న్యూ యార్క్ లో 1812లో జన్మించారు. పనికోసం చికాగో వచ్చారు. మెక్ కార్మిక్ ఫ్యాక్టరీ ప్రాంతంలోని ఒక సెలూన్ లో వెయిటర్ గా చేరారు. ఆ ఫ్యాక్టరీ కార్మికుల సమ్మెలు అనేకం చూశారు. కార్మిక సంఘాల్లో పనిచేశారు. హే మార్కెట్ సభ సమయంలో ఇంటి వద్దే ఉన్నాడు. 15 సంవత్సరాల కఠినశిక్ష పడింది. ఈ ఇద్దరికీ ఉరిశిక్ష పడింది ? అప్పీలు మేరకు యావజ్జీవంగా మారింది.

సామ్యుయేల్ ఫీల్డ్స్ : ఇంగ్లండ్ లోని “థాడ్ మోర్టన్” నగరంలో 1847 ఫిబ్రవరి 25న జననం. తండ్రి నేతపని కార్మికుడు. 10 గంటల పని ఉద్యమంలో, ఛార్జిస్ట్ ఉద్యమంలో పాల్గొన్నాడు. ఎనిమిదేండ్ల వయస్సులోనే పత్తిమిల్లులో పనికి వెళ్ళాడు. 1868లో అమెరికా చేరి అనేక పనుల తరువాత చికాగోలో స్థిరపడ్డాడు. కూలి పనులకు వెళుతూనే గ్రంథాలయంలో కష్టపడి చదువుకున్నాడు. 1883 నుంచి కార్మిక సంఘాల సభలకు ప్రతినిధులుగా హాజరవుతూ ఉన్నారు. గుర్రపుబండి కొనుక్కొని స్వతంత్రంగా బతుకుతున్నాడు. 1886 మే 1,2,3 తేదీల్లో అనేక సభల్లో ప్రసంగించారు. 4వ తేదీన పార్సన్స్ తో కలసి హాజరయ్యారు.

మైకేల్ స్వాగ్ : జర్మనీలో పుట్టాడు. బైండర్ గా వృత్తి ప్రారంభించి కమ్యూనిస్టుగా మారాడు. జర్మన్ డెమోక్రటిక్ పార్టీ సభ్యుడు. పనికోసం చికాగో వెళ్ళి బైండింగ్ వృత్తిలో వుంటూ కార్మికుల పత్రికైన అర్బిటర్ జీటుంగ్ కు అనువాదకునిగా అసిస్టెంట్ ఎడిటర్ గా పనిచేశారు. మే 4 ఘటనలో లేదు. అయినా శిక్ష పడింది.

బాంబు పేలుడుతో జైలులోనే అసువులు...

లూయీ లింగ్ : జర్మనీలో పుట్టాడు. వడ్రంగి కార్మికుడు. స్విట్జర్ ల్యాండ్ లో సోషలిస్టుగా మారాడు. పని కోసం చికాగో వచ్చి వడ్రంగి పనివారల సంఘం నాయకునిగా 8 గంటల పని ఉద్యమంలో పాల్గొన్నాడు.



ప్రపంచానికి మేడెనిచ్చిన నేలలో స్మారక చిహ్నం కథ



నూట ఇరవై ఆరు సంవత్సరాల కింద మొట్టమొదటిసారి ఎనిమిది గంటల పని దినం కోరుతూ పోలీసు కాల్పులలో మరణించిన కార్మికుల నెత్తుదితో తడిసిన నేల. ఒరిగిపోయిన వీరుడి చొక్కానే ధిక్కార పతాకగా ఎగరేసి ఎర్రజెండాను మరింత ఎరుపెక్కించిన నేల.

వాక్సభాస్వాతంత్ర్యాలను అణచదలచిన అధికారవర్గాల మీద బాంబులతో సవాల్ విసిరిన నేల. పత్రికా సంపాదకుడే కార్మికోద్యమానికి, ప్రదర్శనకూ నాయకుడై, బూటకపు విచారణలో మరణశిక్షకు గురై కార్మిక మేధావి ఐక్యతను చాదిన నేల.

కాల్పులు జరిపి కార్మికులను బలిగొన్న పోలీసులకే స్మారక చిహ్నాన్ని ఏర్పాటు చేస్తే ఒకటికి నాలుగుసార్లు విగ్రహ విధ్వంసం చేసి, అమర కార్మికుల విగ్రహాలు నిలిపిన నేల. ఇవాళ్టికి ఉజ్వల ప్రేరణగా, గతం వర్తమానాల వారధిగా నిలిచే నేల.

అమెరికాలో షికాగో నగరంలో హేమార్కెట్.

మేడే చరిత్ర చదివినప్పటినుంచీ, ఎన్నో ఏళ్లుగా మేడే సభల్లో ఆ విషయాలు మాట్లాడుతున్నప్పటినుంచీ చూడాలని అనుకుంటున్న ఆ నేలను చూసినప్పుడు మనసు ఉప్పొంగిపోయింది. నాలుగు సంవత్సరాల క్రిందట ఒక మిట్ట మధ్యాహ్నం ఆ నేలను వెతుక్కుంటూ వెళ్ళి అక్కడి మట్టిని, అక్కడి స్మారక విగ్రహాన్ని స్పృశించి, అక్కడ పొందిన రెండు మూడు వింత అనుభవాల స్మృతి ఇది.

షికాగో వెళ్లక అక్కడ చాలకాలంగా ఉంటున్న హరినాథ్ ఏపూరి కూడ మాతో కలిశారు. హేమార్కెట్ ఎక్కడ ఉందో, ఎలా వెళ్లాలో షికాగో మాప్ లు వెతికాం. ఇప్పుడా స్థలానికి హేమార్కెట్ అనే పేరు లేదు. ఆ స్థలం అంతా మారిపోయింది. హేమార్కెట్ అని ఎంత మందిని అడిగినా ఎవరూ చెప్పలేకపోయారు. మళ్ళీ మాప్ లు వెతికి హేమార్కెట్ స్మారక స్థూపం నార్త్ డెస్ ఫ్లెయిన్స్ స్ట్రీట్ మీద ఉందని గుర్తించాం. మొత్తానికి అరగంట వెతికి ఆ స్థలానికి వెళితే రోడ్డు పక్కన భారీ కాంస్య విగ్రహాల సముదాయం. మన ఎడ్లబండి లాంటి బండి. చక్రాలు విరిగి పడి ఉన్నాయి. దాని కింద మృతదేహాలో, క్షతగాత్రులో ఐదారుగురు మనుషుల విగ్రహాలు. బండి మీద ఒక ఉపన్యాసకుడు. అతని పక్కన నిలబడి ఇద్దరు మనుషులు. ఒక పడిపోయిన మనిషి. అక్కడ ఒక శిలాఫలకం తప్ప మరే సమాచారమూ లేదు. నిజానికి అమెరికాలో ప్రతి చూడదగిన ప్రదేశం దగ్గరా కుప్పలు కుప్పలుగా సమాచారం, పుస్తకాలు, జ్ఞాపికల అమ్మకాల దుకాణాలు ఉంటాయి గాని ఈ స్మారక చిహ్నం దగ్గర మాత్రం ఏమీ లేవు. ఆ శిలాఫలకం మీద, విగ్రహాల మీద ఆయా కాలాలలో అక్కడికి వచ్చిన కమ్యూనిస్టులు, అనార్కిస్టులు, ఇతరులు రాసిన నినాదాలు, బొమ్మలు, గ్రాఫిటి ఎన్నో ఉన్నాయి.

ఒక నినాదం “మొదట వాళ్లు మీ ప్రాణాలు తీశారు,

ఇప్పుడు వాళ్లు మీ జ్ఞాపకాన్నీ దోపిడీ చేస్తున్నారు” అని. మరొకటి ఒక వృత్తంలో ఎ అనే ఇంగ్లీష్ అక్షరం, అనార్కిస్టుల చిహ్నం. అలాగే అమెరికన్ పతాకను తలకిందులుగా చిత్రించిన బొమ్మలు.

ఆ స్మృతి చిహ్నం వెనుక చాల కథ ఉంది

ఇక హేమార్కెట్ లో మరణించిన పోలీసుల స్మృతి చిహ్నంగా ఒక పోలీసు అధికారి కాంస్య విగ్రహాన్ని తయారు చేసి హేమార్కెట్ చౌరస్తాలో ఆ 1889లోనే ప్రతిష్ఠించారు. కాని 1927 మే 4 న ఒక ఆ దారిన పోయే వాహనం ఒకటి దాన్ని గుద్దేసి పడగొట్టింది. “మనుషులను చంపిన పోలీసు విగ్రహాన్ని ప్రతి రోజూ చూసి కడుపు రగిలిపోయింది” అని ఆ వాహన డ్రైవర్ అన్నాడు. అలా ధ్వంసమైన విగ్రహాన్ని ఏడాది తిరగకుండానే తిరిగి నెలకొల్పి, మరొక చోటికి మార్చారు. ఆ తర్వాత 1950లలో రహదారి నిర్మాణంలో దాన్ని రహదారికి కనబడేలా ప్రస్తుత స్మృతి చిహ్నం ఉన్నచోట ఒక పెద్ద గద్దె మీద నెలకొల్పారు. కాని 1968 మే 4న వియత్నాం యుద్ధ వ్యతిరేక ప్రదర్శకులు ఆ విగ్రహానికి తారు పూశారు. తర్వాత 1969 అక్టోబర్ లో వెదర్ మాన్ బృందం శక్తివంతమైన బాంబు పెట్టి విగ్రహాన్ని పేల్చివేసింది. దాని స్థానంలో 1970 మేలో మళ్ళీ విగ్రహాన్ని నెలకొల్పితే, దాన్ని కూడ వాళ్లే అక్టోబర్ లో పేల్చివేశారు. అప్పుడు దాన్ని పునర్నిర్మించి ఇరవై నాలుగు గంటల పోలీసు బందోబస్తు ఏర్పాటు చేశారు. అయినా దాన్ని ధ్వంసం చేసే ప్రయత్నాలు ఆగకపోవడంతో చివరికి 1972లో ఆ విగ్రహాన్ని పోలీసు కార్యాలయ ప్రాంగణంలోకి మార్చారు. అక్కడినించి కూడ 1976లో మరింత రక్షణ ఉండే పోలీసు అకాడమీ భవనంలోకి మార్చారు. తర్వాత మూడు దశాబ్దాల పాటు ఆ గద్దె ఏ విగ్రహమూ చిహ్నమూ లేకుండానే ఉండిపోయింది. ఈ లోగా 1992లో షికాగో పురపాలక సంస్థ ఆ స్థలాన్ని స్మారకచిహ్నంగా ప్రకటించి, అక్కడ శిలాఫలకాన్ని ఏర్పాటు చేసింది. “కార్మికులకూ యజమానులకూ మధ్య ఒక దశాబ్దం పాటు సాగిన తగాదా మరింత ముదిరి ఇక్కడ ఘర్షణగా మారి కార్మికుల, పోలీసుల విషాదకర మరణాలకు దారితీసింది. ఇక్కడ క్రేన్స్ అల్లీ ముందు 1886 మే 4న కార్మిక ప్రదర్శన జరుగుతుండగా, డెస్ ఫ్లెయిన్స్ వీధి నుంచి వస్తున్న పోలీసు బృందంపై బాంబు విసరబడింది. ఆ తర్వాత ఎనిమిది మంది కార్మిక కార్యకర్తలపై జరిగిన విచారణ ప్రపంచ వ్యాపిత కార్మికోద్యమాన్ని ఆకర్షించి, అనేక నగరాలలో మేడే ప్రదర్శనల సంప్రదాయాన్ని ప్రారంభించింది” అని ఆ ఫలకం చెపుతుంది.

పురపాలక సంస్థ, కార్మిక సంఘాలు, పోలీస్ యూనియన్ కూడ కలిసి 2004లో ప్రస్తుతం ఉన్న పదిహేను అడుగుల ఎత్తయిన స్థూతి చిహ్నాన్ని నిర్మించి ఆవిష్కరించాయి. ఈ సారి పోలీసులు స్థూతి చిహ్నంలో లేరు. ఇది కార్మిక నాయకులు బండి మీద నిలబడి ఉపన్యసిస్తున్న దృశ్యానికి కళాకారిణి, శిల్పి మేరీ బ్రాగర్ చేసిన రూపకల్పన.

మేం ముగ్గురం ఆ స్థూతి చిహ్నం చుట్టూ తిరుగుతూ, అది ఎక్కి చూస్తూ, ఫోటోలు తీసుకుంటూ కాసేపు గడిపాం. అలా మేం అక్కడ ఉండగా ఒక డెబ్బై ఎనభై సంవత్సరాల వృద్ధుడు, సరిగ్గా నడలేకపోతున్నాడు. ఎండ భరించలేనట్టు బోపీ పెట్టుకున్నాడు. ఇంగ్లీష్ కూడ రాదు. ఆ స్థూతి చిహ్నం దగ్గరికి వచ్చి, దాన్ని ఆప్యాయంగా తడుముతూ, కళ్లనీళ్లు పెట్టుకుంటూ దానిచుట్టూ కాసేపు పిచ్చివాడిలా తిరిగి వెళ్లిపోయాడు.

మరి కాసేపటికి ఒక ముప్పై సంవత్సరాల యువతి, తన చిన్నారి, రెండేళ్లు నిండని పాపను ప్రామ్ లో కూచోబెట్టుకుని నడిపిస్తూ అక్కడికి వచ్చింది. ఆ పాపకు తమ భాషలో షికాగో అమరవీరుల కథ, మేడే కథ చెబుతోంది. పలకరిస్తే, ఆమె చెరూకీ అనే స్థానిక ఆదివాసి తెగకు చెందిన యువతి. అటువంటి వందలాది ఆదివాసి జాతులను ఊచకోత కోసి, జాతి హననకాండ జరిపి నిర్మూలించి యూరపియన్ వలసవాదులు అమెరికాను ఆక్రమించుకున్న కథ అందరికీ తెలిసిందే. ఆమె పేరు కాథీ మల్లారె. ఉపాధ్యాయురాలిగా పనిచేస్తోంది. హేమార్కెట్ ప్రదర్శన గురించి, స్మారక చిహ్నం గురించి

కథంతా ఆమె చెప్పిందే. ఆమెనూ, పాపనూ కూడ ఫోటోలు తీసి ఆ ఫోటోలు పంపితే ఆమె మంచి జవాబు రాసింది.

“అంతమందిని అడిగినా స్థూతి చిహ్నం చిరునామా దొరకలేదంటే మీరు అడిగినవాళ్లు మీలాగే యాత్రికుల్, షికాగో తెలియనివాళ్లే అయిఉంటారు. కాని షికాగోలో ప్రతి మూడో తరగతి విద్యార్థికి నగర చరిత్ర చెబుతారు. “దురదృష్టవశాత్తు 1886లో ఉన్నటువంటి దుర్మార్గ రాజకీయాలే ఇవాళ కూడ ఉన్నాయి. ఉపాధ్యాయ సంఘం నాయకురాలి మీద తప్పుడు విచారణ జరుగుతోంది. ఎల్లప్పుడూ పచ్చగా ఉండవలసిన ఒక ఉద్యానవనాన్ని తీసేసి అక్కడ భవనాలు నిర్మించడానికి నగర మేయర్ పర్యావరణ వ్యతిరేక నిర్ణయం తీసుకున్నాడు. మా నగరానికి ఒకప్పుడు తోటల నగరం అని పేరుండేది. ఇప్పుడు బహుశా ఆరు అంతస్తుల కారు పార్కింగ్ గారేజీల పైన మా తోటలు ఉండేట్టుంది” సరుకుల కొనుగోళ్ల యావ నుంచి, టెలివిజన్ కు అతుక్కుపోయిన జీవితాల నుంచి, మైమరపించే వీడియో ఆటల నుంచి నా సహచర పౌరులు ఏదో ఒకరోజు మేల్కొంటారని ఆశిస్తున్నాను. ప్రపంచాన్ని సంక్షోభం ఆవరించి ఉన్నదనీ, అమెరికన్ బాస్కెట్ బాల్ ఆటగాళ్లు ఫుట్ బాల్ ఆటగాళ్లు ఆ సంక్షోభం నుంచి తమను రక్షించలేరనీ మా ప్రజలు తెలుసుకుంటారనే నా ఆశ” అని ఆమె 2008 జూన్ 18న నాకు రాసింది.

నాలుగు సంవత్సరాల తర్వాత ఆక్యుపై వాల్ స్ట్రీట్ తో మొదలై అమెరికా వ్యాప్తంగా డజన్లకొద్దీ నగరాలలో, షికాగో లో కూడ జరిగిన ప్రజా ఉద్యమాల భవిష్యవాణి అది. మేడే చిరంజీవి.

ఎస్. వేణుగోపాల్ (బ్లాగ్ నుండి)

కార్మికుల జీవన కథనం **ఒలుపు కార్మికుల భద్రతకు భరోసా ఏటి!**

కోనసీమలోని 16 మండలాల్లో విస్తరించి ఉన్న కొబ్బరి పంటపై ఆధారపడి వేలాది మంది కార్మికులు జీవనోపాధి పొందుతున్నారు. కొబ్బరి ఉత్పత్తులు ఆధారంగా దింపు, ఒలుపు, నాడెం, తాడు తయారీ, కొబ్బరి పీచు తయారీ ఇలా ఉప ఉత్పత్తుల ఆధారంగా వేలాదిమంది కార్మికులు శ్రమిస్తున్నారు. వారి శ్రమకు తగ్గ ఫలితం దక్కడం లేదు. కార్మిక చట్టాలు, కార్మిక సంక్షేమ పథకాలు వారి దరిచేరడం లేదు. ఈ కార్మికుల్లో ఎక్కువశాతం నిరక్షరాస్యులు కావడం, కార్మిక చట్టాలు, సంక్షేమ పథకాలు పట్ల అవగాహన లేకపోవడం వల్ల వారి భద్రతకు భరోసా కరువైంది. కొబ్బరి ఒలుపు ప్రాణ సంకటం

కొబ్బరిచెట్టు నుంచి వచ్చే కొబ్బరికాయలను వేర్వేరు ఉత్పత్తులుగా కేటాయించి ఆదాయ వనరులు పొందుతారు. ఉప ఉత్పత్తులను వేరు చేయాలంటే ముందు కొబ్బరికాయలను ఒలవాల్సిందే. ఇలా కొబ్బరికాయల ఒలుపు కార్మికులు కోనసీమలో ఏ గ్రామంలో చూసినా వందల సంఖ్యలో జీవనోపాధి పొందుతుంటారు. ఒక్క కోనసీమలోనే సుమారు ఒలుపు కార్మికులు 11వేల మంది ఉండగా, జిల్లాలో 14 వేల మంది ఉంటారని అంచనా. ఒక్కో కార్మికుడు వయస్సును బట్టి వంట్లో ఉండే శక్తిని బట్టి 500 నుంచి వెయ్యి కాయలు ఒలుస్తారు. వెయ్యి కాయలు ఒలుపునకు రూ.25లు ఇచ్చిన రోజులు ఉన్నాయి. ప్రస్తుతం ధరలు పెరిగిపోవడంతో వెయ్యి కాయలు ఒలుపునకు రూ.350 ఇస్తున్నా గిట్టుబాటు కావడం లేదని వయో వృద్ధులు వాపోతున్నారు. వర్షాభావం, వాతావరణ పరిస్థితులు ప్రభావంతో కొబ్బరి దిగుబడులు తగ్గిపోవడంతో రెండు రోజులు పనులుంటే వారం రోజులు ఇంట్లో కూర్చుని తినాల్సిందేనని పెదపట్నం లంకకు చెందిన ఒలుపు కార్మికుడు బండారు కాశి ఆవేదన వ్యక్తం చేశారు.

ఆదమరిస్తే ప్రాణాపాయమే!

కొబ్బరి ఒలుపులో ఆదమరిస్తే రెప్ప పాటులో బలైం అరచేతిలో లేదా కాల్ తొడ, గుండెలలో దిగబడిపోయి ప్రాణాపాయం జరుగుతుంది. ఒలుపు ఒలుస్తూ బలైం గుండెల్లో దిగబడి చనిపోయిన ఒలుపు కార్మికులున్నారు. అలా మరణించిన వారిని ప్రభుత్వం ఆదుకుంటుందా అంటే అదీ లేదు. అయినా జీవనోపాధి కోసం నిరంతరం అప్రమత్తంగా ఉంటూ కార్మికులు కొబ్బరి ఒలుపు ఒలుస్తుంటారు. ఒకప్పుడు రెండుచేతులా సంపాదించిన వారు ప్రస్తుతం పూట గడవకున్నా చేసేందుకు మరో పని రాక ఒలుపు వృత్తిలోనే కొనసాగుతూ అవస్థలు పడుతున్నారు.

కార్మిక చట్టాలు వీరి దరిచేరవు

కొబ్బరి ఒలుపు కార్మికులుగా పనిచేస్తున్న వారికి చేతి నిండా పనులు లేక వలసలు వెళ్లిపోతున్న సంఘటనలు చోటు చేసుకున్నాయి. కొబ్బరి దింపు, ఒలుపు కార్మికుల సంక్షేమం కోసం రాష్ట్ర ప్రభుత్వం సంక్షేమ బోర్డు ఏర్పాటు చేయాలని కోరుతున్నా ప్రభుత్వం పట్టించుకోవడం లేదు. కొంతమంది వ్యాపారుల వద్ద నిరంతరం కొనసాగుతుండటంతో వీరు సంఘాలుగా ఏర్పడేందుకు వీలు పడటంలేదు. గ్రామాల్లో వీరంతా ఐక్యంగా ఉండి సంఘాలు ఏర్పాటు చేసేందుకు రాజోలు వ్యవసాయ కార్మిక సంఘం కన్వీనర్ పీతల రామచంద్రరావు కృషి చేస్తున్నారు. వీరికి ప్రమాద బీమా లేదు. గీత కార్మికుల మాదిరిగా పింఛను సదుపాయం లేదు. ప్రభుత్వం ఇచ్చే వృద్ధాప్య పింఛనే గతి. భవన నిర్మాణ రంగ కార్మికులకు ఇస్తున్న మాదిరిగా ఒలుపు కార్మికులకు సంక్షేమ రాయితీలు ఇవ్వాలని కోరుతున్నా కార్యరూపం దాల్చడం లేదని వీరు వాపోతున్నారు..

“హోటల్ వెయిటర్కు పెద్ద వెయిటేం వుంటుంది?” అని మనం అనుకుంటాం. కానీ కేరళలో హోటల్ వెయిటర్లే బరువైన చరిత్రను సృష్టించారు. భవిష్యత్ నిర్మాతలు కార్మికులేనని చాటి చెప్పారు. అందుకు నిలువెత్తు సాక్ష్యం “ఇండియన్ కాఫీ హౌస్”. అసలు కాఫీ హౌస్ కథేంటి? అదెలా ఏర్పడింది? నిలదొక్కుకుంది? అక్కడి ధరలు...రుచులు ఎలా వుంటాయి? వంటి విశేషాలేంటో చూద్దాం.

కేరళలో కాఫీ, టీ తాగాలని అనిపించినా, అల్పాహారం తినాలనిపించినా, లంచి, డిన్నర్ చేయాలని అనిపించినా ... వెంటనే గుర్తుకు వచ్చేది “ఇండియన్ కాఫీ హౌస్”. కేరళ ప్రజల జీవితాలతో అంతగా మమేకమైన సంస్థ “ఇండియన్ కాఫీ హౌస్”. తక్కువ ధరకే నాణ్యతతో కూడిన ఆహారాన్ని అందించడం అక్కడి ప్రత్యేకత.

తిరువనంతపురంలోని రైల్వేస్టేషన్, ఆర్టీసీ బస్టాండ్ మధ్య ఇటుక రాయి రంగుతో చిత్రమైన కట్టడం ఒకటుంటుంది. మన చుట్టొక్కటే లాంటిది. పెద్ద పొగ గొట్టం లాగా రీవిగా నిలబడి మనల్ని ఆహ్వానిస్తుంది. అక్కడ అల్పాహారం తినటం గొప్ప అనుభూతి. లోపలికి వెళ్లిన వెంటనే ఎదురుగా క్యాష్ కౌంటర్. కౌంటర్ వెనక కేరళ ప్రజల ప్రియతమ నాయకుడు, భారత కమ్యూనిస్టు పార్టీ (మార్క్సిస్టు) అగ్రనాయకులు ఎ.కె గోపాలన్ ఫోటో కనిపిస్తుంది. అది “ఇండియన్ కాఫీ హౌస్” తిరువనంతపురంలో ఒక బ్రాంచి. అ నగరంలోనే కాఫీ హౌస్కు సంబంధించి పది బ్రాంచీలున్నాయి.


సెన్ట్రాల్, రైల్వేస్టేషన్ మధ్య ఉన్న ఈ బ్రాంచి కొంత విచిత్రమైనది. కొండ పైకి ఎక్కటానికి మెట్లు మెట్లుగా పైకి కట్టినట్లు దాన్ని నిర్మించారు. ప్రతి మెట్టుకు ఒక టేబుల్ కింద వాష్ బేసిన్. ఒక్కో మెట్టెక్కుతూ మన కిష్టమైన మెట్టు దగ్గర అరుగును ఎంచుకుని కూర్చోవచ్చు. వెంటనే వెయిటర్ ప్రత్యక్షం అవుతారు. వెయిటర్ అంటే వెయిటరే కాదు, ఓనర్ కూడా అతనే. తెల్లటి కోటు, నడుముకు ఆకుపచ్చ బెల్టు, నెత్తిన మహారాజా టోపీ ఉంటుంది. మనం దారి తప్పి 5 స్టార్ హోటల్కు వచ్చామా అనుకుంటాం. అదేం కాదు. ఇండియన్ కాఫీ హౌస్ వెయిటర్ యూనిఫామ్ అది. మనం ఆర్డరు చెప్పక ముందే వేడినీళ్లు అందిస్తారు. కొద్దిగా ఎరుపురంగు తిరిగిన నీళ్లు సెగలు కక్కుతూ ఉంటాయి. అవి ఎందుకు అలా ఉన్నాయని అనుమానం వస్తుంది. అయితే కేరళ ప్రజలందరికీ పరిచయమైన “పొదుముగం”ను ఆ నీళ్లలో వేస్తారు. అందుకే వాటి రంగు అలా వుంటుంది (కేరళ అంతటా నీళ్లు కాచుకొని పొదుముగం అనే చెట్టు బెరడును అందులో వేసుకోవడం అలవాటు).

ఇండియన్ కాఫీహౌస్ కథ

1940 లో బ్రిటిష్ వాళ్లు భారత దేశాన్ని పరిపాలిస్తున్న రోజుల్లో కాఫీ బోర్డు సంస్థ “ఇండియన్ కాఫీ హౌస్” పేరుతో అనేక చోట్ల హోటల్ వ్యాపారాన్ని ప్రారంభించింది. 1950 వరకు కొనసాగిన ఈ సంస్థను మూసివేసి కార్మికులందరినీ డిస్మిస్ చేసింది యాజమాన్యం. పెద్ద సంఖ్యలో కార్మిక వర్గం ఉపాధి కోల్పోయింది. తమ ఉపాధిని నిలబెట్టుకోవడం కోసం కార్మికవర్గం పోరాడింది. ప్రముఖ కమ్యూనిస్టు, కార్మిక నాయకుడు ఎ.కె.గోపాలన్ ఈ

ఉద్యమానికి నాయకత్వం వహించారు.

కార్మికులు తామే ఈ సంస్థలను నడపాలనే ఆలోచన నుండి వచ్చిందే “ఇండియన్ కాఫీ బోర్డు వర్కర్స్ కో ఆపరేటివ్ సొసైటీ”.



కార్మికులను సంఘటితం చేసి వివిధ పట్టణాలలో సొసైటీలను ఏర్పాటుచేశారు. కేరళలోని వివిధ పట్టణాలలో ఈ సొసైటీలు ఏర్పడ్డాయి. ఢిల్లీ, బెంగళూరు నగరాలలోని కార్మికులు కూడా ఈ సొసైటీలను నిర్మించుకున్నారు. ఈ పనికి ప్రధానంగా కేరళ కార్మికులే కేంద్రంగా ఉన్నారు. 1958 ఫిబ్రవరి 10న “త్రిసుర్” కేంద్రంగా రిజిస్టర్ అయిన సొసైటీ 1958 మార్చి 8 మొదటి “ఇండియన్ కాఫీ హౌస్”ను ఎ.కె.గోపాలన్ ప్రారంభించారు.

ప్రస్తుతం కేరళలో “ఇండియన్ కాఫీ హౌస్” పేర సుమారు 50 హోటళ్లు నడుస్తున్నాయి. తిరువనంతపురంలోని ప్రభుత్వ సచివాలయం, శాసనసభ్యుల క్వార్టర్స్, శాసనసభ ప్రాంగణం ప్రభుత్వ వైద్యశాల, విశ్వవిద్యాలయ ప్రాంగణం తదితర ప్రాంతాలతో పాటు తిరువనంతపురంలోనే 10 సెంటర్లు నడుస్తున్నాయి.

అందుబాటులో ధరలు

ఇండియన్ కాఫీ హౌస్లో ధరలు అందుబాటులోనే ఉంటాయి. సింగిల్ ఇడ్లీ రూ.6లు, చపాతి రూ.3, పరోటా రూ.8, పూరి రూ.5, కర్రీకి అదనపు ధర ఉంటుంది. మనకు ఇష్టమైన కూర ఎంపిక చేసుకోవచ్చు. బ్లాక్ టీ రూ.6, బ్లాక్ కాఫీ రూ.8, భోజనం రూ.22, నేతి దోశ రూ.25, మసాలా నేతి దోశ రూ.37, మసాలా దోశ రూ.32 ఉంటుంది.

వినియోగదారుల సేవా అవార్డు

2008 వ సంవత్సరపు వినియోగ దారుల ఉత్తమ సేవా అవార్డును ఇండియన్ కాఫీ హౌస్ గెలుచుకుంది. నీల్సన్ కంపెనీ పరిశీలనలో వినియోగదారులు ఎంచుకునే అత్యుత్తమ బ్రాండ్గా ఇండియన్ కాఫీ హౌస్ నిలిచింది.

అత్యంత అప్రజాస్వామికంగా తెలుగుదేశం ప్రభుత్వం గుట్టు చప్పుడు కాకుండా ముఖ్యమయిన కార్మిక చట్టాల్లో కార్మిక వ్యతిరేక సవరణలు చేసి చట్ట సభల్లో పాస్ చేసింది. నిన్న కేంద్ర బిజెపి ప్రభుత్వం. ఆపై రాజస్థాన్, మధ్యప్రదేశ్, మహారాష్ట్ర బిజెపి ప్రభుత్వాలు. నేడు ఆంధ్రప్రదేశ్ టిడిపి ప్రభుత్వం. బిజెపి, టిడిపిలు పేర్లు వేరయినా కార్మిక వ్యతిరేక విధానాల్లో తోడు దొంగలుగా వ్యవహరిస్తున్నాయి. స్వాతంత్ర్యం వచ్చిన తరువాత ఇదివరకెన్నడూ లేని విధంగా ఇప్పుడు అత్యంత వేగంగా, అత్యంత దుర్మార్గంగా కార్మిక హక్కులు హరించబడుతున్నాయి. వామపక్షపార్టీలు మినహా మిగతా ప్రతిపక్ష పార్టీలన్నీ ఈ విధానాలకు ప్రత్యక్షంగా, పరోక్షంగా తోడ్పాటునివ్వడంతో బిజెపి, టిడిపి ప్రభుత్వాల వ్యవహారం నల్లేరుమీద బండిలా సాగుతోంది. ఇంతకు ముందు కేంద్ర, రాష్ట్ర ప్రభుత్వాలు తలపెట్టిన కార్మిక వ్యతిరేక సంస్కరణల ఎజెండానంతటినీ బిజెపి, టిడిపి ప్రభుత్వాలు పూర్తి చేస్తున్నాయి. కార్మిక సంఘాలు వెంటనే మేల్కొని కార్మికుల్ని తిరుగుబాటు బాట వట్టించాలి. కార్పొరేట్ల దాహానికి ఎరగా వేస్తున్న కార్మిక ప్రయోజనాలను కాపాడుకోవాలి.

బిజెపి, టిడిపి ప్రభుత్వాలది ఒకే బాట

విదేశీ, స్వదేశీ కార్పొరేట్ కంపెనీలకు గత కాంగ్రెస్ ప్రభుత్వాలకంటే తామే మెరుగయిన సేవకులమని బిజెపి, టిడిపి ప్రభుత్వాలు నిరూపిస్తున్నాయి. రాజస్థాన్ బిజెపి ప్రభుత్వం మొదటిగా రంగంలోకి దిగి ఫ్యాక్టరీలు, కాంట్రాక్టు కార్మికుల చట్టాలను అత్యధిక కార్మికులకు అందుబాటులో లేకుండా చేసింది. 299మంది వరకు కార్మికులు పని చేసే పరిశ్రమలు మూసివేత, కార్మికుల రిట్రైచ్ మెంట్లు, లేఆఫ్ లు యజమానుల ఇష్టారాజ్యానికి వదిలేసింది. 30శాతం సభ్యత్వం లేకపోతే కార్మికుల వ్యక్తిగత సమస్యలను కూడా కార్మిక సంఘాలు యజమానుల దృష్టికి తీసుకెళ్ళే హక్కు కూడా లేకుండా చేసింది. కేంద్రంలోని మోడీ నాయకత్వంలో నాన్న బిజెపి ప్రభుత్వం అప్రెంటిస్ షిప్ ను సార్వత్రికం చేసింది. 40మంది కార్మికుల వరకు పని చేసే పరిశ్రమలు, సంస్థల్లో 16 కార్మిక చట్టాల అమలు నుండి అధికారికంగా తప్పించుకునే వెసులుబాటును యజమానులకు కల్పించింది. అంతటితో ఊరుకోకుండా దేశంలోని రాష్ట్ర ప్రభుత్వాలన్నిటికీ సర్దుబాటు పంపి మీరు కార్మికవ్యతిరేక చట్ట సవరణలు చేయండి, మేము వాటికి ఆమోదముద్ర వేస్తామని ప్రోత్సహించింది.

రాజస్థాన్ బిజెపి ప్రభుత్వం తర్వాత, మధ్యప్రదేశ్, మహారాష్ట్ర బిజెపి రాష్ట్ర ప్రభుత్వాలు కూడా వెంటనే రంగంలోకి దిగాయి. మధ్యప్రదేశ్ ప్రభుత్వం 20కార్మిక చట్టాల్లో సవరణలకు ఆమోదముద్ర వేసింది. వాటిలోని 8 చట్టాలను సవరిస్తూ ఆర్డినెన్సులు జారీ చేసి రాష్ట్రపతి ఆమోదానికి పంపింది. మహారాష్ట్ర ప్రభుత్వం లేబరు కమిషనరు నాయకత్వంలో ఆరుగురు అధికారులతో ఒక కమిటీ వేసి లేబరు చట్టాల సవరణలకు సిఫార్సులు చేయమంది. 95శాతం పరిశ్రమల మూసివేతకు, లేఆఫ్ లకు, రిట్రైచ్ మెంట్ లకు ప్రభుత్వ అనుమతి అవసరం లేకుండా చేయాలని, ఫ్యాక్టరీస్ చట్టం, కాంట్రాక్టు లేబర్ చట్టాలకు కూడా రాజస్థాన్ ప్రభుత్వతరహాలో సవరణలు చేయాలని ధ్యేయంగా పెట్టుకుంది.

తెలుగుదేశం ప్రభుత్వం మరింత వేగంగా మోడీ ప్రభుత్వ సూచనలను పాటించింది. సడీనప్పుడు లేకుండా, కార్మిక సంఘాలతో చర్చించకుండా, కనీసం సమాచారం ఇవ్వకుండా రాష్ట్ర అసెంబ్లీ, కౌన్సిల్ బడ్జెట్ సమావేశాల ఆఖరిరోజుల్లో కార్మిక వ్యతిరేక సవరణల బిల్లులు పెట్టి మాజువాణీ ఓట్ తో పాస్ చేసింది. కేంద్రంలోని మోడీ ప్రభుత్వం ప్రతిపాదిత చట్ట సవరణ ముసాయిదాలను ముందుగా నెట్ లో పెట్టింది. కార్మిక సంఘాలతో ఒక్క సారి మాత్రమే సమావేశం వేసింది. కార్మిక సంఘాలు సమయం కోరినా, బిల్లులను వ్యతిరేకించినా పట్టించుకోకుండా పార్లమెంట్ లో పాస్ చేసింది. ఈ మాత్రం ప్రసహనాన్నికూడా చంద్రబాబునాయుడు ప్రభుత్వం నడవలేదు.

కార్మికుల పొట్టగొట్టిన టిడిపి ప్రభుత్వ సవరణలు

రాజస్థాన్ బిజెపి ప్రభుత్వం ఎంత దుర్మార్గంగా చట్టసవరణలు చేసిందో అవే సవరణలను చంద్రబాబునాయుడు ప్రభుత్వం చేసింది. ఇక నుండి 300లోపు కార్మికులున్న ఏ పరిశ్రమలోనూ, పారిశ్రామిక వివాదాల చట్టంలోని చాప్టర్ 5 బి వర్తించదు. అంటే పరిశ్రమల మూసివేత, కార్మికుల రిట్రైచ్ మెంట్, లేఆఫ్ లకు ప్రభుత్వ ముందస్తు అనుమతి అవసరం లేదు. అది వరకు 100లోపు నాండే సంఖ్యను ఇప్పుడు 300లోపుకు పెంచారు. రాష్ట్రంలోని ఏ జిల్లాలోనయినా 300లోపు కార్మికులుండే పరిశ్రమలే అత్యధికంగా 90శాతం పైగా నాంటాయి.

పారిశ్రామిక వివాదాల చట్టంలోని సెక్షన్ 2(డి)లోని సబ్ సెక్షన్ (2) తర్వాత మరో సబ్ సెక్షన్ 3ను కొత్తగా పెట్టింది. దీని ప్రకారం కార్మికుని పని నుండి తొలగించినా, రిట్రైచ్ మెంట్ చేసినా లేదా డిస్మిస్ చేసినా ఆవివాదాన్ని కన్సాలియేషన్ ఆఫీసరు ముందుకు 3సంవత్సరాలలోగా తేకపోతే అది పారిశ్రామిక వివాదంగా పరిగణించబడదు. ఇంతకు ముందు ఇటువంటి కాలపరిమితిలేదు. ఇదే చట్టంలోని 5వ షెడ్యూల్ లో అన్ ఫెయిర్ లేబర్ ప్రాక్టీస్ క్రింద కార్మికుల “గోస్లో”కు వివరణను కొత్తగా చేర్చింది. వర్క్ టు రూల్ పిలుపు ద్వారా పని చేయడం నెమ్మదించటాన్ని కూడా “గోస్లో” కింద నిర్వచించింది.

ఫ్యాక్టరీ చట్టానికి కూడా ముఖ్యమయిన మార్పులు చేసింది. విద్యుత్ తో నడిచే ఫ్యాక్టరీలలో 10మంది లేదా అంతకంటే ఎక్కువ వుంటే, విద్యుత్ లేకుండానడిచే ఫ్యాక్టరీలలో 20లేదా అంతకంటే ఎక్కువ మంది కార్మికులు నాంటే ఫ్యాక్టరీల చట్టం వర్తించేది. ఆసంఖ్యను ఇప్పుడు 20,40 చొప్పున పెంచారు. అత్యధిక కార్మికులకు ఫ్యాక్టరీల చట్టం వర్తించ కుండా పోయింది. పని గంటలు, వోటీలు, శెలవులు కార్మికులకు వర్తించవు. ఇంతకు ముందు సెక్షన్ 105(1) ప్రకారం ఫ్యాక్టరీల ఇన్ స్పెక్టర్ లిఖితపూర్వకంగా ఫిర్యాదు చేస్తే లేదా ఇన్ స్పెక్టర్ ఆమోదిస్తే యజమాని నేరాన్ని కోర్టు పరిగణనలో తీసుకోవచ్చు. కానీ ఆ సెక్షన్ ఇప్పుడు సవరించి రాష్ట్ర ప్రభుత్వ ముందస్తు అనుమతితో ఇన్ స్పెక్టరు ఫిర్యాదు చేస్తేనే కోర్టులు యజమానుల నేరాలను పరిగణనలోకి తీసుకోవాలి. కార్మిక వ్యతిరేక ప్రభుత్వాలు అటువంటి అనుమతులు ఇవ్వవు. యజమానులు ఫ్యాక్టరీల చట్టాన్ని పదేపదే నాల్గంఘించినా, జరిమానా విధించడం తప్ప ఎటువంటి జైలు శిక్షలేకుండా 116బి(1)

యజమానులకు అనుకూలంగా చంద్రబాబు ప్రభుత్వం

మజ్దూరు (2)ను చేర్చింది.

అలాగే కాంట్రాక్టు లేబరు చట్టంలోని సెక్షన్ 1 సబ్ సెక్షన్ 4ను సవరించింది. ఇంతకు ముందు 20లేదా అంతకు మించి కార్మికులుంటే కాంట్రాక్టు కార్మికుల చట్టం వర్తించేది. కార్మికుల సంఖ్యను ఇప్పుడు 50లేదా అంతకు మించి పెంచింది. మెజారిటీ కార్మికులకు కాంట్రాక్టు కార్మికుల చట్టం కిందవచ్చే కనీసవేతనాలు, సమాన పనికి సమాన వేతనం తదితర హక్కులు లేకుండా చేసింది.

ఎపి లేబర్ వెల్ఫేర్ చట్టంలో కూడా మార్పులు చేసింది. సెక్షన్ 10లో మార్పులు చేసి కార్మికుల చందాను సంవత్సరానికి 2 రూ.ల నుండి 30 రూ.లకు, యజమాని చందాను 5 రూ.ల నుండి 70 రూ.లకు పెంచింది. కానీ ఇప్పటికీ ప్రభుత్వానికి ఎటువంటి నిధులు ఇచ్చే బాధ్యతను చట్టంలో పెట్టలేదు. యజమానులు చట్టాన్ని నిర్లక్ష్యం చేస్తే జైలుశిక్షలు లేకుండా చట్టంలో 30 ఎను కొత్తగా పెట్టింది. చట్ట సవరణలను త్రిప్పికొట్టాలి

తెలుగుదేశం ప్రభుత్వ కార్మిక వ్యతిరేక చట్ట సవరణలపై కార్మిక సంఘాలన్నీ ఐక్యంగా వ్యతిరేకించాయి. రాష్ట్రంలోని ప్రధాన ప్రతిపక్ష రాజకీయ పార్టీలు ఏవీ కూడా అసెంబ్లీలో, కౌన్సిల్ లో ఈ చట్ట సవరణలను వ్యతిరేకించలేదు. కార్మిక సంఘాలు పోరాటంలోకి దిగటం తప్ప మరో మార్గం లేదు. అభివృద్ధికి కార్మిక చట్టాలు ఆటంకమన్నట్లుగా కేంద్ర, రాష్ట్ర ప్రభుత్వాలు దుష్ప్రచారం చేస్తున్నాయి.

కానీ 2003 నుండి 2008 మధ్యలో 8నుండి 9శాతం పైన దేశంలో ఆర్థికాభివృద్ధి జరిగింది. కార్మికల చట్టంలో మార్పులు చేయకుండానే అటువంటి అభివృద్ధి జరిగింది. పాలకులది దుష్ప్రచారమని దీంతో తేలిపోయింది. విదేశీ పెట్టుబడులు రావాలంటే, ఇండియాలో తయారు చేయండనే (మేక్ ఇన్ ఇండియా) మోడీ నినాదం సాకారం కావాలంటే కార్మిక హక్కులను ఎత్తివేయటమే మార్గమని కేంద్ర, రాష్ట్ర ప్రభుత్వాలు చెప్పటంలో కూడా దుర్మార్గం కనపడుతుంది. లాభాలు ఎక్కడ వుంటే అక్కడికి, వేతనాలు ఎక్కడ తక్కువ వుంటే అక్కడికి విదేశీ పెట్టుబడులు నిలకడగా లేకుండా తరలిపోతుంటాయి. అటువంటి పెట్టుబడుల కోసం మోడీ, చంద్రబాబు ప్రభుత్వాలు కార్మికుల పొట్ట కొడుతున్నాయి.

పెట్టుబడులు రావటమనేది కార్మిక చట్టాలను బట్టి వుండదు. మార్కెట్ ను బట్టి, డిమాండ్ ను బట్టి వుంటుంది. సంక్షోభ సమయంలో కూడా పెట్టుబడిదార్ల లాభాలను గ్యారంటీ చేయటానికి చట్ట సవరణలు తెస్తున్నారు. కార్మికులను బానిసత్వంలోకి నెట్టి కార్పొరేట్ కంపెనీలకు ఊడిగం చేసే కేంద్ర, రాష్ట్ర ప్రభుత్వాల విధానాలను త్రిప్పి కొట్టాలి.

పి.అజయ్ కుమార్

సిఐటియు ఎపి రాష్ట్ర కార్యదర్శి

విశాఖ పోర్టు చరిత్ర - ప్రైవేటీకరణ - ఆందోళన

ముంచుకొస్తున్న పిపిపి ముప్పు

వ్యతిరేకిస్తున్న కార్మిక, ఉద్యోగ సంఘాలు

కేంద్రం ప్రభుత్వ పోర్టులకు ఎసరు పెట్టబోతోందా? ఇక సర్కారు సంస్థలపై కార్పొరేట్లు పెత్తనం చేయనున్నారా?.. ఇటీవల కేంద్ర బడ్జెట్ లో మోడీ మంత్రాంగం చూస్తే ఇది నిజమనే అనిపిస్తోంది. మైనర్ పోర్టులను ప్రోత్సహించడం, మేజర్ పోర్టులను కార్పొరేటీకరణకు అప్పగించడం వంటి ప్రణాళికలు పరిశీలిస్తే కార్మిక వర్గాలు ఇక స“పోర్టు“ కోల్పోయినట్టే కనిపిస్తోంది. ఈ నేపథ్యంలో విశాఖ పోర్టు బ్రస్టు ఉద్యోగులు, కార్మికుల్లో తమ పోర్టు బ్రస్టు చేజారిపోతుందని ఆందోళన చెందుతున్నారు.

విశాఖ పోర్టు చరిత్ర

1933లో 3 బెర్తులతో విశాఖ పోర్టు ప్రారంభమై, తొలిసారిగా జలఉష్ నౌక ప్రవేశించింది. తర్వాత 22 బెర్తులకు విస్తరించింది. దేశంలోని అన్ని పోర్టులూ 153.9 టన్నుల కార్గో హ్యాండ్లింగ్ చేయగా ఒక్క విశాఖ పోర్టు నుంచే 19.42 మిలియన్ టన్నులు జరిగింది. దేశంలో 12.5 శాతం వాటాను ఈ పోర్టు ఆక్రమించింది. సుమారు 863 నౌకలను హ్యాండ్లింగ్ చేసి రూ.139 కోట్ల ఆదాయం ఆర్జించింది. క్రమంగా అనుసరిస్తూ వస్తోన్న సరళీకరణ విధానాలతో గత ఏడాది కార్గో హ్యాండ్లింగ్ ఒక్కసారిగా రూ.274 కోట్లకు పడిపోయింది. శాశ్వత ఉద్యోగుల సంఖ్య 13 వేల నుంచి 4,500కు పడిపోయింది. ఉత్పత్తి, ఉపాధి కూడా తగ్గిపోయే స్థితికి ప్రభుత్వమే ప్రత్యక్షంగా, పరోక్షంగా కారణమైంది. సరళీకరణ విధానాలకు పూర్వం 90 దశకంలో దేశవ్యాప్తంగా మేజరు పోర్టుల ద్వారా 92.23 శాతం, మైనర్ పోర్టుల ద్వారా 7.77 శాతం కార్గోరవాణా జరగగా, 2013-14 నాటికి 58 శాతానికి

పడిపోయింది. మైనర్, ప్రయివేట్ పోర్టుల ద్వారా 7 శాతం నుంచి 42 శాతానికి హ్యాండ్లింగ్ పెరిగింది. మైనర్ పోర్టుల స్థానంలోకి మేజర్ విశాఖ పోర్టు వెళ్లిపోయేలా ప్రభుత్వ విధానాలు తయారు చేశాయి. విశాఖ పోర్టు ద్వారా నగర పాలక సంస్థ జివిఎంసికి ఏటా రూ.30 కోట్లు పన్ను (ఆదాయం) వస్తుంటే పక్కనే ఉన్న గంగవరం (ప్రయివేట్ పోర్టు) ద్వారా కేవలం రూ.18 లక్షలు నిర్ణయించారు. ఇదీ కూడా గంగవరం అధికారులు చెల్లించడం లేదని వెల్లడైంది. పోర్టుల ద్వారా వచ్చే ఆదాయాన్ని పౌర సేవలకు జివిఎంసి ఖర్చు చేసే వీలుంది.

1991 నూతన ఆర్థిక విధానాల ప్రారంభంతో అందులో 9 బెర్తులను పబ్లిక్-ప్రయివేట్ భాగస్వామ్యం(పిపిపి) కింద ఆదానీ, వేదాంత కంపెనీలకు కట్టబెట్టారు. పోర్టులో గుండెకాయలాంటి ఓర్ హ్యాండ్లింగ్ కాంప్లెక్స్ ను ఎస్సార్ కంపెనీకి అప్పగించేందుకు 2013లో ఒప్పందం చేసుకున్నారు. ముక్కముక్కలుగా పిపిపికి ఇచ్చే బదులు ఒకేసారి కార్పొరేటీకరణ చేయాలని తాజాగా మోడీ ప్రభుత్వం భావిస్తోంది.

కార్పొరేటీకరణ అడ్డుకుంటాం: సిఐటియు నేత పద్మనాభరాజు

కేంద్రం దేశంలోని 11 మేజర్ పోర్టులను కార్పొరేట్ చేతుల్లో పెట్టేందుకు సిద్ధమైందని, సిఐటియు దీన్ని ఎదుర్కొంటుందని యునైటెడ్ పోర్టు అండ్ ఎంప్లాయిస్ యూనియన్ ప్రధాన కార్యదర్శి విఎస్ పద్మనాభరాజు చెప్పారు. దేశంలోని పోర్టులకు చెందిన 2.64 లక్షల ఎకరాలను స్వాధీనం చేసుకోవడానికి కార్పొరేట్లు కన్నేశారని అన్నారు. ప్రస్తుతం మేజర్ పోర్టుల చట్టం ఉండడంతో కార్పొరేట్లు అగడాలు పూర్తిగా సాగడంలేదని, దీన్ని కార్పొరేట్లకు అనుకూలంగా మార్చేలా కేంద్రం కుట్ర చేసిందని విమర్శించారు. కార్మికులు, ఉద్యోగులు ఏకమై దీన్ని అడ్డుకుంటామని పేర్కొన్నారు.

- పెదవి విరిచిన కార్మిక సంఘాలు

రెండేళ్ళ క్రితం మనేసర్లో మారుతి సుజుకి ఇండియా ఫ్యాక్టరీలో తలెత్తిన హింసాత్మక చర్యల నేపథ్యంలో తొలగించిన 425 మంది కార్మికులకు లక్ష రూపాయల చొప్పున పరిహారం చెల్లించాలని గుర్గావ్ లేబర్ కోర్టు ఆదేశించింది. తమను విధుల్లోనుండి తొలగించడాన్ని నిరసిస్తూ కార్మికులు స్థానిక సివిల్, లేబర్ కోర్టును ఆశ్రయించారు. ఆనాడు వారిని తొలగించడంపై దేశవ్యాప్తంగా తీవ్ర ఆగ్రహవేశాలు వ్యక్తమయ్యాయి. ఇప్పుడు దానిపై కోర్టు తీర్పు ఇస్తూ కార్మికులకు పరిహారం నిమిత్తం రూ.4.25కోట్లను కోర్టులో డిపాజిట్ చేయాలని మారుతి సుజుకి యాజమాన్యాన్ని ఆదేశించింది. దీనివల్ల ప్రతి ఒక్క కార్మికుడు రు.85వేలను నష్టపరిహారంగా పొందుతాడు. కోర్టు ఖర్చుల కింద రు.15వేలు చెల్లిస్తారు. అల్లర్లు, హింసాకాండ జరిగిన రోజు వాటిల్లో పాల్గొన్న 18మంది కార్మికులకు మద్దతు ఇచ్చినందుకు గానూ కంపెనీ యాజమాన్యం నిరంకుశంగా 425మందిని తొలగించిందని కోర్టు పేర్కొంది.

సరైన దర్యాప్తు జరగకుండానే వారిని తొలగించాల్సిందిగా అంతర్గత దర్యాప్తు బృందం యాజమాన్యానికి సిఫార్సు చేసిందని కార్మికుల తరపు లాయర్ రాజేంద్ర పాథక్ తెలియజేశారు. ఈ రెండేళ్లలో కేవలం నాలుగుసార్లు మాత్రమే విచారణ జరిగిందంటూ తొలగించిన కార్మికులను బాధితులుగా కోర్టు పేర్కొందని ఆయన స్పష్టం చేశారు..

ప్రస్తుతం 145మంది ఉద్యోగులు నేరపూరితమైన అభియోగాలను ఎదుర్కొంటున్నారు. ఇద్దరిని సాక్ష్యాలు లేవంటూ ఇటీవలనే



వదిలిపెట్టారు. లేబర్ కోర్టు ఆదేశాల వల్ల కార్మికుల్లో విశ్వాసం పెరుగు తుందన్నారు. అయితే కోర్టు నిర్ణయించిన ఈ పరిహారం ఏ మూలకూ చాలదని కార్మిక సంఘాలు అసంతృప్తి వ్యక్తంచేశాయి. కోర్టు ఆదేశాలను పూర్తిగా చదివిన తర్వాత భవిష్యత్ కార్యాచరణపై స్పందిస్తామని సుజుకి యాజమాన్యం తెలిపింది.

జంతర్ మంతర్ వద్ద ఆశా వర్కర్ల ధర్నా

ప్రభుత్వ ఉద్యోగులుగా తమని రెగ్యులరైజ్ చేయాలని ఆశా వర్కర్లు ఢిమాండ్ చేస్తున్నారు. తమకు కనీస వేతనాలు నిర్ధారించాలని వారు



కోరుతున్నారు. తమ డిమాండ్ల సాధనకు గానూ వేలాదిమంది ఆశా వర్కర్లు మార్చి 2న ధర్నా నిర్వహించారు. సిఐటియు కన్వీనర్ రంజనా నిరులా నేతృత్వంలోని ఐదుగురు సభ్యుల ప్రతినిధి బృందం కేంద్ర ఆరోగ్య శాఖ మంత్రి జె.పి.నద్దాని కలుసుకుని డిమాండ్లతో కూడిన మెమోరాండాన్ని అందచేసింది. దశాబ్దాల పాటు ప్రభుత్వం తమని నిర్లక్ష్యం చేస్తూ వచ్చిందని వారు పేర్కొన్నారు. ఏ పార్టీ అధికారంలోకి వచ్చినా తమ డిమాండ్లను

పట్టించుకోవడం లేదన్నారు. ఆంధ్రప్రదేశ్, తెలంగాణా, హర్యానా, జమ్మూ కాశ్మీర్, కర్ణాటకల నుండి వేలాదిమంది ఆశా వర్కర్లు ఇక్కడకు వచ్చి ఈ ఆందోళనలో పాల్గొన్నారు. వారిని ఉద్దేశించి రాజ్యసభ ఎంపి బృందా కరత్ ప్రసంగించారు. మోడీ అధికారంలోకి వస్తే నిరుపేదలకు మంచి రోజులు వచ్చేస్తాయని అనుకునేలా బాగా ప్రచారం చేశారని, కానీ అదంతా ఉత్తి భ్రమ అని తేలిపోయిందన్నారు. సిఐటియు అధ్యక్షుడు ఎ.కె.పద్మనాభన్ ప్రసంగిస్తూ అనేక ప్రభుత్వాలు మారాయని, కానీ వారి ఆలోచనలు, ఉద్దేశ్యాలు, విధానాలు మాత్రం ఒకేలా వున్నాయని విమర్శించారు.



ప్రైవేటీకరణకు వ్యతిరేకంగా మార్చి 18న న్యూఢిల్లీలో బొగ్గుగని కార్మికులు భారీ ప్రదర్శన, సభ నిర్వహించారు.

యూనియన్ లే ఉండరాదన్న పోర్టు యాజమాన్యం తిరగబడిన లారీ కార్మికులు - తోక ముడిచిన పోర్టు యాజమాన్యం.

కాకినాడ పోర్టులో లారీ వర్కర్ల యూనియన్లు, లారీ యజమానుల సీరియల్ కార్యాలయాలు ఏవీ ఉండడానికి వీలు లేదని పోర్టు యాజమాన్యం ప్రకటించింది. అందుకు తిరస్కరించిన కార్మికులపై యాజమాన్యం బెదిరింపులకు దిగింది. కార్మికులు పోరాటంతో సమాధానం చెప్పడంతో పోర్టు యాజమాన్యం దిగి వచ్చింది.

కాకినాడ పోర్టులోకి పంచదార, పొటాషియం, బొగ్గు, ఫెర్టిలైజర్స్, యూరియా, డిఎపి, రాక్ ఫాస్ఫేట్ పెద్ద ఎత్తున దిగుమతి అవుతాయి. ఆ దిగుమతి అయిన సరుకులు ముందుగా గోదాముల్లోకి, యార్డుల్లోకి తరలిస్తారు. కాకినాడ పోర్టుకి దిగుమతి అయిన సరుకులను అన్లోడ్ చేయించే కంపెనీలు దాదాపు 25 వరకు ఉన్నాయి. అన్లోడ్ అయ్యేవాటిలో కొన్ని రకాల సరుకులు బెల్టు ద్వారా దిగుమతి అవుతాయి. మరికొన్ని ప్రొక్షెన్స్ ద్వారా దిగుమతి అవుతాయి. తొలుత వాటిని యార్డుల్లోకి, గోదాముల్లోకి తరలిస్తారు. ఈ తరలించే సరుకును దూరాన్ని బట్టి రైలు ద్వారా, లారీల ద్వారా తరలిస్తారు. రైలు బోగీలు సరాసరి పోర్టులోకి వస్తాయి. లారీలకు సీరియల్ ఉంటుంది. ఎవరు పడితే వారు పోటీ పడడం ఉండదు. ఒక లారీ తరువాత ఒక లారీ పద్ధతిలో సీరియల్ ప్రకారం వెళ్ళతారు. అందుకు నిర్దిష్ట రేటు ప్రకారం చెల్లించాలి.

యూనియన్ వద్దు - స్వేచ్ఛా మార్కెట్ కావాలి

“ మీరు సీరియల్ పద్ధతిలో రావద్దు. స్వేచ్ఛా మార్కెట్ పద్ధతిలో రండి. స్వేచ్ఛగా వస్తే మీకే మంచిది. పైగా మీరు యూనియన్లు, సంఘాలు అంటూ లేనిపోని పద్ధతులు పెడుతున్నారు. ముఖ్య యంత్రాంగం సింగపూర్ ప్రతినిధులతో మాట్లాడారు.

సింగపూర్ లాగా కాకినాడ పోర్టును అభివృద్ధి చేస్తారు. మీరు సంఘాలు కొనసాగిస్తే సింగపూర్ కంపెనీలు రావు. అంటే పోర్టు అభివృద్ధి ఆగిపోతుంది”. స్థూలంగా యాజమాన్యం గీతోపదేశ సారాంశమిది.

ఇందుకు లారీ కార్మికులు, యజమానులు కూడా తిరస్కరించారు. మమ్మలందరినీ తరిమేస్తే అప్పుడు పోర్టు అభివృద్ధి ఎవరికోసం ? పోర్టు అభివృద్ధి ప్రజల కోసమా, కార్పొరేట్ కంపెనీల కోసమా ? అంటూ ప్రశ్నించారు. పైగా సీరియల్ పద్ధతి గత 60 సం॥లుగా కొనసాగుతున్నది. కాకినాడలోను, జిల్లాలోను, రాష్ట్రంలోను అనేక ప్రాంతాల్లో ఇదే పద్ధతి కొనసాగుతున్నది. అందువలన తొలగించే ప్రశ్నే లేదని వారు తేల్చి చెప్పారు.

వీరు మాటలతో వినడం లేదని. మరుసటి రోజున ఆర్.డి.ఓ. చేత మీటింగ్ వేయించి డి.ఎన్.పి, డి.టి.సి.లు హాజరయ్యేటట్లు చేసి వారి చేత బెదిరించారు. మరుసటి రోజునుండి సీరియల్ ఉండడానికి వీలు లేదని డెడ్లైన్ విధించారు.

మార్చి 11న 1,000 మంది కార్మికులు డీప్ వాటర్ పోర్టు మెయిన్ గేట్ ముందు బైరాయించారు. పోర్టు నుండి బైటకు వెళ్ళే వాహనాలను, కార్యకలాపాలను అడ్డుకున్నారు. దాదాపు 500 మంది పోలీసులను. 6 గురు ఎస్.ఐ.లను మోహరించారు. విపరీతమైన ఎండతో నిలవడానికి నీడ లేదు. దుమ్ము, ధూళితో నిండిన వాతావరణం. అయినా కార్మికులు లెక్కచేయలేదు.

రాత్రి సమయానికి యాజమాన్యం తన వైఖరి నుండి వెనక్కి తగ్గింది. పాత పద్ధతిని కొనసాగించడానికి అంగీకరించింది.

రెండు రోజుల సమ్మె బిఎస్ఎన్ఎల్ ఉద్యోగుల సంఘాల నిర్ణయం

బిఎస్ఎన్ఎల్ పునరుద్ధరణకు తక్షణమే చర్యలు తీసుకోవాల్సిందిగా ప్రభుత్వాన్ని, బిఎస్ఎన్ఎల్ యాజమాన్యాన్ని కోరుతూ ఏప్రిల్ 21, 22 తేదీల్లో రెండు రోజులు సమ్మె చేయాలని బిఎస్ఎన్ఎల్ ఉద్యోగుల సంఘాలు నిర్ణయించాయి. 2007 వరకు అత్యంత వేగంగా వృద్ధి సాధించిన బిఎస్ఎన్ఎల్ ఆ తర్వాత కాలంలో ప్రభుత్వం భారీ టెండర్లను రద్దు చేయడంతో కొత్త కనెక్షన్లు అందచేయడంలో పూర్తి నిస్సహాయ స్థితిలో పడిపోయింది. మార్కెట్ను పూర్తిగా తమ హస్తగతం చేసుకోవడానికి, అదేసమయంలో కొత్త కనెక్షన్లు ఇవ్వకుండా బిఎస్ఎన్ఎల్ను నిలువరించడానికి గానూ ప్రభుత్వం, ప్రైవేటు కంపెనీలకు అనుకూలంగా ఈ నిర్ణయం, చర్యలు తీసుకుంది. అలాగే కేబుల్, టెలిఫోన్ పరికరాలు, డ్రాప్ వైర్, బ్రాడ్ బ్యాండ్ మోడెమ్ తదితరాలు వంటి అవసరమైన వాటిని తెప్పించడాన్ని బిఎస్ఎన్ఎల్

యాజమాన్యం కూడా ఆపివేయడంతో అక్కడా వరిస్థితి నిరాశాజనకంగా వుంది. పైగా స్పెక్ట్రమ్ చార్జీల పేరుతో బిఎస్ఎన్ఎల్ వద్ద గల 40వేల కోట్ల రిజర్వు నగదును కూడా ప్రభుత్వం లాగివేసింది. దీంతో ఇప్పుడు బిఎస్ఎన్ఎల్ అవసరమైన పరికరాలు కొనుగోలు చేయడానికి, విస్తరణకు నగదు అంటూ లేకుండా పోయింది. ఇన్ని అడ్డంకులు వున్నప్పటికీ ఉద్యోగుల కృషితో బిఎస్ఎన్ఎల్ వార్షిక రెవిన్యూను 27వేల కోట్ల వరు సాధించగలిగింది. ఈ నేపథ్యంలో బిఎస్ఎన్ఎల్కు పూర్వ వైభవం తీసుకురావడానికి చర్యలు తీసుకోవాలని ఉద్యోగులు కోరుతున్నారు. ఇదే కాకుండా బిఎస్ఎన్ఎల్కు ఇవ్వాల్సిన మొత్తాన్ని కూడా వెనక్కి ఇవ్వాలని కోరుతున్నారు. ఈ డిమాండ్ల సాధనకై రెండు రోజులు సమ్మె చేయాలని ఉద్యోగ సంఘాలు నిర్ణయించాయి.

ఏప్రిల్ నెలలో కార్యక్రమాలు

- ❖ రోడ్డు రవాణా ఆఖిలభారత సమ్మె ❖ ఏప్రిల్ 6న బిటి రణదివె వర్ధంతి
- ❖ ఏప్రిల్ 6న భవన నిర్మాణ కార్మికుల చలో పార్లమెంట్. ❖ ఏప్రిల్ 14 అంబేద్కర్ జయంతి
- ❖ ఏప్రిల్ 30న రవాణా కార్మికుల దేశవ్యాప్త సమ్మె ❖ మే 1న మేడే కార్యక్రమాలు

2015-16 ఆర్థిక సంవత్సరానికి తెలుగుదేశం ప్రభుత్వం ప్రవేశపెట్టిన రాష్ట్ర బడ్జెట్ కార్మికులకు మొండి చేయి చూపింది. బడ్జెట్ ప్రసంగంలో చెప్పిన దానికి, వాస్తవ కేటాయింపులకు పొంతన లేకుండా చేసింది. కేంద్ర పన్నుల్లో రాష్ట్రానికి పెరిగిన వాటాకు మించి కేంద్ర ప్రభుత్వం నుంచి వచ్చే గ్రాంట్లు తగ్గిపోయాయి. సర్వీసు పన్ను, అమ్మకం పన్నుల రాబడి పెరుగుదల సామాన్యులపై పడబోయే భారాన్ని తెలియజేస్తుంది.

కార్మికుల ప్రస్తావన లేని బడ్జెట్

తెలంగాణా రాష్ట్ర ప్రభుత్వం బడ్జెట్ ప్రసంగంలో అంగన్వాడీ వర్కర్ల వేతనాలను 7వేల రూపాయలకు, సహాయకులకు వేతనాలను 4వేల500 రూపాయలకు పెంచుతూ ప్రకటన చేసింది. ఆంధ్రప్రదేశ్ ప్రభుత్వం కూడా బడ్జెట్ ప్రవేశ పెట్టే సందర్భంగా తమ వేతనాలను ఆ మేరకు పెంచుతుందని ఎదురు చూసిన అంగన్వాడీ మహిళలకు ప్రభుత్వం వట్టి చెయ్యి చూపింది. మోటారు కార్మికులకు ఇన్సూరెన్స్ సౌకర్యం కల్పిస్తామని అదివరలో చెప్పిన ప్రభుత్వం బడ్జెట్లో దాని ఊసుచేయలేదు. రాష్ట్ర ప్రభుత్వ ఉద్యోగులకు బడ్జెట్కు ముందుగానే 43శాతం ఫిట్ మెంట్ ప్రకటించింది. రాష్ట్ర ప్రభుత్వ శాఖల్లో పర్మనెంట్ ఉద్యోగుల పనినే చేస్తున్న కాంట్రాక్టు, జిట్సోర్నింగ్ ఉద్యోగుల వేతన పెంపుదల గానీ, వారి రెగ్యులరైజేషన్ అంశం గానీ బడ్జెట్ ప్రసంగంలో ప్రస్తావనకు రాలేదు.

ప్రభుత్వ పథకాలకు కేటాయింపుల్లో కోత

2014-15 తో పోల్చినపుడు 2015-16 బడ్జెట్లో అనేక ప్రభుత్వ పథకాలకు కేటాయింపులు తగ్గాయి. గ్రామీణ ఉపాధికి 2772 కోట్లరూపాయలు నుండి 2717కోట్ల రూపాయలకు, నేషనల్ రూరల్ లైవ్లీహుడ్ మిషన్కు 113 నుండి 65కోట్ల రూపాయలకు, సెర్పుకు 548 నుండి 2010కోట్లరూపాయలకు మధ్యాహ్నభోజన పథకానికి 485 నుండి 2400కోట్లరూపాయలకు కేటాయింపులు తగ్గాయి. జెఎన్ఎస్యు ఆర్యమ్కు కు 622కోట్లరూపాయలు నుండి 200కోట్లరూపాయలకు నేషనల్ అర్బన్ లైవ్లి హుడ్ మిషన్కు 53నుండి40కోట్ల రూపాయలకు, రాజీవ్ ఆవాస్ యోజనకు



15నుండి10కోట్ల రూపాయలకు, మంచినీటి సరఫరా, పారిశు ధ్యానికి 1152నుండి 880కోట్లరూపాయలకు కేటాయింపులు తగ్గాయి.

నేషనల్ హెల్త్ మిషన్కు 509నుండి 1350కోట్ల రూపాయలకు, మెప్పాకు 3 నుండి 22 కోట్లరూపాయలకు, మెట్రోరైలుకు 20 నుండి 300కోట్లరూపాయలకు కేటాయింపులు పెరిగాయి.

రాబడుల అంచనాల భారాలు

కేంద్ర పన్నుల్లో రాష్ట్ర వాటా 6200కోట్లరూపాయలు పెరగగా, కేంద్రం నుండి వచ్చే గ్రాంట్లు భారీగా 11వేల కోట్లరూపాయలు తగ్గాయి. అమ్మకపు పన్ను 4వేల కోట్ల రూపాయల మేర పెంచారు. రాబోయే రోజుల్లో పెట్రోలియం ఉత్పత్తుల మీద గత సంవత్సరంలో మాదిరిగా అమ్మకం పన్ను పెంచుతుంది. భూమి శిస్తు, రిజిస్ట్రేషన్ చార్జీలు, సర్వీసుటాక్సు, సారా అమ్మకాల పెంపుదల ద్వారా మరో 3వేల కోట్లరూపాయలు ప్రజల నుండి రాబడుతుంది. ప్రభుత్వం చేసే అప్పు గత సంవత్సరం కంటే 6వేల కోట్లరూపాయల మేర పెరిగింది.

కొన్ని రంగాలకు ప్రణాళిక, ప్రణాళికేతర కేటాయింపులు(కోట్లరూపాయలలో)

	2014-15 బడ్జెట్ అంచనా	2014-15 సవరించిన	2015-16 బడ్జెట్ అంచనా
వ్యవసాయం, అనుబంధ రంగాలు	8949	8925	8745
గ్రామీణాభివృద్ధి	10370	10518	11518
సాధారణ విద్య	14977	14377	17657
మెడికల్ & హెల్త్	4387	4362	5728
నీటి సరఫరా పారిశుధ్యం	1152	1151	880
గృహ నిర్మాణం	808	808	897
సంక్షేమం	7308	7258	7418

2015-16 ఆర్థిక సంవత్సరానికి మోడీ ప్రభుత్వం ప్రవేశ పెట్టిన కేంద్ర బడ్జెట్ పేదలపై భారాలు మోపింది. సంపన్నులకు రాయితీలు కురిపించింది. రాష్ట్రాల పన్ను వాటాను 10శాతం పెంచి పొగడ్డలు కురిపించుకున్న ప్రభుత్వం ఆ మేరకు మోసపూరితంగా రాష్ట్రాలకు ఇచ్చే గ్రాంట్లలో కోత పెట్టింది. ఫలితంగా అనేక కేంద్ర ప్రభుత్వ పథకాలకు కేటాయింపులు తీవ్రంగా తగ్గాయి. కేంద్ర బడ్జెట్ ప్రతిపాదనలు ప్రయివేటీకరణ, సరళీకరణ విధానాలను మరింత ముందుగా తీసుకుపోతాయి. ఈ విధానాలు ఆర్థిక అసమానతలను పెంచుతాయి. ఆర్థిక సంక్షోభం నుండి బయటపడే అవకాశం ఉండదు.

సంపన్నులకు వరాలు - కార్మికులపై భారాలు

సంపన్నులు కట్టే ప్రత్యక్ష పన్నుల్లో అదనంగా 8315 కోట్లరూపాయల రాయితీలు ఇచ్చారు. అదే సమయంలో ప్రజలు కట్టే పరోక్ష పన్నులను 23,383కోట్లరూపాయలు పెంచి భారాలు వేశారు. సర్వీసు టాక్సును 12.36 నుండి 14శాతానికి పెంచారు. కార్పొరేట్ కంపెనీలు కట్టే ఆదాయం పన్నును 30నుండి 25శాతానికి తగ్గించిన ప్రభుత్వం మధ్య తరగతి ఉద్యోగులు కట్టినవసరం లేని ఆదాయ పరిమితి పెంచలేదు. కార్పొరేట్ కంపెనీలు ఎగ్జిస్టింగ్ పన్నును వసూలు చేయటానికి వర్తింపజేసే పన్ను చెల్లింపు నిరోధక రూల్స్ అమలును రెండు సంవత్సరాలు వాయిదా వేసింది. రెండు సంవత్సరాల తరువాత కూడా పాత కేసులను తిరగతోడరు. షేర్ మార్కెట్ను తమ లాభాల కోసం అంతలా కుతలాం చేసే పెట్టుబడిదారులను కనీస ప్రత్యామ్నాయ పన్ను రద్దు చేసి బహుమతిగా ఇచ్చారు.

సంపన్నులు కట్టే పన్నుల్లో రాయితీలు ఇవ్వటాన ప్రభుత్వం ఆదాయం 2014-15లో 5లక్షల 89వేల కోట్లరూపాయలకు చేరింది. అదే సమయంలో ఈ రాయితీల వలన ఏర్పడే లోటు 5లక్షల 12వేలకోట్లరూపాయలు. ఈ రాయితీలను ఎత్తి వేస్తే లోటు పూడ్చుకోవటానికి ప్రభుత్వం ప్రతి సంవత్సరం అప్పులు చేయాల్సిన అవసరం వుండదు. వాటి మీద సంవత్సరానికి 4లక్షల 56వేలకోట్లరూపాయలు వడ్డీ కూడా కట్టినవసరం లేదు. ద్రవ్య లోటు గురించి గుడెలు బాదుకుంటున్న ప్రభుత్వం, సంపన్నులు ఎగ్జిస్టింగ్ ఆదాయం పన్ను బకాయిలు 4లక్షల 75వేల కోట్లరూపాయల వసూలుకు ఎటువంటి చర్యలను ప్రకటించక పోవడం యాదృచ్ఛికం

కాదు.

సంపన్నులకు ఇచ్చే రాయితీలను పెంచుకుంటూ పోతున్న ప్రభుత్వం సామాన్య ప్రజలకు ఇచ్చే సబ్సిడీలను తగ్గిస్తూ వస్తున్నది. ఈ సంవత్సరం పెట్రోలియం సబ్సిడీ మీటరులో 30వేల కోట్ల రూపాయలు తగించింది. డీజిల్ రేట్లపై నియంత్రణను ఎత్తి వేయటంలో డీజిల్ రేట్ల భారంపడుతున్నది. ప్రభుత్వం తగ్గించనున్న 30వేల కోట్లరూపాయల భారం ప్రజలపై పడుతుంది. తనకు ఓట్లేస్తే ప్రజలకు మంచి రోజులు వస్తాయని మధ్య పెట్టిన మోడీ బడ్జెట్ ద్వారా గడ్డురోజులను తెచ్చారు.

ప్రైవేటీకరణను జోరు చేసిన బడ్జెట్

ఇంతకు ముందు ఎప్పుడూ లేనంత పెద్ద స్థాయిలో ప్రభుత్వ రంగ సంస్థలో తన వాటాలను 70వేల కోట్లరూపాయల మేర ఉపసంహరిస్తుంది. లాభాలు వచ్చే ప్రభుత్వ రంగ సంస్థలను ప్రయివేట్ కార్పొరేట్ సంస్థల చేతుల్లో పెడుతుంది. షేర్ మార్కెట్ను ఆటాడిస్తున్న విదేశీ సంస్థాగత పెట్టుబడులను కట్టడి చేయక పోగా, వాటిని కూడా విదేశీ ప్రత్యక్ష పెట్టుబడులతో సరి సమానంగా చూడాలని నిర్ణయించింది.

ఇపిఎఫ్ నుండి న్యూపెన్సన్ స్కీములకు కార్మికులను తరలించే పథకాన్ని రూపొందించింది. అలాగే ఇఎస్ఐ బదులుగా ఆరోగ్య భీమా పథకాలను అమలులోకి తెస్తుంది. కార్మికులకు ఇపిఎఫ్, ఇఎస్ఐ న్యూపెన్సన్ స్కీం, ఆరోగ్య భీమా పథకాలను ఎంచుకొనే అవకాశం కల్పించినప్పటికీ, కూడాను ఇపిఎఫ్, ఇఎస్ఐ నిధులను ప్రయివేట్ పెన్షన్ ఫండ్కు, ప్రైవేటు ఆరోగ్య భీమా పథకాలకు తరలించే కుట్రల ప్రయత్నం దీనిలో కనబడుతుంది. ప్రభుత్వ నౌకాశ్రయాలను కార్పొరేటీకరించి వాటిలో పెట్టుబడులు ఉపసంహరిస్తానని ప్రభుత్వం ప్రకటించింది.

కొత్త పథకాలయిన ప్రధాన మంత్రి జీవన్ జ్యోతి బీమా యోజన, ప్రధాన మంత్రి సురక్ష యోజన, అతన్ పెన్షన్ యోజనలను కూడా కార్మికుల చందాలతో నడిచేవి. ప్రభుత్వానికి, యజమానులకు ఎటువంటి భాధ్యతలేదు ఇపిఎఫ్లో ఎవరూ క్లెయిమ్ చేయకుండా ఉన్న నిధులతో సీనియర్ సిటిజన్లకు ఆసరగా ఉండే పరికరాలను ఇస్తుందట. ప్రభుత్వం మాత్రం ఖర్చు పెట్టదు. ఇపిఎఫ్ ఎవరికి చెందినదో చూసి వారికి ఇవ్వటానికి బదులుగా ప్రభుత్వం తన ఖర్చులకు మళ్ళించటాన్ని వ్యతిరేకించాలి.

కోతల బడ్జెట్

కేటాయింపులకు, ఆచరణలో ఖర్చు పెట్టిన దానికి మధ్య పొంతన లేకపోవటంతో బడ్జెట్ నమ్మశక్యం కానిదిగా తయారయింది. 2014-15 ఆర్థిక సంవత్సరంలోనే 7శాతం పైగా అభివృద్ధి జరుగుతుందని ప్రకటించిన ప్రభుత్వం 2014-15 కంటే 2015-16లో బడ్జెట్ సైజును తగ్గించింది. 2014-15లో బడ్జెట్ సైజు 17లక్షల 95వేల కోట్ల రూపాయలు ఉండగా, 2015-16లో దాని 157లక్షల 77వేల కోట్లరూపాయలకు కుదించింది. 2014-15 బడ్జెట్ ప్రణాళికా కేటాయింపుల్లో ఒక లక్ష ఎనిమిది వేల కోట్ల రూపాయల మేర కోత విధించింది.

2015-16 బడ్జెట్లో కేంద్ర ప్రభుత్వ పథకాలకు కేటాయింపులనే తగ్గించేసింది. 2014-15తో పోల్చినప్పుడు 2015-16 ప్రణాళికా కేటాయింపుల్లో ఆరోగ్యం, కుటుంబ సంక్షేమానికి 6వేల కోట్లరూపాయలు, నేషనల్ హెల్త్ మిషన్కు 3600కోట్లరూపాయలు, తాగునీరు పారిశుధ్యానికి 9000కోట్లరూపాయలు, నేషనల్ అర్బన్లైవ్లీహుడ్ మిషన్కు 900కోట్లరూపాయలు, జెఎస్ఎస్ఎస్ఎస్ కు 1200కోట్లరూపాయలు, గ్రామీణాభివృద్ధికి 10,500కోట్ల రూపాయలు, మహిళాశిశు సంక్షేమానికి 11000కోట్లరూపాయలు, నేషనల్ రూరల్ లైవ్లీహుడ్ మిషన్కు 1500కోట్ల రూపాయలు, ఇందిరా ఆవాస్ యోజనకు 6000కోట్లరూపాయలు, మధ్య ప్రాంత భోజనానికి 4000కోట్లరూపాయలు, పాఠశాల విద్యకు 12800కోట్లరూపాయలు, ఐసిడిఎస్ కు 10000కోట్లరూపాయలు తగ్గించింది. కేటాయింపుల్లోనే ఇంత స్థాయిలో తగ్గించిన తర్వాత, యోగ చివరికి ఆచరణలో ఖర్చు పెట్టేది మరింతగా తగ్గుతుంది. పేదలకు పయోగపడే పథకాలను నిర్వీర్యం చేయాలనే కుట్ర దీనిలో కనబడుతుంది.

రాష్ట్ర ప్రభుత్వ నిర్ణయం పై అంగన్ వాడీ మహిళల పోరాటం నిర్లజ్జగా నిర్బంధకాండ - జీతాల పెంపుకు అంగీకారం

- అంగన్ వాడీ మహిళల చలో కి అడుగుడుగునా అడ్డంకులు
- వేలాదిమంది అరెస్టులు, నిర్బంధాలు - బస్ స్టేషన్లు, రైల్వే స్టేషన్లలోనూ జులుం

స్త్రీ శిశు సంక్షేమంలో అంగన్ వాడీలది కీలక పాత్ర. ఏ ప్రభుత్వం అధికారంలో ఉన్నా ప్రభుత్వ పథకాలలోనూ అధికారిక సర్వేలకి అంగన్ వాడీలు కావాలి. అడ్డమైన చాకిరి చేయించుకోవటానికీ అంగన్ వాడీలు కావాలి. న్యాయమైన కోరికలు తీర్చమని అడిగితే మాత్రం మన నాయకులకు పట్టదు. ఫలో హైదరాబాద్ మరియు ఫలో అసెంబ్లీ కార్యక్రమానికి బయల్దేరిన అంగన్ వాడీలను గ్రామ స్థాయి నుండే అరెస్టులతో ఆపే ప్రయత్నాలను ఆంధ్ర ప్రదేశ్ ప్రభుత్వం చేసింది. ఆటంకాలను అధిగమించి బెదిరింపులకు భయపడకుండా బైండోవర్ కేసులను లెక్క చేయకుండా హైదరాబాద్ వచ్చిన వేలాది మంది అంగన్ వాడీ వర్కర్లను అరెస్ట్ చేశారు. ఇదేంటని అడిగితే అసెంబ్లీ సాక్షిగా బాబు గారు అరెస్ట్ చేసింది తెలంగాణా పోలీసులనీ హైదరాబాదులో జరిగిన అరెస్టులు ఆంధ్ర ప్రభుత్వ పరిధి కాదని చెప్పి చేతులు దులుపుకున్నారు. ఆంధ్రలో చేయించిన ముందస్తు అరెస్టులపై నిన్న హోం మంత్రి ప్రకటన ప్రభుత్వ నిరంకుశ పాలనని చెప్పకనే చెప్తుంది.

..... మార్చి 13న దద్దరిల్లిన కలెక్టరేట్లు - వేలాది మంది అరెస్ట్

అంగన్ వాడీలను ప్రభుత్వ ఉద్యోగులుగా గుర్తించి ఉద్యోగ భద్రత కల్పించాలని, కనీస వేతనం పెంచాలని, రిటైర్మెంట్ బెనిఫిట్స్ కల్పించాలని, గత సమ్మె సందర్భంగా ఇచ్చిన హామీలు అమలు చేయాలని, పనిభారం తగ్గించాలని డిమాండ్ చేస్తూ అంగన్ వాడీ ఉద్యోగులు రాష్ట్ర వ్యాప్తంగా మార్చి 13న ప్రభుత్వ కార్యాలయాలను ముట్టడించారు.

అంగన్ వాడీ వర్కర్స్ అండ్ హెల్పర్స్ యూనియన్ (సిఐటియు) ఆధ్వర్యంలో కలెక్టరేట్లు, సబ్ కలెక్టరేట్, ఆర్డీవో, ఐటిడిఎ కార్యాలయాలను ముట్టడించారు. యూనియన్ రాష్ట్ర ప్రధాన కార్యదర్శి పి.రోజా, సిఐటియు రాష్ట్ర కార్యదర్శి వి.ఉమామహేశ్వరరావు, ఐదవ రాష్ట్ర అధ్యక్షులు బి.ప్రభావతి సహా వేలాది మందిని పోలీసులు అరెస్టు చేశారు. ఎండవేడికి కొందరు అస్వస్థతకు

11 మంది నాయకులను పోలీసులు అరెస్టు చేసి వ్యానులో తీసుకెళ్తుండగా వందలాదిమంది వ్యానుకు అడ్డుగా కూర్చున్నారు. పోలీసుల దాష్టీకంతో టి.మేరీ రత్నబాయి, మరికొంతమంది మహిళలకు దెబ్బలు తగిలాయి. కార్యకర్తలంతా నిరసనకు దిగడంతో పోలీసులు అరెస్టు చేసిన వారిని విడుదల చేశారు. కృష్ణాజిల్లా కలెక్టరేట్, నూజివీడు సబ్ కలెక్టరేట్, గుడివాడ ఆర్ డి ఓ కార్యాలయాలను ముట్టడించిన అంగన్ వాడీలను పోలీసులు అడ్డుకోవడంతో తోపులాట జరిగింది. నూజివీడులో ధర్నా చేశారు.

గుంటూరులో ప్రదర్శనగా వెళ్లి, కలెక్టరేట్ ఎదుట బైరాయింపారు. నరసరావుపేటలో ర్యాలీ, మానవహారం నిర్వహించారు. గురజాలలో ఎండతీవ్రతను తట్టుకోలేక కార్యకర్త ప్రసన్నకుమారి స్పృహతప్పి పడిపోయింది. తెనాలి ఆర్ డి ఓ కార్యాలయం వద్ద కార్యక్రమానికి సిపిఎం, ఆమ్ఆద్మీ, వివిధ ప్రజాసంఘాలు మద్దతిచ్చాయి.

ప్రకాశం జిల్లా ఒంగోలు కలెక్టరేట్ వద్ద అరెస్టు చేసిన వారిని విడుదల చేయాలని అంగన్ వాడీలు ఆందోళన చేయడంతో అందరినీ విడుదల చేశారు. మార్కాపురం ఆర్ డి ఓ కార్యాలయం గేటు వద్ద బైరాయింపులో కార్యకర్త శ్యామల సొమ్మసిల్లి పడిపోయారు. నెల్లూరు జిల్లాలో పోలీసులు మోహరించినా లెక్కచేయక రెవెన్యూ డివిజన్ కార్యాలయాలను ముట్టడించారు.

శ్రీకాకుళం కలెక్టరేట్ తోపాటు పాలకొండ, టెక్కలి ఆర్ డి ఓ కార్యాలయాలను ముట్టడించారు. పాలకొండ ఆర్ డి ఓ కాంప్లెక్స్ నుంచి ఆర్ డి ఓ కార్యాలయానికి ప్రదర్శనగా వచ్చి, ముట్టడించిన వారిని పోలీసులు అరెస్టు చేశారు.

విజయనగరం, పార్వతీపురం ఆర్ డి వో కార్యాలయాలను ముట్టడించారు. విజయనగరంలో ముట్టడి అనంతరం కలెక్టరేట్ జంక్షన్ లో రాస్తారోకో చేశారు. వీరి ఆందోళనకు సిపిఎం రాష్ట్ర కార్యదర్శి వర్గ సభ్యులు ఎం.కృష్ణమూర్తి, కాంగ్రెస్ జిల్లా అధ్యక్షుడు పిల్లా విజయకుమార్ తదితరులు మద్దతు తెలిపారు.

విశాఖ కలెక్టరేట్ ముట్టడిని పోలీసులు అడ్డుకున్నారు. ఐదవ రాష్ట్ర అధ్యక్షులు బి.ప్రభావతినహా సుమారు వెయ్యి మంది అంగన్ వాడీలను అరెస్టు చేసి వన్ టౌన్, టుటౌన్, భీమిలి స్టేషన్లకు తరలించారు.



విజయవాడలో సబ్ కలెక్టరు కార్యాలయం ముట్టడిలో పి.రోజా

గురవగా, పోలీసుల తోపు లాటతో వలువురు మహిళలు గాయాలపాలయ్యారు.

విజయవాడ బందరు రోడ్డులోని సబ్ కలెక్టర్ కార్యాలయాన్ని కార్యకర్తలు ముట్టడించారు. బందరు రోడ్డుపై బైరాయించి రాస్తారోకో చేశారు. యూనియన్ రాష్ట్ర ప్రధాన కార్యదర్శి పి.రోజా, సిఐటియు రాష్ట్ర కార్యదర్శి వి.ఉమామహేశ్వరరావు మరో



తిరుపతి సబ్ కలెక్టరు కార్యాలయం ముట్టడిలో అంగన్ వాడీలు

ఉభయ గోదావరి జిల్లాల్లో ఆర్ డి ఓ, ఐటిడిఎ కార్యాలయాలను ముట్టడించారు. ముట్టడి అనంతరం పలుచోట్ల ప్రదర్శన చేశారు.

చిత్తూరు కలెక్టరేట్ ను వేలాదిమంది కార్యకర్తలు ముట్టడించారు. తిరుపతిలో వందలాదిమంది అంగన్ వాడీలను అరెస్టు చేశారు. కడప జిల్లాలో సిఐటియు, ఎఐటియుసి, ఐఎన్ టియుసి ఆధ్వర్యంలో ఆర్ డి ఓ కార్యాలయాలను ముట్టడించారు.

రాజంపేటలో ప్రభుత్వ విప్ మేడా మల్లికార్జునరెడ్డిని అంగన్ వాడీలు చుట్టుముట్టి నిరసన తెలిపారు.

అనంతపురం జిల్లాలోనూ ఆర్ డి ఓ కార్యాలయాలను ముట్టడించిన అంగన్ వాడీలను పోలీసులు అరెస్టు చేశారు.

కర్నూలు కలెక్టరేట్, ఆర్ డి ఓ కార్యాలయాల ఎదుట ధర్నాలు నిర్వహించారు

మార్చి 17న - అంగన్ వాడీల చలో కి అడుగుడుగునా అడ్డంకులు - వేలాదిమంది అరెస్టులు, నిర్బంధాలు - బస్ స్టేషన్లు, రైల్వే స్టేషన్లలోనూ జులుం

చలో అసెంబ్లీకి సిద్ధమైన అంగన్ వాడీ ఉద్యోగులపై, వారికి మద్దతు ఇస్తున్న సిఐటియు, నేతలపై ప్రభుత్వం నిర్లక్ష్యంగా మార్చి 15, 16 రాష్ట్రవ్యాప్తంగా నిర్బంధకాండను అమలు చేసింది. పలువురు నేతలను అరెస్టు చేయడంతోపాటు అంగన్ వాడీ ఉద్యోగులతోపాటు వారి పిల్లలు, ఇళ్లలోని వృద్ధులను సైతం పలుచోట్ల అరెస్టు చేశారు. రాష్ట్ర అధ్యక్షురాలు బేబీరాణి ఇంటికి వెళ్ళి సూర్యనారాయణ అరెస్టు చేశారు. బస్ స్టేషన్లు, రైల్వే స్టేషన్లలో మళ్ళీ ఉన్న పోలీసులు అంగన్ వాడీ ఉద్యోగులను బలవంతంగా అరెస్టు చేసి, పోలీసు స్టేషన్లకు తరలించారు. పలు ప్రాంతాల్లో అంగన్ వాడీ ఉద్యోగులను కనిపించిన వారిని కనిపించినట్లు అరెస్టు చేశారు. అరెస్టులకు నిరసనగా ఎక్కడిక్కడ సిఐటియు, ఎపి అంగన్ వాడీ వర్కర్స్ అండ్ హెల్పర్స్ యూనియన్ ఆధ్వర్యంలో ఆందోళనలు జరిగాయి.

శ్రీకాకుళం, విజయనగరం జిల్లాలోని వేలాది మంది అంగన్ వాడీలను అరెస్టు చేశారు.

విజయనగరంలో రాస్తారోకో చేస్తున్న 500 మంది అంగన్ వాడీలను పోలీసులు అరెస్టు చేశారు. వారిని ఈడ్చుకుపోవడమే కాకుండా చేతులతో కొట్టారు. అంగన్ వాడీలకు మద్దతుగా రాస్తారోకోలో పాల్గొన్న సిపిఎం రాష్ట్ర కార్యదర్శివర్గ సభ్యులు ఎం.కృష్ణమూర్తి, జిల్లా కార్యదర్శి తమ్మినేని సూర్యనారాయణ, సిఐటియు జిల్లా ప్రధాన కార్యదర్శి టి.వి.రమణలను కూడా పోలీసులు అరెస్టు చేశారు.

విశాఖ నగరంలోనూ, జిల్లాలోనూ వందలాదిమందిని పోలీసులు అరెస్టు చేశారు. ఐదవ రాష్ట్ర అధ్యక్షులు బి.ప్రభావతి నాయకత్వంలో పోలీసు స్టేషన్ వద్ద ఆందోళన చేశారు. తూర్పుగోదావరి జిల్లాలో 800 మందిని పోలీసులు అరెస్టు చేశారు.

పశ్చిమగోదావరి జిల్లావ్యాప్తంగా 400 మంది అంగన్ వాడీలను పోలీసులు నిర్బంధించారు. వీటికి నిరసనగా అన్ని మండల కేంద్రాల్లో అంగన్ వాడీలు, సిఐటియు నేతలు ధర్నాలు, మానవహారాలు నిర్వహించి నిరసనలు తెలిపారు.

విజయవాడ జరిగిన ధర్నాలో సిపిఎం రాష్ట్ర కార్యదర్శివర్గ సభ్యులు సి.హెచ్.బాబూరావు పాల్గొని అరెస్టయిన అంగన్ వాడీ కార్యకర్తలను పరామర్శించారు. సిపిఎం నగర కమిటీ ఆధ్వర్యంలో విజయవాడ సబ్ కలెక్టరేట్ వద్ద ప్రభుత్వ దిష్టిబమ్మను దగ్గం చేశారు.

గూడూరులో జిల్లా అధ్యక్షురాలు పి.రెజినారాణితోపాటు ఆమె భర్త సుబ్రహ్మణ్యం, కుమారుడు తనూజ్ లను అరెస్టుచేసి గూడూరు స్టేషన్ కు

తరలించారు. జిల్లావ్యాప్తంగా వందలాదిమంది సిఐటియు నాయకులను, కార్యకర్తలను అరెస్టు చేశారు. గుంటూరు జిల్లాలో అరెస్టుల పర్యం కొనసాగింది. నిజాంపట్నంలో 39 మందిపై బైండోవర్ కేసుపెట్టగా,



విజయవాడ సబ్ కలెక్టర్ కార్యాలయం ముట్టడికి మద్దతు తెలుపుతున్న సిపిఎం నేత బాబూరావు

కార్యకర్తలు అక్కడే నిరసన చేపట్టారు.

ప్రకాశం జిల్లాలో అంగన్ వాడీ యూనియన్ జిల్లా అధ్యక్షులు ఈదర అన్నపూర్ణతోపాటు ఆమె తండ్రినీ పోలీసులు అదుపులోకి తీసుకోవడం గమనార్హం. నెల్లూరు జిల్లాలోని ఆర్ టి సి బస్టాండ్లు, రైల్వే స్టేషన్లలో, తిరుపతి రైల్వే స్టేషన్ లో అంగన్ వాడీలను పోలీసులు అరెస్టు చేశారు. కడప జిల్లావ్యాప్తంగా సుమారు 600 మందిని పోలీసు స్టేషన్లలో నిర్బంధించారు. కర్నూలు రైల్వే స్టేషన్ లో అంగన్ వాడీలను అరెస్టు చేశారు. అనంతపురంలో సిఐటియు, ఐదవ, అంగన్ వాడీ యూనియన్ నాయకులను ఇళ్ల వద్దే అరెస్టు చేశారు. అక్రమ అరెస్టులను నిరసిస్తూ సిఐటియు ఆధ్వర్యంలో త్రిటౌన్ పోలీసు స్టేషన్ ఎదుట ధర్నా నిర్వహించారు. దీక్ష పై దాడి అంగన్ వాడీల చలోకు ముందే విరుచుకుపడ్డ ప్రభుత్వం.

అంగన్ వాడీలకు మద్దతుగా హైదరాబాద్ లో సిఐటియు, ఎఐటియుసి నేతలు ప్రారంభించిన నిరవధిక నిరాహారదీక్ష శిబిరాన్ని ఒక్కరోజు కూడా గడవకుండానే ధ్వంసం చేసింది. మార్చి 16న ఉదయం 11 గంటలకు ప్రారంభించిన నిరాహార దీక్ష శిబిరంపై సాయంత్రం ఏడు గంటల ప్రాంతంలో పోలీసులు విరుచుకుపడ్డారు. వివిధ ప్రాంతాల నుండి అప్పటికే అక్కడికి చేరుకున్న అంగన్ వాడీల తీవ్ర ప్రతిఘటన మధ్య పోలీసులు నిరాహారదీక్ష చేస్తున్న నేతలను పోలీసులు బలవంతంగా అరెస్టు చేశారు.

హైదరాబాద్‌లో పోలీస్‌చితంగా పోరాడిన అంగన్‌వాడీలు

ఆంక్షలను ధిక్కరించి హైదరాబాద్‌కు చేరిన అంగన్‌వాడీలపై రాష్ట్ర ప్రభుత్వం విరుచుకుపడింది. అమానుషంగా వ్యవహరించింది. బస్టాండ్లు, రైల్వే స్టేషన్లలో దిగిదిగగానే ప్రారంభమైన అరెస్టుల పర్యం నగరంలోని రోడ్ల మీద అడుగుడుగునా కొనసాగింది. కనపడిన వారిని కనపడినట్లుగా పోలీసులు అదుపులోకి తీసుకున్నారు. ఇందిరాపార్కు సుందరయ్య విజ్ఞాన కేంద్రం, ఆర్టీసీక్రాస్‌రోడ్ల వద్ద పెద్దసంఖ్యలో మొహరించారు.



హైదరాబాద్‌లో ప్రదర్శన

ఆర్టీసీ క్రాస్‌రోడ్ల వద్ద!

ఎంబి భవన్ నుంచి ర్యాలీగా వెళ్ళిన నాయకులను, కార్యకర్తలను పోలీసులు అడ్డుకున్నారు. దీంతో రోడ్డుమీదనే అంగన్‌వాడీలు బైరాయించారు. ప్రభుత్వ వ్యతిరేక నినాదాలతో ఆ ప్రాంతమంత మార్మోగిపోయింది. ఈ క్రమంలో పోలీసులు, అంగన్‌వాడీల మధ్య తోపులాట జరిగింది. అదే సమయంలో పోలీసులు సిఐటియు నాయకులను, కార్యకర్తలను అరెస్టులు చేయడం ప్రారంభించారు. మహిళలు అనికూడ చూడకుండా పోలీసులు నాయకులను , కార్యకర్తలను ఈడ్చుకుంటు వెళ్ళి వ్యాన్‌లో పడేశారు. మగ పోలీసులు సైతం విచ్చలవిడిగా విరుచుకుపడ్డారు. ఆందోళనకారులపై పిడిగుడ్డులు గుడ్డారు. వ్యాన్‌లోకి విసిరేసి సమయంలో పలువురి తలలు రోడ్లకు తాకాయి. గాయాలైనాయి.

డా॥ గేయానంద్‌పై పిడిగుడ్డులు

అంగన్‌వాడీల పోరాటానికి మద్దతు తెలపడానికి వచ్చిన ఎంఎల్‌ఎ గేయానంద్‌పై పోలీసులు విరుచుకుపడ్డారు. ఆయనపై పిడిగుడ్డులు గుప్పించారు. కనీసం మాట్లాడే అవకాశం ఇవ్వకుండా నెట్టుకుంటూ తీసుకువెళ్ళి అరెస్ట్ చేశారు.

హిమాయత్ నగర్‌లో

హిమాయత్‌నగర్‌లోని ఎఐటియుసి కార్యాలయం వద్ద సైతం అంగన్‌వాడీలను పోలీసులు అరెస్ట్ చేశారు. కార్యాలయం నుండి ప్రదర్శనకు సిద్ధమౌతున్న వారిని పోలీసులు బలవంతంగా అదుపులోకి తీసుకున్నారు. అరెస్ట్‌అయిన వారిలో సిపిఐ జాతీయ నేత నారాయణతో పాటు ఎఐటియుసి నాయకులు ఓబులేశ, పావని తదితరులు ఉన్నారు.

ధర్నాచౌక్ లోకి అనుమతించలేదు..

సాధారణంగా నిరసన ప్రదర్శనలకు వేదికైనా ధర్నాచౌక్ (ఇందిరాపార్కు) వద్దకు అంగన్‌వాడీలను అనుమతించలేదు. ధర్నా చౌక్ చుట్టు ఇనుప కంచె వేయడమే కాకుండా వందలాది మంది

పోలీసు బలగాలు అక్కడ మొహరించాయి. వేలాదిగా తరలి వచ్చిన కార్యకర్తలను ధర్నా చౌక్‌కు వెళ్ళకుండా అడ్డుకున్నారు. దీంతో ఇందిరా పార్కు కూడలి వద్ద రోడ్డు పైన కార్యకర్తలు బైరాయించడానికి ప్రయత్నం చేశారు. పోలీసులు అరెస్టుల పర్యం ప్రారంభించడంతో ఆ ప్రాంతం అంతా ఉద్రిక్త వాతావరణం నెలకొంది.

సుందరయ్య పార్కు

ఇందిరాపార్కు వద్ద ఉన్న ధర్నా చౌక్‌కు అనుమతించకపోవడంతో వేలాది మంది కార్యకర్తలు సుందరయ్య పార్కుకు చేరుకున్నారు. దీంతో ఆ ప్రాంతమంతా ఒక్క సారిగా అరుణవర్ణమైంది. సిఎం చంద్రబాబు అంగన్‌వాడీల పై అనుసరిస్తున్న నిరంకుశ విధానాల కు వ్యతిరేకంగా వీరు నినిదాలు చేశారు.. అప్పటికే ఆ ప్రాంతంలో మొహరించి ఉన్న బలగాలతో పోలీసులు కార్యకర్తలను అరెస్ట్ చేశారు.

ముఖ్యమంత్రి చంద్రబాబునాయుడితో చర్చల పర్యం ముగిసేంతవరకు ఈ నిర్బంధం కొనసాగింది. సికింద్రాబాద్, నాంపల్లి, కాచిగూడ రైల్వే స్టేషన్లలోను, ఎంజిబిఎస్, ఎబిఎస్ బస్ స్టాండ్‌లోను వేలాదిమందిని అరెస్టు చేసి, నగరం ఉన్న వివిధ పోలీస్ స్టేషన్లకు తరలించారు.


దీక్ష విరమణ

అంగన్‌వాడీలకు మద్దతుగా నిరాహార దీక్ష చేపట్టిన నాయకులు దీక్షను విరమించారు. ముఖ్యమంత్రి నుంచి సానుకూల స్పందన రావడంతో సిఐటియు అధ్యక్ష ప్రధాన కార్యదర్శులు ఎంఎ గృహర్, పుణ్యవతి, అంగన్‌వాడీ సంఘం రాష్ట్ర నాయకులు సుబ్బరావమ్మ, వాణిశ్రీ, ఎఐటియుసి రాష్ట్ర అధ్యక్షులు హరికృష్ణ, నాయకులు రామారావు, లలితమ్మ, ప్రియదర్శిని దీక్షలను విరమించారు. ఇందిరా పార్కు వద్ద దీక్ష చేస్తున్న వీరిని మార్చి 16 రాత్రి



హైదరాబాద్‌లో ప్రదర్శన

గాంధీనగర్ పోలీస్ స్టేషన్‌కు తరలించిన విషయం తెలిసిందే. స్టేషన్‌లో కూడా దీక్ష చేస్తున్న నాయకులకు ఎమ్మెల్యేలు గేయానంద్, పిజె చంద్రశేఖరరావు, నిమ్మరసం ఇచ్చి దీక్ష విరమింపచేశారు. ఈ సందర్భంగా సిపిఎం రాష్ట్ర కార్యదర్శి మధు మాట్లాడుతూ రాష్ట్రవ్యాప్తంగా ప్రభుత్వం నిర్బంధ కాండ ప్రదర్శించినా ప్రదర్శనకు పెద్దఎత్తున కార్మికులు తరలివచ్చారని తెలిపారు. ఆందోళన ఫలితంగా అసెంబ్లీ సమావేశాల్లో ముఖ్యమంత్రి సానుకూలంగా స్పందించారని అన్నారు. త్వరలో సమస్యలను పరిష్కరిస్తామని ముఖ్యమంత్రి అంగన్‌వాడీ యూనియన్ నాయకులతో హామీనిచ్చారని, కాబట్టి దీక్షను తాత్కాలికంగా విరమింపచేస్తున్నామని పేర్కొన్నారు.



జిల్లాలలో కార్మిక్రమాలు

అనంతపురం జిల్లా :

శున్నతాధికారుల వేధింపులు తాళలేక అంగన్వాడీ కార్యకర్త ఆత్మహత్య ఉన్నతాధికారుల వేధింపులు తాళలేక, ఆర్థిక ఇబ్బందులతో అంగన్వాడీ కార్యకర్త ఆత్మహత్య చేసు కున్న సంఘటన అనంత పురం జిల్లా కళ్యాణదుర్గం పట్టణంలో మార్చి 19 రాత్రి చోటు చేసుకుంది. కుటుంబ సభ్యుల వివరాల మేరకు.. కళ్యాణదుర్గం పట్టణం మారెమ్మపల్లి కాలనీలో నివాసం ఉంటున్న సుశీలమ్మ(42) బెళుగుప్ప మండలం యలవలంక తండాలో అంగన్వాడీ కార్యకర్తగా గత 16 ఏళ్లుగా విధులు నిర్వహిస్తోంది. కొంతకాలంగా సిడిపిఓ షాహిదా బేగం ఈమెను వేధించేవారు.... పలుమార్లు తోటి ఉద్యోగుల మధ్యే దూషించారు... గత మూడు నెలలుగా వేతనాలు ఇవ్వకుండా ఇబ్బందుల పాలుజేశారు. ఓ వైపు అధికారుల వేధింపులు, ఇంట్లో ఆర్థిక ఇబ్బందులు అధికం కావడంతో మనస్తాపం చెందిన సుశీల ఆత్మహత్య చేసుకుంది. గురువారం రాత్రి భర్త, కూతురు ఇంటి బయట నిద్రించగా సుశీలమ్మ ఇంట్లో నిద్రించింది. రాత్రి 11 గంటల సమయంలో ఫ్యాన్కు ఉర్రేసుకుని ఆత్మహత్య చేసుకుంది. అర్ధరాత్రి భర్త కృష్ణమూర్తి ఇంట్లోకి వెళ్లేందుకు

ప్రయత్నించగా తలుపులు మూసి ఉండడంతో కిటికీలో చూడగా ఫ్యాన్కు వేలాడుతూ సుశీలమ్మ కన్పించింది. తలుపు పగులగొట్టి లోపలికి వెళ్లినప్పటికే ఆమె మృతిచెందింది. సుశీలమ్మ కుమారుడు కడప రిమ్స్లో ఎంబిబిఎస్ చదువుతున్నాడు. కుమార్తెకు ఐదు నెలల క్రితమే వివాహమైంది.

అంగన్వాడీ యూనియన్ ఆధ్వర్యంలో ధర్నా

వేధింపులకు పాల్పడి అంగన్వాడీ కార్యకర్త మృతికి కారణమైన సిడిపిఓ బేగంపై చర్యలు తీసుకోవాలని డిమాండ్ చేస్తూ అంగన్వాడీ వర్కర్స్ అండ్ హెల్పర్స్ యూనియన్ ఆధ్వర్యంలో ఆసుపత్రి వద్ద ధర్నా చేపట్టారు. ఆర్డీఓ రామారావు అక్కడికి వచ్చి చర్చలు జరిపారు. ఘటనపై విచారణకు ఆదేశిస్తామనీ, బాధిత కుటుంబానికి న్యాయం జరిగిలా మృతురాలి కూతురికి ఉద్యోగం ఇచ్చే ఏర్పాటు చేస్తామన్నారు. ప్రభుత్వం నుంచి ఎక్స్గ్రేషియా వచ్చేలా ప్రయత్నిస్తామనడంతో ఆందోళన విరమించారు. కాగా బాధితుల ఫిర్యాదు ఆధారంగా సిడిపిఓపై పోలీసులు కేసు నమోదు చేశారు.

కృష్ణా జిల్లా :

భవన నిర్మాణ కార్మికుల ధర్నా

సమస్యలు పరిష్కారం కోరుతూ భవన నిర్మాణ, ఇతర నిర్మాణ కార్మికులు సోమవారం సబ్ కలెక్టర్ కార్యాలయం ఎదుట ధర్నా నిర్వహించారు. కృష్ణాజిల్లా బిల్డింగ్ వర్కర్స్ యూనియన్ (సిఐటియు) ఆధ్వర్యంలో జరిగిన ధర్నాలో సిఐటియు నగర ప్రధాన కార్యదర్శి ముజఫర్ అహ్మద్ మాట్లాడుతూ నిర్మాణ రంగంపై ఆధార పడి జీనవం సాగిస్తున్న లక్షలాది మంది కార్మికుల సంక్షేమం పట్ల తెలుగుదేశం ప్రభుత్వం నిర్లక్ష్య ధోరణి అవలంబిస్తోందన్నారు. ఇసుక ధరను విపరీతంగా పెంచి పనులు లేకుండా చేసిన ఘనత ప్రస్తుత పాలకులదేనన్నారు. ఇసుక క్వారీలను మాఫియా చేతుల్లో పెట్టి పేరుకు ద్వాక్రా సంఘాలకు ఇస్తున్నట్లుగా చెబుతున్నారన్నారు. ప్రభుత్వ

విధానాల కారణంగా భవన నిర్మాణ రంగం కుదేలవుతోందన్నారు. నేడు జిల్లా వ్యాప్తంగా అనేక చోట్ల ప్రమాదాలు జరిగి కార్మికులు చనిపోతున్నా నష్ట పరిహారం కూడా ప్రభుత్వం అందించడం లేదన్నారు. యూనియన్ జిల్లా ప్రధాన కార్యదర్శి పిల్లి నరసింహారావు మాట్లాడుతూ భవన నిర్మాణ, ఇతర నిర్మాణ కార్మికుల కేంద్ర చట్టం 1996లోని అన్ని పథకాలు రాష్ట్రంలో కూడా వర్తింప చేయాలని, పెన్షన్, స్కాలర్షిప్లు, తక్షణ వైద్య సదుపాయం కల్పించాలని, భవన నిర్మాణ మెటీరియల్ ధరలు తగ్గించి కార్మికులకు ఉపాధి కల్పించాలని డిమాండ్ చేశారు. ధర్నాలో యూనియన్ జిల్లా అధ్యక్షులు కెవి గోపాలరావు, నగర కార్యదర్శి అచ్చయ్య, యూనియన్ నాయకులు అప్పారావు, ఎస్కె జానీ, వి.రాజు, వెంకటేశ్వరరావు, జి.రమేష్ తదితరులు పాల్గొన్నారు.

విశాఖపట్నం :

పోర్టుల కార్పొరేటీకరణకు నిరసనగా ధర్నా

పోర్టుల కార్పొరేటీకరణ ప్రతిపాదనలను ఉపసంహరించు కోవాలని డిమాండ్ చేస్తూ మార్చి 2న సిఐటియు ఆధ్వర్యం పోర్టు కార్మికులు ధర్నా నిర్వహించారు. విశాఖపట్నం పోర్టు ఎఓబి గేటు వద్ద జరిగిన ఈ కార్యక్రమంలో విడిఎల్బి అండ్ డాక్ వర్కర్స్ యూనియన్, యునైటెడ్ పోర్టు అండ్ డాక్ ఎంప్లాయిస్ యూనియన్ ఆధ్వర్యం పోర్టు పర్మినెంట్, కాంట్రాక్టు ఉద్యోగులు పాల్గొని నినాదాలు చేశారు. యునైటెడ్ పోర్టు అండ్ డాక్ ఎంప్లాయిస్ యూనియన్ ప్రధాన కార్యదర్శి విఎస్ పద్మనాభరాజు మాట్లాడుతూ.. పోర్టులు ప్రయివేటు వ్యక్తుల చేతుల్లోకి వెళ్లడం వల్ల ఉద్యోగ భద్రత ఉండదని ఆవేదన వ్యక్తం చేశారు. విద్రోహశక్తులు దేశంలోకి చొరబడే

ప్రమాదం ఉందన్నారు. పోర్టుల కార్పొరేటీకరణకు వ్యతిరేకంగా మేజర్ పోర్టుల్లో ఉన్న ఐదు గుర్తింపు ఫెడరేషన్లు ఈ నెల 9న నిరవధిక సమ్మె చేయాలని ఇచ్చిన పిలుపు మేరకు విశాఖపట్నం పోర్టులో ఇప్పటికే సమ్మె నోటీస్ ఇచ్చామని చెప్పారు. పోర్టు, డాక్ కార్మికులంతా ఈ సమ్మెను జయప్రదం చేయాలని కోరారు. విడిఎల్బి అండ్ డాక్ వర్కర్స్ యూనియన్ ప్రధాన కార్యదర్శి ఎస్.పరశురామ్ మాట్లాడుతూ బిఓటి, పిపిపి పద్ధతుల్లో పోర్టులను అప్పగించే పనిని ప్రభుత్వం మానుకోవాలని డిమాండ్ చేశారు. ఉద్యోగుల పింఛను సొమ్మును ప్రయివేటు బ్యాంకులకు కట్టబెట్టాలనే ఆలోచన ఆపాలని కార్మికులు కోరారు.

జివిఎంసి కార్మికులు కదంతొక్కారు. గుర్తింపు యూనియన్ కు తొత్తుగా వ్యవహరిస్తున్న అధికారులపై అగ్రహం వ్యక్తం చేశారు. పారిశుధ్య, తాగునీటి సరఫరా కాంట్రాక్టులకోసం పిలిచిన టెండర్లను రద్దు చేయాలని, లేకుంటే సమ్మె చేస్తామని జివిఎంసి కమిషనర్ కు హెచ్చరికలు చేశారు.

పారిశుధ్య, తాగునీటి సరఫరా కాంట్రాక్టులకోసం పిలిచిన టెండర్లను రద్దు చేయాలని జివిఎంసి ఎంప్లాయిస్ యూనియన్ కార్మికులు మార్చి 23న విశాఖ నగరంలో భారీ ప్రదర్శన నిర్వహించారు. ఉదయం 10 గంటలకు జివిఎంసి గాంధీ విగ్రహం వద్ద నుంచి ప్రధాన కార్యాలయం వరకు పెద్దఎత్తున ర్యాలీ చేపట్టారు. అనంతరం మహాధర్మా చేశారు.

మహాధర్మాకు సిఐటియి రాష్ట్ర ఉపాధ్యక్షులు కె స్వరూపరాణి, జివిఎంసి ఎంప్లాయిస్ యూనియన్ అధ్యక్షులు సుబ్బారావు, ప్రధాన కార్యదర్శి పి వెంకటరెడ్డి, బొట్టా ఈశ్వరమ్మ తదితరులు నాయకత్వం వహించారు. కమిషనర్ ప్రవీణ్ కమార్ కు వినతిపత్రం ఇచ్చారు. ఈ నెల 30 లోపు టెండర్ల రద్దు చేయాలని డిమాండ్ చేశారు. అప్పటికీ రద్దు చేయకపోతే సమ్మెకు దిగుతామని హెచ్చరించారు.

మార్చి 23 ఈ కార్యక్రమంలో సిఐటియి నేతలు కె.శ్రీనివాసరావు, రమణ, ఎస్.రమణ, నూకరాజు, సూరిబాబు, రాము, గొలగాని అప్పారావు, పెద్ద ఎత్తున కార్మికులు, మహిళలు పాల్గొన్నారు.

కనీస వేతనాలు ఇవ్వకుంటే స్వచ్ఛభారత్ సాధ్యమా? : స్వరూపరాణి

పారిశుధ్యం, నీటి సరఫరా కాంట్రాక్టు కార్మికులను ప్రయివేటు కాంట్రాక్టులకు అప్పగించాడని సిఐటియి రాష్ట్ర ఉపాధ్యక్షులు కె.స్వరూపరాణి అన్నారు. దీనివల్ల పారిశుధ్య కార్మికులు నష్టపోతున్నారని పేర్కొన్నారు. కార్మికులకు ఇవ్వాలి గ్లోజ్ లు, సబ్బులు, నూనెలు, చీపుర్లు, తట్టలు కూడా ఇవ్వడం లేదన్నారు. కానీ ఇవన్నీ కొనుగోలు చేసినట్లు బిల్లులో చూపించి డబ్బులు దండుకుంటున్నారని తెలిపారు. స్వచ్ఛభారత్ అంటూ ఉదరగొడుతున్న ప్రధాని మోడీ, ముఖ్యమంత్రి చంద్రబాబు మున్సిపల్ కార్మికులకు కనీస వేతనాలు అమలు చేయడంలో శ్రద్ధ పెట్టడం లేదన్నారు. ఒక్క రోజు చీపురు పట్టుకుని ఫోటోలకు పోజులిస్తే స్వచ్ఛభారత్



కార్మికులనుద్దేశించి ప్రసంగిస్తున్న సుబ్బారావు, చిత్రంలో వెంకటరెడ్డి తదితరులు

రాదన్నారు. ఏదాది పొడుపునా వేకువజామునుంచి నడుం నొప్పి పెట్టేలా చెత్తను ఊడుస్తున్న కార్మికులకు సౌకర్యాలు కల్పించాలని డిమాండ్ చేశారు. పిఎఫ్, ఇఎస్ఐ పక్కాగా అమలు చేయాలన్నారు. మంత్రులు, ఎమ్మెల్యేలకు లక్షల్లో జీతాలు పెంచుకుంటున్న రాష్ట్ర ప్రభుత్వం పారిశుధ్య కార్మికులకు అరకొర వేతనాలు ఇవ్వడం తగదన్నారు. రోడ్లు ఊడుస్తున్న సమయంలో వాహనాల ప్రమాదాలకు గురైతే రూ.5 లక్షల ప్రమాద బీమా వర్తింపజేయాలన్నారు.

కాంట్రాక్టులు, అధికారుల చెప్పుడు మాటలు విని టెండర్లు రద్దు చేయకపోతే కమిషనర్ కు చెడ్డపేరు వస్తుందని జివిఎంసి ఎంప్లాయిస్ యూనియన్ అధ్యక్షుడు జి.సుబ్బారావు అన్నారు. గతంలో చాలా పోరాటాలు చేసి టెండర్లను రద్దు చేయించామన్నారు. అలాంటి టెండర్ల వ్యవస్థను మళ్లీ తేవడం మంచిది కాదన్నారు.

ద్వాకా అంబరిల్లాపై దుష్ప్రచారం : వెంకటరెడ్డి

కాంట్రాక్టులు, ప్యాకేజీలు కేటాయించేందుకు ఉచితంగా సర్వీసు చేస్తున్న ద్వాకా అంబరిల్లాపై తప్పుడు ప్రచారం చేస్తున్నారని జివిఎంసి ఎంప్లాయిస్ యూనియన్ ప్రధాన కార్యదర్శి పి.వెంకటరెడ్డి అన్నారు. టెండర్ విధానం వల్ల కాంట్రాక్టులు, గుర్తింపు యూనియన్ నేతల బొజ్జలు నింపడానికి జివిఎంసి రూ. 7.5 కోట్లు ఖర్చు చేస్తోందని విమర్శించారు. కాంట్రాక్టులు పిఎఫ్, ఇఎస్ఐలు కట్టకపోతే కార్మికులకు ఫించన్ను, బీమాలు వర్తిస్తాయా? అని ప్రశ్నించారు. టెండర్లు రద్దు చేయకపోతే సమ్మెకు వెళతామని హెచ్చరించారు. ఈ నెల 30 లోపు కాంట్రాక్టుల టెండర్లను రద్దు చేయకపోతే సమ్మెకు దిగుతామని హెచ్చరించారు.

కార్మికుల మనోగతం

కాంట్రాక్టుర్లు జీతాలు సరిగా ఇవ్వరు

మా జీతాల బాధ్యత కాంట్రాక్టుర్లు అప్పగిస్తే ఇవ్వాలని సారం కటింగ్ చేస్తున్నారు. గతంలో కాంట్రాక్టుర్లు నెలకు రూ. 6 వేల కంటే ఎక్కువ ఇచ్చేవారు కాదు. ద్వాకా అంబరిల్లా పూర్తి జీతాలు ఇచ్చేది. దాన్నే కొనసాగించాలి. అమ్మలు, కార్మికురాలు



సామగ్రి ఇవ్వరు

చెత్త చెదారం సకరించే తమకు మాస్కులు, గ్లెజులు, తట్టలు కాంట్రాక్టుర్లు ఇవ్వరు. వాటి బిల్లులకు సంతకాలు చేయించుకుంటారు. వాటిని మా జీతం డబ్బులతో కొనుగోలు చేసుకోవాల్సి వస్తుంది. సబ్బులు, నూనెలు కూడా సరఫరా చేయరు. రోగాల బారిన పడుతున్నాం. అందుకే ద్వాకా అంబరిల్లానే కొనసాగించండి. బొత్స లక్ష్మి కార్మికురాలు



పిఎఫ్, ఇఎస్ఐలు చెల్లించరు

కాంట్రాక్టుర్లు తమకు పిఎఫ్, ఇఎస్ఐ చెల్లించరు. అంతకు ముందు నీటి సరఫరా కార్మికుల పిఎఫ్, ఇఎస్ఐ సొమ్ము తీసేశారు. దీంతో రిటైరైతే పించను రాదు. వని చేసే సమయంలో వేధింపులు, బెదిరింపులు చేస్తారు. అందుకే ద్వాకా అంబరిల్లానే కొనసాగించాలి.



సెలవు రోజు వేతనం ఇవ్వకపోతే

సెలవు పెడితే మాకు జీతం కటింగ్ చేస్తారు. కానీ సెలవు రోజుకు మస్తరు వేయించుకుని జివిఎంసి నుంచి డబ్బులు తీసుకుని కాంట్రాక్టుర్లు, అధికారులు పంచుకుంటారు. దీని వల్ల జివిఎంసి నష్టం. మాకు వచ్చేది ఏమీ లేదు.




పి అర్జునరావు, కార్మికులు

మెడికల్ అండ్ సేల్స్ రిప్రజెంటేటివ్స్ యూనియన్ రాష్ట్ర మహాసభలు

ఆంధ్రప్రదేశ్ మెడికల్ అండ్ సేల్స్ రిప్రజెంటేటివ్స్ యూనియన్ 35వ రాష్ట్ర మహాసభలు అనంతపురంలో కా.ఉమానాథ్ నగర్ కా.బాపిరాజు వేదికగా మార్చి 6వ తేదీన ఉత్సాహపూరితమైన వాతావరణంలో ప్రారంభమైయినాయి.

ఈ సమావేశాలకి కా.డా.హేమలత సిఐటియు జాతీయ కార్యదర్శి, కా.గృహ్ సిఐటియు రాష్ట్ర ప్రధాన కార్యదర్శి, డా.బి.రామమోహన్, డా.రామ సుబ్బయ్య గారు ఇతర సంఘాలకు నుంచి తమ సహృద్ధావ సందేశాన్నిచ్చి తమ మద్దతుని, సహకారాన్ని, అందిస్తామని అభినందనలు తెలిపారు.

ప్రదర్శన-బహిరంగ సభ




బహిరంగసభలో మాట్లాడుతున్న సిఐటియు రాష్ట్ర ప్రధాన కార్యదర్శి ఎం.ఎ. గృహ్

అదే రోజు సాయంత్రం సుమారు 500మంది మెడికల్ రిప్రజెంటేటివ్స్ తో ఇతర కార్మిక సంఘాల మద్దతుతో నగరంలో పెద్ద ఎత్తున ర్యాలీ జరిగింది. అనంతరము జరిగిన బహిరంగ సభలో డా.హేమలత గారు ప్రజలనుద్దేశించి కేంద్ర, రాష్ట్ర ప్రభుత్వాలు అవలంబిస్తున్న కార్మిక ప్రజా వ్యతిరేక విధానాలను వివరించారు. కా.గృహ్ గారు మాట్లాడుతూ మధ్యతరగతి ఉద్యోగులు అందరూ మోదీ నాయకత్వంలోకి ఎన్.డి.ఎ ప్రభుత్వ విధానాలు ప్రత్యక్షంగా, బహిరంగంగా కార్పోరేట్ శక్తులకు, బహుళ జాతి కంపెనీలకు వ్యతిరేకంగా ఏకం అవ్వాలని పిలుపునిచ్చారు. ఈ సభకు ఎఫ్ఎమ్ఆర్ఎస్ ఆయు రాష్ట్ర అధ్యక్షులు పిఆర్.కె.రెడ్డి అధ్యక్షత వహించారు. కా.ఎ.జి రాజమోహన్ రావు గారు మాట్లాడుతూ భారతదేశంలో మందుల మార్కెట్ ని అక్రమించే విధంగా కేంద్ర ప్రభుత్వం విధానాలు వున్నాయని ముఖ్యంగా భారతదేశ పేటెంట్ చట్టాన్ని నరళీకరించటం, మందులపై ధరలపై నియంత్రాన్ని తొలగించడం, మందుల రంగంలో భారత దేశం సాధించిన స్వయం నమ్మద్దినీ, సార్వభౌమత్వాన్ని హరించడం. వేల కోట్ల విదేశీ మారక ద్రవ్యం అర్జిస్తున్న మందుల ఎగుమతిని అడ్డుకోవడం. ఆఫ్రికా వంటి పేద దేశాలకు చౌక అయిన మందులను సరఫరా అడ్డుకోవడం తద్వారా అమెరికా వంటి దేశాల ఒత్తిడికి సర్వవటం వల్ల మందుల ధరలు పెరగడం మేకాకుండా అత్యవసర, నిత్యావసర మందులు అందుబాటులో లేకుండా పోతాయని వివరించారు. మందుల విధానం పిలుఫ్ టేరియండ్ డ్రగ్ పాలనే తీసుకురావాలని తీర్మానం చేశారు.

తదుపరి రెండు రోజుల పాటు జరిగిన సమావేశాలలో మెడికల్ రిప్రజెంటేటివ్స్ సమస్యలపై జనరల్ సెక్రటరీ రిపోర్టు, కోశాధికారి రిపోర్టుపై సుమారు 285మంది సభ్యులు విస్తృతంగా చర్చలు జరిగి కేంద్ర ప్రభుత్వము అవలంబిస్తున్న మతోన్మాదం వ్యతిరేకంగా తీర్మానం చేశారు. అదే రోజు మార్చి 7న “హెల్త్? ఇండియా” అనే అంశంపై సదస్సు నిర్వహించారు. ఈ సదస్సులో ఎఫ్ఎమ్ఆర్ఎస్ అధ్యక్షులు కా.విశ్వనాథ్ అందరికి ఆరోగ్యం అందాలంటే సమగ్రమైన ఆరోగ్య వ్యవస్థ వుండాలని దీనికి ప్రభుత్వమే భాధ్యత వహించాలని డిమాండ్ చేశారు. ఈ సదస్సుకి ముఖ్య ప్రధాన వక్తగా వచ్చిన డా.శ్రీనివాసరెడ్డి గారు మాట్లాడుతూ ఏ దేశంలో అయితే ప్రభుత్వ ఆధ్వర్యంలో ఆరోగ్య వ్యవస్థ ఉంటుందో అక్కడే ఫలితాలు వచ్చాయని హెల్త్ కేర్ ఇన్స్రెన్స్ వ్యవస్థ వల్ల ఫలితము లేకపోగా ప్రజలు ఎక్కువ ఆర్థిక భారాన్ని మోడువలసి వస్తున్నవి చెప్పారు. ఈ సదస్సులో డా.వీరభద్రయ్య గారు మాట్లాడుతూ సంపూర్ణ ఆరోగ్యం కోసం, అందరికి ఆరోగ్యం కోసం పుష్టికరమైన ఆహారం, శుభ్రమైన మంచినీరు, పరిసరాలు విద్య అవసరమని ఆ విధంగా ప్రభుత్వ కృషితో తోడ్పాటు వుండాలని కోరారు. తదుపరనంతరం రాష్ట్రానికి పది అంశాలతో కూడిన తీర్మానాన్ని ఆమోదించి పంపారు.

చివరి రోజు రాష్ట్ర ప్రధాన కార్యదర్శి, కోశాధికారి ఈ సమావేశంలో చర్చల సందర్భంగా వచ్చిన ప్రశ్నలకి సమాధానం చెప్పారు. తదనంతరము నూతన కార్యదర్శి వర్గం ఎన్నిక జరిగింది. ఈ సమావేశానికి కా.అజయ్ కుమార్ సిఐటియు రాష్ట్ర కార్యదర్శి వర్యవేక్షించారు. ఈ సమావేశానికి ఫెడరేషన్ కార్యదర్శి కా.కామేశ్వరరావు గారు, కా.యం.నూబ్రమణ్యం గారు, కా.ముకుందకంలకర్ణి గారు టియంఎస్ లు జాయింట్ జనరల్ సెక్రటరీ ఎం.పి జె.సి దివాకర్ రెడ్డిగారు విశిష్ట అతిథిగా పాల్గొని ఈ సమావేశాన్ని విజయవంతం చేశారు.



నూతన రాష్ట్ర కమిటీ


అధ్యక్షులుగా	కా. పి.ఎస్ శేఖర్ రెడ్డి,
ప్రధాన కార్యదర్శిగా	కా.ఎ.జి రాజ్ మోహన్,
ఉపాధ్యక్షులుగా	కా.పి.ఆర్.కె రెడ్డి,
సహాయకార్యదర్శిలుగా	కా. డి.వి.బి రావు,
	కా.యు.వి. కృష్ణయ్య,
	కా. ఎస్.జి.యు.డి కృష్ణలు
కోశాధికారిగా	కా.దుంపల ప్రసాద్లు ఎన్నికయ్యారు.

మెడికల్ & హెల్త్ :

“కాంట్రాక్ట్ ఎంప్లాయిస్”ను పర్మినెంట్ చేయాలని ధర్మా: యునైటెడ్ మెడికల్, హెల్త్ ఎంప్లాయిస్ యూనియన్ డిమాండ్

వైద్య రంగానికి అధిక బడ్జెట్ కేటాయించడం, కాంట్రాక్టు, ఔట్ సోర్సింగ్ ఉద్యోగులను రెగ్యులరైజ్ చేయడంతో పాటు 10వ పిఆర్సీ ప్రకారం కనీస వేతనాలు అందించాలని ఆంధ్రప్రదేశ్ యునైటెడ్ మెడికల్, హెల్త్ ఎంప్లాయిస్ యూనియన్ (సిఐటియు) డిమాండ్ చేసింది. ఈ మేరకు మార్చి 19 ఇందిరా పార్క్ వద్ద సిఐటియు ఆధ్వర్యంలో ఆంధ్ర ప్రదేశ్ యునైటెడ్ మెడికల్, హెల్త్ ఎంప్లాయిస్ యూనియన్ ధర్మా నిర్వహించింది. ఈ కార్యక్రమానికి సిఐటియు

ఎమ్మెల్సీ గేయానంద్ మాట్లాడుతూ ఉద్యోగ భద్రత కల్పించాల్సిన భాద్యత ప్రభుత్వంపై ఉందని అన్నారు. కనీస వేతనం రూ. 15 వేలుగా నిర్ణయించి, ఉద్యోగ భద్రత కల్పించాలని డిమాండ్ చేశారు. శాసన మండలిలో మెడికల్, హెల్త్ ఉద్యోగుల సమస్యలు ప్రస్తావించడం జరిగిందని అన్నారు. సబ్ కమిటీని వెంటనే సమావేశపరచాలని ప్రభుత్వాన్ని కోరామని తెలిపారు. ఎన్నికల్లో ఇచ్చిన హామీ మేరకు కాంట్రాక్టు, ఔట్ సోర్సింగ్ ఉద్యోగులను రెగ్యులరైజ్



హైదరాబాద్ లో జరిగిన ధర్మాలో ఎం.ఎల్.సి గేయానంద్



హాజరైన నాద్యోగులు, కార్మికులు

రాష్ట్ర అధ్యక్షురాలు పుణ్యవతి, పిడిఎఫ్ ఎమ్మెల్సీ గేయానంద్, సిపిఐ శాసన మండలి ఫ్లోర్ లీడర్ పి.జె. చంద్రశేఖర్, వైఎస్సార్ కాంగ్రెస్ పార్టీ నేత నారాయణరెడ్డి హాజరై మద్దతు తెలిపారు. ఈ సందర్భంగా సిఐటియు రాష్ట్ర అధ్యక్షురాలు పుణ్యవతి మాట్లాడుతూ రాష్ట్ర ప్రభుత్వం మెడికల్, హెల్త్ ఉద్యోగుల పట్ల నిర్లక్ష్యం వహిస్తోందని అన్నారు. సింగపూర్, జపాన్ పేరుతో ముఖ్యమంత్రి అరచేతిలో స్వర్ణం చూపిస్తున్నారని మండి పడ్డారు. ముఖ్యంగా వైద్య, ఆరోగ్య రంగం పట్ల అత్యంత ప్రాధాన్యత కలిగిన వైద్య రంగానికి బడ్జెట్ లో అధిక నిధులు కేటాయించాల్సి అవసరమందని అన్నారు. ఆరోగ్య శాఖలో ఎక్కువగా పని చేస్తోన్న మహిళల చేత వెట్టిచాకిరీ చేయిస్తున్నారని అన్నారు. చేస్తున్న పనికి కనీస వేతనం అందించడంతో పాటు ఉద్యోగ భద్రత కల్పించాలని ప్రభుత్వాన్ని డిమాండ్ చేశారు. అనంతరం పిడిఎఫ్


చేయాలని ప్రభుత్వాన్ని కోరినట్లు తెలిపారు.

ఈ కార్యక్రమంలో వైఎస్సార్ కాంగ్రెస్ పార్టీ నేత నారాయణరెడ్డి, సిపిఐ శాసన మండలి ఫ్లోర్ లీడర్ పి.జె.చంద్రశేఖర్ రాష్ట్ర కార్యదర్శులు పి. అజరుకుమార్, ఎం.బాలకాశి, తెలంగాణ యునైటెడ్ మెడికల్, హెల్త్ ఎంప్లాయిస్ యూనియన్ గౌరవాధ్యక్షులు భూపాల్, తెలంగాణ కాంట్రాక్టు, ఔట్ సోర్సింగ్ ఉద్యోగుల జేపిసి ఉపాధ్యక్షులు పాలడుగు భాస్కర్, అర్బన్ హెల్త్ సెంటర్ల నాయకులు వెంకటేశ్వర్లు, అనిత, హరి, రెండవ ఏ.ఎన్.ఎం నాయకులు మాధవి, సంధ్యారాణి, 108 నాయకులు కిరణ్, బలరాం, 104 నాయకులు రవి చంద్ర, సింహాచలం, ఇతర ఎస్.ఎన్.సి.యు నాయకులు పాల్గొన్నారు.


విఆర్ఎల సమస్యలపై 16న చలో హైదరాబాద్

రాష్ట్రవ్యాప్తంగా ఉన్న గ్రామ రెవెన్యూ సహాయకుల(విఆర్ఎ) సమస్యలు పరిష్కరించాలని డిమాండ్ చేస్తూ ఈ నెల 16న చలో హైదరాబాద్ కార్యక్రమాన్ని నిర్వహిస్తున్నట్లు ఎపి గ్రామ రెవెన్యూ సహాయకుల సంఘం రాష్ట్ర అధ్యక్షులు ఎన్.పెద్దన్న తెలిపారు. నగరంలోని సిఐటియు కార్యాలయంలో మార్చి 2న ఆయన విలేకరులతో మాట్లాడారు. రాష్ట్ర విభజన తర్వాత రాష్ట్రంలో విఆర్ఎలు 28 వేల మంది పనిచేస్తున్నారన్నారు. ఉమ్మడి రాష్ట్రంగా ఉన్నప్పుడు రూ. 6 వేలు పెంచి బడ్జెట్ కంట్రోల్ పెట్టగా ఆ జీతం ప్రస్తుతం మూడు నెలలకు ఒకసారి వస్తోందటంతో ఇబ్బందులు పడుతున్నారన్నారు. ప్రభుత్వ ఉద్యోగులకు ఇచ్చిన పదో పిఆర్సీ అమలు కాలేదన్నారు. విఆర్ఎల న్యాయ సమ్మతమైన డిమాండ్ల సాధనకు బడ్జెట్ సమావేశాల నేపథ్యంలో చలో హైదరాబాద్

కార్యక్రమాన్ని నిర్వహించనున్నామని తెలిపారు.



సంఘం రాష్ట్ర కార్యదర్శి నామామహేశ్వరరావు పై పోలీసుల జులొ



రాయలసీమ పేపరుమిల్లు కార్మికుల సమ్మె పోరాటం

కర్నూలులో గల రాయలసీమ పేపరుమిల్లు కార్మికులు 1979లో 22రోజులపాటు సమ్మె చేశారు. ఆ అనుభవాలు కార్మికరంగంలో పనిచేసే కార్యకర్తలకు ఉపయోగపడతాయి. (1979 మే సంచిక నుండి ఇస్తున్నాం)

కర్నూలులో గల రాయలసీమ పేపరుమిల్లు కార్మికులు 22రోజులపాటు కొనసాగించిన సమ్మె ఏప్రిల్ 11వ తేది రాత్రి జాయింటు కమీషనర్ ఆఫ్ లేబర్ సమక్షాన యజమానులకు కార్మిక ప్రతినిధులకు జరిగిన ఒప్పందం సనుసరించి 12 తేది మధ్యాహ్నం “షిఫ్టు” నుండి ఉద్యోగులు, కార్మికులు సమ్మె విరమించి పనులతో ప్రవేశిస్తున్నారు.

యీ సమ్మెలో 100కి 100మంది పాల్గొన్నారు. మేనేజ్మెంటు పెట్టిన ప్రతిబంధకాలను గూండా దాడులను తిప్పికొట్టి తమ సమైక్యతను కాపాడుకోగల్గారు. 300మంది వరకు అరెస్ట్ అయ్యారు. 144 సెక్షన్ అమలు ద్వారా పోలీసు నిర్బాంధాలన్నింటినీ తట్టుకొని నిలబడ్డారు కర్నూలు పట్టణంలో కార్మిక, ఉద్యోగ సంఘాలు, ముఖ్యంగా లారీ ట్రాన్సుపోర్టు కార్మికుల సహకారం ఎంతగానో లభించినది. మధ్య తరతగ ఉద్యోగులు, విద్యార్థులు ఎంతో అండగా నిలబడ్డారు.

సమ్మె ముందు యూనియన్ చేసిన అన్ని రాజీ ప్రతిపాదనలను మొండిగా నిరాకరించి సమ్మె అనివార్యం చేసింది.

మార్చి 22, 23, 24 తేదీలలో డిప్యూటీ కమీషనర్, జిల్లా కలెక్టర్, పోలీసు సూపర్ డెంటుల వద్ద జరిగిన చర్చలు విఫలమయ్యాయి. సమ్మెను అణచి కార్మిక ఉద్యమ మనుగడ లేకుండా చేయాలని, కరెంటుకోత వున్న సమయంలో ఆటోమొబిల్ మిషనరీ వద్ద ఇంజనీర్లు, బయట నుండి తెచ్చుకోబడ్డ క్యాజువల్ లేబర్ ద్వారా ప్లాంట్ లో 10 నుండి 20 టన్నుల పనికి మాలిన పేపరు తీసి, సమ్మెను జరుగుతున్నా, మిల్లు యధావిధిగా పని చేస్తూందని ప్రభుత్వాన్ని, ప్రజలని మభ్యపెట్టాలని యేనేజిమెంటు విఫల ప్రయత్నం చేసింది.

మార్చి 26నుండి 29వరకు జాయింటులేబరు కమీషనర్, లేబరు కమీషనరుల వద్ద చర్చలు విఫలంకాగా ఏప్రిల్ 7, 8 తేదీలలో మినిస్టర్ సమక్షాన చర్చలు సాగినవి. ఎట్టకేలకు ఏప్రిల్ 9, 11 తేదీలలో చర్చలలో పై ఒప్పందం కుదిరింది.

ఒప్పందం పాఠం: 1. 29-12-79 యూనియన్ నూతన కార్యవర్గ ఎన్నికను సహించని యాజమాన్యం - ఆఫీస్ బేరర్స్ను, కార్యవర్గ సభ్యులను విచ్చలవిడిగా ట్రాన్స్ఫర్లు చేయడం దీనికి తోడు 12మంది డ్రైవర్లను ఉద్యోగనుంచి “డిస్చార్జ్” చేయడం. 121మంది పనివారు అదనంగా వున్నారని ఏకపక్షంగా ఉద్యోగాలనుండి తొలగించడం మూలకారణమైంది. తర్వాత మరో 40మంది కార్మికులను కూడా సమ్మెకాలంలోనే తొలగింపు నోటీసులు ప్రకటించారు. దీనిపై ముగ్గురు డ్రైవర్లను వెనువెంటనే పనిలోకి తీసుకోవడం తతిమావారిని ముందువచ్చే కాళీలను బర్తి చేయడం. ఈ లోగా ప్రత్యామ్నాయంగా పనులు చూపేందుకు కృషి చేస్తామని మేనేజిమెంటు అంగీకరించినది. మరో లారీ డ్రైవర్ శ్రీ బురానీ అనుమతిలేని శలవుపెట్టాడని తొలగించబడ్డాడు. యీ ఒప్పందం ప్రకారం యీ కేసు కోర్టు తీర్పుకు వదిలివేయబడినది.

అదనమని తొలగించబడిన పనివారలు మేనేజిమెంటు, యూనియన్ ప్రతినిధులు యిరువులు ఆమోదించబడిన మధ్యవర్తి విమాసాల పాటు అవసరమా కాదా అనేది ‘జాబ్స్ డి’ చేసి మోజారిటీ

తీర్పుకు ఆమోదించడం, యీలోగా తొలగించబడిన 161 మంది సర్వీసులో పనిలోనికి తీసుకోవడం, చట్టపరమైన హక్కులను మేనేజిమెంటు పాటించడం, వైద్యనదుపాయాలుకల్గించడం, కర్నూలులో ఇరువురు డాక్టర్లను సలహా దారులుగా నియమించడం, కాజువల్ శలవులు అందరికీ కార్మికులకు వర్తింపజేయడం, ఫ్యాక్టరీ



చట్టంకనుగుణ్యంగా యూనిఫారంలు అందించడం, ఫెర్రి లాంచి కార్మికుల ఉద్యోగ ప్రవేశ ఆర్డర్లు యివ్వడం, సీనియారిటీవి పాటించడం, కో ఆపరేటవ్ స్టోర్లు వెంటనే ఏర్పాటుకు మేనేజిమెంటు సహకరించడం, ఇండ్ల నిర్మాణకృషి మేనేజిమెంటు త్వరితంగా అమలుకు కావాల్సిన ఆర్థిక వనరులను చేకూర్చడం, వేతనాల రివిజను, లింకుకరువు బత్తెంగురించి మేనేజ్మెంట్ యూనియన్ ప్రతినిధుల సరియైన సమయంలో గత ఒప్పంద ననుసరించి చర్చలకు దిగడం లాంటి హామీ కూడా దీనిలో వున్నది.

కాంట్రాక్ట్ పని విధానం హంశములు ఈ ఒప్పందంలో పరిష్కారము కాకపోయినా కాంట్రాక్ట్ లేటర్ రద్దు, ఎక్కడైనా వున్నా వారి పని పరిస్థితులు మెరుగుపరుచుటకు, లేబరు డిపార్ట్మెంటు ద్వారా పరిష్కరించుకొనుటకు జాయింటు లేబర్ కమీషనర్ హామీ యిచ్చారు.

యూనియన్ గుర్తింపు విషయమై యూనియన్ కోరికను లేబరు కమీషనరు ద్వారా పరిష్కరించుటకు, సమ్మెలో పాల్గొన్న కాలం సెలవుగా పరిగణించాలని, సమ్మెకాలంలో జాగ్రత్త తీసుకోవల్సిన డిపార్ట్మెంటు పని నిలుపుదల కాలంలో తీసుకోవల్సిన జాగ్రత్తల యెడల శ్రద్ధవహించగలమని యూనియన్ ప్రతినిధులకు హామీ యిచ్చినారు.

ఈ చర్చలలో రాష్ట్ర సిఐటియు నాయకులు శ్రీ జి.యస్. బాలాజీదాస్, ఎస్.వి భాస్కర్ రావు, యూనియన్ అధ్యక్షులు శ్రీ పి. ప్రహ్లాదరెడ్డి, రాజేశ్వరరెడ్డి, మరో ఆఫీసుబేరర్ శ్రీ వెంకటేశ్వర్లుకు తోడ్పడ్డారు.


మేనేజిమెంటు తరపున మేనేజింగు డైరెక్టరు శ్రీ టి. వసంతగుప్తా, టెక్నికల్ జనరల్ మేనేజర్ శ్రీ పాండురంగారావు, డిప్యూటీ జనరల్ మేనేజర్ శ్రీ సోమశేఖర్ పాల్గొన్నారు.

మా కథలు వింటారా !

సరళీకరణ విధానాలు ప్రారంభమయిన తరువాత అనేక బహుళజాతి కంపెనీలు మనదేశంలో ప్రవేశించాయి. ప్రజల సొమ్ముతో ప్రభుత్వం వీరికి అనేక రాయితీలిచ్చింది. వారు మనకార్మికులను బానిసలకంటే హీనంగా ఉపయోగించుకొని లాభాలు తరలించుకు పోతున్నారు. దీనినే అభివృద్ధి పాలక వర్గాలు పిలుస్తున్నాయి. ఆ అభివృద్ధి వెనుకనున్న వాస్తవ కథ ఇది. నిజజీవిత చిత్రంఇది. అందుకనే ఇది కథకాదు.

శివమ్ విజ్

రచయిత ఢిల్లీకి చెందిన ఫ్రీలాన్స్ జర్నలిస్టు. తెహల్లా, ఔట్‌లుక్, ఇంకా ఇతర అనేక పత్రికల్లో పనిచేశారు.



(గత సంచిక తరువాయి)

మేనేజర్లు, సూపర్‌వైజర్లని ఆదేశిస్తారు. ఒకవేళ ఎవరయినా మంచినీళ్లు తాగే సమయాన్ని రాబట్టు కుని తాగితే, వారిని గుర్తించి మర్నాడే వారి పనిభారాన్ని మరింత పెంచుతారు. సి.సి. కేమెరాల ద్వారా నిరంతరం మమ్మల్ని గమనిస్తూ, మరింత శ్రమని పిండటానికి ప్రయత్నిస్తూనే ఉంటారు.

నీకు ఎంత ధైర్యం ఉంటే ఐదు సెకండ్ల కాలాన్ని సంపాదించి, మంచినీళ్లు తాగుతున్నావు? అది వారికి రుచించదు. నిజంగా మలమూత్రములకి వెళ్లాలని కార్మికుడు అభ్యర్థించినా, సూపర్‌వైజర్ అంగీకరించదు. నువ్వే లాగైనా చేసుకో, నేను మటుకు పంపను అంటాడు. దాని ఫలితంగా కార్మికుడు దుస్తుల లోనే మూత్ర విసర్జన చేయటం, కొన్ని సందర్భాలలో మలవిసర్జన కూడా అనివార్యమవుతుంది.

యాజమాన్య సిద్ధాంతం ప్రకారం ఓవర్‌టైమ్ అంటే రేటు కేవలం రూ. 17 మాత్రమే. నువ్వు గంట లేదా రెండు గంటలు చేయి, నీకిచ్చేది రూ. 17 మాత్రమే. పనిచేసే ఎనిమిది గంటలలోగాని, అదనపు గంటలలోగాని ఒక్క మిల్లీసెకను కూడా పనికి రాకుండా పోకూడగని మారుతీ నిర్ణయం. కాని వారిచ్చేది రూ. 17 మాత్రమే. ఓవర్‌టైమ్ పనిని రెండు భాగాలుగాచేసి, ఒకే గంట షిఫ్టు ముందు ఒక గంట షిఫ్టు తర్వాతి చేయిస్తాయి. ఈ అదనపు పనికి కూడా ఒక సెకను ఆలస్యంగా వచ్చినా, ఆ రోజు జీతంలో సగం కోత కోస్తారు. చలికాలంలో ఓవర్‌టైమ్ చేసిన కార్మికుడికి, తరుచుగా హోండాచోక్ వద్ద జరిగే ట్రాఫిక్ జామ్ల వలన ఇంటికి ఆలస్యంగా చేరటం వలన కేవలం 6 గంటల విశ్రాంతి మాత్రమే దొరుకుతుంది.

శెలవు అడగటం ఒక పెద్ద నేరం. ఒకవేళ కార్మికుడి తండ్రి కనుక చనిపోయి అతను ఇంటికి పరిగెత్తాలని ఆదుర్దాగా కనిపిస్తే అతనికొచ్చే సమాధానం, ఎలాగూ వచ్చావు. షిఫ్టు పూర్తి చేసుకుని వెళ్లు. నువ్వు ఇప్పుడు బయల్దేరినా, ఇంటికి చేరేసరికి అంత్యక్రియలు అందుకోలేవు. ఒకవేళ నీకు అత్యంత ఆప్తులెవరయినా చనిపోతే నీకు లభించే శెలవులు మూడు మాత్రమే. అవిదాటితే నిన్ను ఫోను ద్వారా వెంటాడుతూ ఉంటారు. జీవితాంతం నువ్వు నీ గ్రామంలో ఉండిపోదల్చుకున్నావా? అని మొదటి ప్రశ్నవస్తుంది.

ఇతర పరిశ్రమలు కొంచెం మెరుగైన వసతులు కల్పిస్తున్నాయి. అప్పుడప్పుడు మారుతిని కాపీ చేసే ప్రయత్నం చేస్తుంటాయి. మారుతే తన విధానాలను నమ్ముకోండా ఇతర పరిశ్రమల మీద ప్రభావం చూపుతోంది. ఇటువంటి పరిస్థితులలో మేము మారుతి కోసం కార్ల ఉత్పత్తి చేస్తున్నాము. అది మారుతి స్విఫ్ట్, స్విఫ్ట్ డిజైర్, ఏ-స్టార్ మొదలైనవి.

ఈ రకమైన నిర్బంధకర పనివిధానం మాకు యూనియన్ పెట్టాలనే ఆలోచనకు దారితీసింది. మాకు ఇప్పటికే ఒక యూనియన్ ఉంది. దానిని మేం యాజమాన్య తొత్తుల యూనియన్‌గా పిలుచుకుంటాము. అదంతా వారి మనుషుల నుంచి ఉంటుంది. ఎప్పుడూ ఎన్నికలు జరగ లేదు. ఈ యూనియన్ నిజానికి గుర్గావ్‌ప్లాంట్‌లోఉంటుంది. మేము పనిచేసేది మనేసర్‌లో. అయినా మా చేత కాగితాలమీద సంతకాలు చేయించుకుని సభ్యత్వం చూపిస్తారు. అందు వలనే మేము మాకొక యూనియన్ కావాలను కున్నాము. మా సమస్యలను అది పరిష్కరించాలని కోరుకున్నాము. కాని, దాన్ని మారుతి వద్దని కోరుకుంది. అందుకు జరిగిన పరిణామమే ఈ అమానుష మార్గము. అప్రెంటిస్‌షిప్ కాలంలో నన్ను ఎన్నోసార్లు శిక్షించారు. నిరంతరం ఆడుతూనే ఉండేవారు. అప్పుడప్పుడు వార్నింగ్ లెటర్లు ఇచ్చేవారు. నిజంగా నేను అంతపనికిమాలిన వాడిని అయితే నాకు ఉద్యోగం ఎందుకు ఇచ్చారు? ఇదంతా ఎందుకు చేస్తారంటే, నాకు యజమాని ఉన్నాడనీ, అతనికి గులామ్‌గిరి చేయటం వంటి బుట్టాలనీ, తల వంచి పనేచేయాలనీ. అందుకే మేము యూనియన్ పెట్టాలనీ, ఇన్ను సంవత్సరాలుగా వారు మాపై చూపిన నిరంకుశ వైఖరిని మార్చాలనీ నిర్ణయించుకున్నాము. మారుతీ విధానం లేదా మారుతీ మార్గం అవి ఏదైతే అమలవుతోందో దానిని మార్చాలని తలచాము.

మనేసర్ ప్లాంట్‌లో నేను 2007లో చేరినప్పుడు నా ప్రారంభ జీతం రూ. 3,500. 2008లో నాకు 4,500, 2009లో 5,500 ఇచ్చారు. ప్రతి సంవత్సరం వెయ్యి రూపాయలు పెంచారు. ఈ మూడు సంవత్సరాలు నేను ట్రైనీలాగే ఉన్నాను (ఉంచారు). మీరు ఎప్పుడయినా, ఇలాంటి 3 సంవత్సరాల ట్రైనింగ్ గురించి విన్నారా? హక్కుల గురించి మాట్లాడే రకమో కాదో చూసుకోవటానికి, ఎప్పుడు పడితే అప్పుడు తొలగించటానికి ఈ ట్రైనింగ్ విధానం - వారి లెక్కల ప్రకారం ఒక కార్మికుడిని అంచనావేసి, వారికనుగుణంగా మార్చుకోవటానికి కనీసం 3 సంవత్సరాలు పడుతుందని. అదీ లెక్క?

ఆర్థిక సంవత్సరం అవగానే కార్మికుడి పనితీరుని లెక్క వేస్తారు. దాని ప్రకారం చాలా మంది కార్మికులు 3 లేదా 4 సంవత్సరాలు ఒకే పనిలో ఉండిపోతారు. దానిని మొదటి శిక్షణాకాలంగా పరిగణిస్తారు. లేదా టెక్నీషియన్ ట్రయినింగ్ అంటారు. జీతం రూ. 3,500 మాత్రమే ఉంటుంది. ఒక విద్యార్థి పదే పదే తప్పితే ఎలా ఉంటుందో అలాగ దీని తర్వాత వారిని తొలగిస్తారు. దాదాపు 30 శాతం మంది ఇలా శిక్షణా కాలంలోనే తొలగించబడతారు. ఇంకొక పదిశాతం ఉండలేక వెళ్లిపోతారు. 2010 సంవత్సరంలో నన్ను


పర్మినెంట్ చేసారు. ఇప్పుడు నా జీతం పదిహేనువేలు. అప్పటి నుండి పెరగకుండా అలాగే ఉంది. కానీ ఈ పదిహేను వేలు కూడా శాశ్వతం కాదు. నా బేసిక్ జీతం కేవలం రూ. 5001. ఇన్సెంటివ్ పేరుతో రూ. 8,000 ఉంటుంది. ఈ వసతి నువ్వు ఫ్యాక్టరీలో ఎన్ని కార్లని ఉత్పత్తి చేశావు అన్నదానిమీద ఆధారపడి ఉంటుంది. కాని అదే సందర్భంలో అసలు కార్మికుడికి తాను ఎన్నికార్లని ఉత్పత్తి చేశాడో అవగాహన ఉండకపోవటం, అసలు ఈ ఇన్సెంటివ్ విధానానికి ఉన్న ప్రమాణాలు వాటి మతలబులు తెలియక పోవటం వలన పెద్ద మొత్తంలో నష్టపోతుంటాడు. మా జీతాలు బ్యాంక్ అకౌంట్లో పడుతుంటాయి. పడిన దానిని గురించి ప్రశ్నించే తత్వం ఉండకూడదని కూడా మాకు బోధిస్తారు.

ఈ ఉద్యోగాన్ని వదిలేద్దామన్న ఆలోచన నాకెప్పుడూ రాలేదు. వేరే ఏదో చేయగలననే ఆలోచన కూడా నాకు లేదు. ఎక్కడికి వెళ్లగలను? రెండు సంవత్సరాలు ఐ.టి.ఐ.లో శిక్షణ పొంది ఈ ఉద్యోగం సంపాదించాను. నాకొక్కటే కోరిక. మామీద రుద్దబడుతున్న మానసిక ఒత్తిడిని ఎలాగయినా తగ్గించాలని. ఉద్యోగం వదిలేసి మళ్ళీ గ్రామానికి వెళ్లాలన్నా కుదరని పని. ఎందుకంటే నాకు మనేసర్లో ఉద్యోగం రాగానే పెళ్లి చేసుకున్నాను. పెళ్లి ముందురోజే నేను మా ఊరుకి వెళ్లగలిగాను.

కంపెనీ మాకు తొమ్మిది సాధారణ లీవులు, పన్నెండు సీక్ లీవులిస్తుంది. కాని మా జీతంలోని రూ. 8000 ఇన్సెంటివ్ ఎలా రూపొందించారంటే. నీకు కనుక ఒక రోజు లీవుపెడితే, ఆ 8 వేలలో రూ. 1500 కోత విధిస్తారు. అందువలన కాగితం మీద ఒక 21 సెలవులు కనిపించినా, ఆ భారీ కోతలను చూసి లీవు వెళ్లడానికి భయపడే పరిస్థితి కల్పించారు. దీనికన్నా రోజువారీ కూలీ చేసుకునే వాడికే మంచిది. ఎందుకంటే వాడు ఏరోజు మానేస్తే ఆరోజే వేతనం రాదు. కాని ఇక్కడ నెలలో పొరపాటున 3రోజులు సెలవు పెడితే నీ ఇన్సెంటివ్ మొత్తం లేదా నీ జీతంలో సగం కోత పడిపోతుంది. ఒకవేళ ఎలక్ట్రానిక్ యంత్రం నీరాకను ఒక సెకను తేడాగా చూపినా ఆ రోజు నీకు సగం వేతనమే. అంతేకాదు అదనంగా 3గంటలు పనిచేయాలి. కాని దానికి మటుకు వారిచ్చేది రూ. 171 మాత్రమే.

మొదటి నుండి ఈ రకమైన పని విధానం అలాగే కొనసాగుతోంది. కాని 2011 వచ్చే సరికి ఇక మేము భరించలేకపోయాము. దీనిని ఎదుర్కోడానికి నిర్ణయించుకున్నాము. ప్రభుత్వం మీద కూడా ఒత్తిడి తేవాలని ఆలోచించాము. 2012 జూన్ 3వ తేదీ హర్యానా ప్రభుత్వం కార్మిక శాఖలో మా యూనియన్ రిజిస్ట్రేషన్కి దరఖాస్తు చేసాము. ఆ మర్నాడే మారుతీ ఫ్యాక్టరీలో యూనియన్ ఎన్నికలు జరుగుతాయని ప్రకటించింది. మేము ఇన్నాళ్లుగా అడుగుతున్నా పట్టించుకోలేదు. కాని మధ్యాహ్నం పన్నెండు కల్లా మళ్ళీ మనసు మార్చుకున్నారు. కార్మికులందరికీ ఒక కాగితం అందించారు. అందులో సారాంశం, మీ యూనియన్కి ఎన్నికలు అవసరం లేదని, ఉన్న యూనియన్ బాగా పని చేస్తోందని సూపర్వైజర్లు ఒక్కొక్క కార్మికుని గదిలోకి పిలిచి సంతకమైనా చేయి లేదా రాజీనామా చేయి అని బెదిరించటం ప్రారంభించారు.

ఏ నాయకత్వాన్ని మేము ఎంచుకుని వారి ద్వారా సమస్యలు మీద పోరాటం చేయాలను కున్నామో, వారి ప్రతిపాదన మేరకు మేమే మొట్టమొదటిసారి జూన్ 4వ తేదీ 2011న నమ్మోలోకి వెళ్లాము. యజమాన్యానికి మేము పెట్టిన డిమాండు ఒక్కటే: మీరు పంపిన కాగితం వెనక్కి తీసుకోండి,



బలవంతంగా కార్మికుల చేత సంతకాలు చేయించకండి. అలాగయితే మేము సమ్మె విరమించుకుంటామని తెలిపాము. అలా సమ్మె 13 రోజులపాటు జరిగింది. కాంట్రాక్ట్ నుండి శాశ్వత కార్మికులు సుమారు 300 మంది సమ్మెలో పాల్గొన్నారు. మా షిఫ్ట్ సమయంలో షాప్ ఫ్లోర్లోకి వెళ్లి అక్కడే కూచుని పనిచేయ కుండా సమ్మె చేశాము. యాజమాన్యం టీ, భోజనం ఆపేసింది. మంచినీళ్లు తాగడానికి అనుమతించారు. అలా షాప్ ఫ్లోర్లో 13 రోజుల పాటు కూచోవడం వింతగా ఉంది. అయినా తప్పలేదు. పట్టుదలతో చేసాము. ఎందుకంటే బయట ఉండేదానికన్నా ఇదే సరి అయినది. ఒక రకంగా అలా కూచోటం వలన యాజమాన్యం వేరే కాంట్రాక్ట్ కార్మికులను తెచ్చి పని చేయించడానికి కూడా కుదరని పరిస్థితి అది కల్పించాము.

మా నాయకుడు సోనూ గుజ్జాల్. అతనే అందరినీ కదిలించాడు. కార్మిక శాఖలో దరఖాస్తు కూడా అతనే చేశాడు. సమన్వయ కమిటీలో నాయకుడిగా అతడు, కార్యదర్శిగా శివకుమార్ ఉన్నారు. 13వ రోజున యాజమాన్యం మా యూనియన్ రిజిస్ట్రేషన్కి తాము ఇక అడ్డు రాబోమని ప్రకటించింది. మా ప్రధాన డిమాండ్ నేరవేరింది. కాబట్టి సమ్మె విరమించి పనిలోకి వచ్చాము. అప్పుడు అర్థమయింది మాకు. 2011 నుండి మారుతిలో ఏం జరుగుతుందో అర్థం చేసుకోవాలంటే ముందు మాకు గుర్గావ్ ఫ్యాక్టరీలో 2000లో ఏం జరిగిందో తెలియాలి. అందుకనే నా మిత్రుడు రాజీష్ గోస్వామిని మీకు పరిచయం చేస్తాను. 2000 సంవత్సరంలో అతను ఫ్యాక్టరీ నుండి తొలగించబడ్డాడు.

రాజీష్ కథ

నేను హర్యానాలో సోనేసట్ వాసిని. మారుతి కంపెనీ 1983లో గుర్గావ్లో ప్రారంభమయింది. నేను 1992లో దానిలో చేరాను. ప్రారంభంలో సుజుకి వాటా 26 శాతం గాను ప్రభుత్వ వాటా 74 శాతంగా ఉండేది. దేశంలో అప్పటికి చిన్నకారు లేదు. మారుతి 800కి ప్రత్యామ్నాయం లేదు. ఐదు సంవత్సరాలలోనే దిగ్విజయంగా నిలదొక్కుకుంది. ప్రపంచ కార్ల ఆగమనం 91 సరళీకృత ఆర్థిక విధానాలు వచ్చిన తరువాతే ప్రారంభమయ్యాయి. అందు వలన మారుతి గుత్తాధిపత్యం చాలాకాలం కొనసాగింది. ఈ మధ్యకాలంలోనే కార్మిక సంఘం ఏర్పడింది. యాజమాన్యం మంచిగా ఉండడం వలన చాలా తక్కువ సమస్యలే నాడేవి.

(మిగిలిన భాగం వచ్చే సంచికలో)

- మోడీ ప్రభుత్వంపై ఆగ్రహం వ్యక్తం

దేశ ఆర్థిక సౌర్యభౌమత్వాన్ని విదేశీ కంపెనీలకు కట్టబెట్టినందుకు బీమా రంగ ఉద్యోగులు నిరసించారు. బీమా రంగంలో విదేశీ ప్రత్యక్ష పెట్టుబడుల వాటాను 49 శాతానికి పెంచుతూ కేంద్రం లోక్సభలో ఆమోదించిన బీమా చట్ట (సవరణ) బిల్లుపై ఉద్యోగులు తీవ్ర ఆగ్రహం వ్యక్తం చేశారు. కేంద్ర ప్రభుత్వ అనైతిక చర్యకు వ్యతిరేకంగా మార్చి 9న దేశ వ్యాప్తంగా ఆలిండియా ఇన్సూరెన్స్ ఎంప్లాయిస్ అసోసియేషన్ (ఎఐఐఎ) ఆధ్వర్యంలో బీమా ఉద్యోగులు చేపట్టిన ఒక్క రోజు సమ్మె విజయవంతమయ్యింది.

సమ్మెలో భాగంగా ఢిల్లీలోని ఎల్ఐసి జీవన్ భారతి ప్రధాన కార్యాలయంలో నార్తర్న్ జోన్ ఇన్సూరెన్స్ ఎంప్లాయిస్



ఎల్.ఐ.సి పరిరక్షణ ప్రచార కార్యక్రమంలో ఎంఎల్సి బొడ్డు నాగేశ్వరరావు

అసోసియేషన్ (ఎఐఐఎ అనుబంధం) ఉద్యోగులు విధులు బహిష్కరించి కార్యాలయం ఎదుట ధర్నా నిర్వహించారు.

రాష్ట్రవ్యాప్తంగా సమ్మె విజయవంతం

ఎల్ఐసి ఉద్యోగులు రాష్ట్రవ్యాప్తంగా మార్చి 9న మార్చి 9న నిర్వహించిన సమ్మె విజయవంతమైంది. ఎల్ఐసి, జిఐసి సిబ్బంది సమ్మెతో ఆయా జిల్లాల్లోని ఎల్ఐసి కార్యాలయాలు మూతబడ్డాయి. రూ. కోట్లల్లో వ్యాపార లావాదేవీలు నిలిచిపోయాయి. వీరి ఆందోళనకు సిపిఎంతో పాటు సిఐటియు తదితర ప్రజా సంఘాలు, ఎల్ఐసి ఏజెంట్లు, ఖాతాదారులు మద్దతు ప్రకటించారు.

కేంద్రం ఎఫ్డిఐల పరిమితి పెంపును ఉపసంహరించుకోవాలని, ప్రభుత్వ ఇన్సూరెన్స్ రంగాన్ని కాపాడాలని ఉద్యోగులు నిరసించారు.

కడపలోని డివిజన్ ఆఫీసు ఎదుట ఎల్ఐసి ఉద్యోగులు పెద్దఎత్తున నిరసన చేపట్టారు. సిఐటియు రాష్ట్ర ప్రధాన కార్యదర్శి ఎం.ఎ.గౌరవ మద్దతు ప్రకటించారు. కడప, జమ్మలమడుగు, రాయచోటి, రాజంపేట, ప్రొద్దుటూరులో ఉద్యోగులు నిరసనలు తెలిపారు.

ఉభయగోదావరి జిల్లాల్లోని 650 మంది ఉద్యోగులు నిరసన బాటవట్టారు. రాజమండ్రి డివిజన్లో ప్రధాన కార్యాలయంతోపాటు జిల్లాలోని 12 బ్రాంచి కార్యాలయాలు మూతపడ్డాయి. కాకినాడలో జరిగిన ధర్నాలో ఉత్తరాంధ్ర పట్టభద్రుల నియోజకవర్గ ఎంఎల్సి ఎంవిఎస్.శర్మ పాల్గొని మద్దతు పలికారు. పశ్చిమగోదావరి జిల్లా ఏలూరులోని 1, 2 బ్రాంచి

కార్యాలయంతోపాటు తాడేపల్లిగూడెం, భీమవరం, జంగారెడ్డిగూడెం, తణుకు, పాలకొల్లు, కొవ్వూరు కార్యాలయాల్లో ఉద్యోగులు విధులు బహిష్కరించారు.

శ్రీకాకుళం జిల్లాలోని శ్రీకాకుళం, నరసన్నపేట, పలాస, రాజాం, విజయనగరం జిల్లాల్లోని విజయనగరం, పార్వతీపురం, గరివిడి, ఎస్.కోట ఎల్ఐసి బ్రాంచిలకు చెందిన క్లాస్-4, క్లాస్-3



సమ్మె సందర్భంగా విజయనగరంలో ధర్నా

ఉద్యోగులందరూ సమ్మెలో పాల్గొన్నారు. ఎఫ్డిఐల పరిమితి పెంపును ఉపసంహరించుకోవాలని, ప్రభుత్వ ఇన్సూరెన్స్ రంగాన్ని కాపాడాలని ఉద్యోగులు నినాదాలు చేశారు.

నెల్లూరు జిల్లా ఆత్మకూరు, నెల్లూరు, గూడూరు, కావలి, నాయుడుపేట శాఖల్లోని 400మంది ఉద్యోగులు సమ్మెలో పాల్గొన్నారు. నెల్లూరు డివిజన్ కార్యాలయంలో ఎఫ్డిఐల బిల్లుకు వ్యతిరేకంగా సభ నిర్వహించారు.

ప్రకాశం జిల్లాలో ఒంగోలు, కందుకూరు, చీరాల, మార్కాపురం, గిద్దలూరు, కనిగిరి, దర్శి కేంద్రాల్లో ఎల్ఐసి, జిఐసి కార్యాలయాలు మూతబడ్డాయి.

విజయవాడలోని ఎల్ఐసి జీవన్ కృష్ణ కార్యాలయం వద్ద ఉద్యోగులు నిరసన వ్యక్తం చేశారు. ప్రభుత్వానికి వ్యతిరేకంగా నినాదాలు చేశారు. సిపిఎం నగర కార్యదర్శి సి.హెచ్. బాబురావు, సిఐటియు నాయకులు ఆర్.అజరుకుమార్ మద్దతు తెలిపారు.

గుంటూరు, నరసరావుపేట, వినుకొండ, చిలకలూరిపేట, సత్తెనపల్లి, గురజాల, తెనాలి, రేపల్లె, బాపట్ల బ్రాంచిల్లో 350మందికి పైగా ఉద్యోగులు ఆందోళన బాటపట్టారు.

తిరుపతి 1, 2 కార్యాలయాలు, చిత్తూరు, పుత్తూరు, పలమనేరు, శ్రీకాళహస్తి, మదనపల్లి, పీలేరు ప్రాంతాల్లో ఆందోళన జరిగింది.

కర్నూలు నగరంలోని ఎల్ఐసి కార్యాలయంతోపాటు సాధారణ బీమా కార్యాలయాలు మూతపడ్డాయి.

అనంతపురం జిల్లా బ్రాంచ్ 1, కార్యాలయం ఆవరణలో నిరసన తెలిపారు. సిఐటియు, ఆంధ్రప్రదేశ్ మెడికల్ సేల్స్ రిప్రజెంటేటివ్స్ యూనియన్ నాయకులు మద్దతు తెలిపారు. విశాఖ జిల్లాలోనూ ఎల్ఐసి ఉద్యోగుల సమ్మె జరుగుతోంది.

ఆంధ్రప్రదేశ్ లో డి.ఎ పాయింట్ల నిర్ణయంలో కార్మికులకు జరుగుతున్న నష్టం గురించి కమిషనర్ కు సిబిటియు లేఖ

ఆర్యా !

విషయం : కనీస వేతనాల చట్టం కింద షెడ్యూల్డ్ ఎంప్లాయిమెంట్స్ లో పనిచేసే కార్మికులకు మరియు కాంట్రాక్ట్ కార్మికులకు వినిమయ ధరల సూచీ పాయింట్ల లెక్కింపులో దొర్లిన తీవ్రమైన తప్పిదం-- వెంటనే సవరించమని విజ్ఞప్తి - మీ లెటర్ నెంబర్ జె1/6070/2014 తారీఖు 22.12.2014. మరియు మీ లెటర్ నెంబర్ ఎల్1/7846/2012 తారీఖు 8.01.2015. షెడ్యూల్డ్ ఎంప్లాయిమెంట్స్ లో పనిచేసే కార్మికులకు మరియు కాంట్రాక్ట్ కార్మికులకు 1.10.2014 నుండి 31.03.2015 వరకు వర్తించే వి.డి.ఎ లెక్కింపుకు వినిమయ ధరల సూచీ పాయింట్లను పరిగణన లోకి తీసుకోవడంలో తీవ్రమైన తప్పిదం దొర్లించింది. 2014 జనవరి నుండి జూన్ నెల వరకు పారిశ్రామిక కార్మికుల ఇన్ డెక్స్ నెంబర్ల సరాసరిని 4.63 తో గుణించగా వచ్చే పాయింట్లపై వీ.డి.ఎను 2014 అక్టోబర్ నుండి 2015 మార్చి వరకు అమలు చేయాలి. అలా చూసినప్పుడు జనవరి నుండి జూన్ వరకు 6 నెలల పాయింట్ల సరాసరి 241 వస్తుంది. దీనిని కన్వర్షన్ ఫ్యాక్టర్ 4.63 తో గుణిస్తే 1115.83 పాయింట్లు వస్తాయి. రౌండ్ ఫిగర్ గా 1116 పాయింట్లు అవుతాయి. కానీ మీరు షెడ్యూల్డ్ ఎంప్లాయిమెంట్స్ కార్మికులకు మరియు కాంట్రాక్ట్ కార్మికులకు ఇచ్చిన జీవోలలో 1090 పాయింట్లుగానే పేర్కొన్నారు. దీని వలన కార్మికులు అక్టోబర్ 2014 నుండి 26 పాయింట్లు నష్టపోతున్నారు. వెంటనే వీటిని సరిచేసి 2014 అక్టోబర్ నుండి కార్మికులకు బకాయిలతో సహా 1116 పాయింట్ల వద్ద వి.డి.ఎ చెల్లించేలా చర్యలు తీసుకోవాలని కోరుతున్నాము. తదనుగుణంగా షెడ్యూల్డ్ ఎంప్లాయిమెంట్స్ కార్మికులకు ఇచ్చిన జె1/6070/2014, తేది 22.12.2014(గెజిట్ నెం 393) మరియు కాంట్రాక్ట్ కార్మికులకు ఇచ్చిన మీ సర్క్యులర్ నెం ఎల్1/7846/2012, తేది 08.01.2015 లను వెంటనే సవరించి తిరిగి జారీ చేయాలని కోరుతున్నాము. తెలంగాణ రాష్ట్ర ప్రభుత్వం సరిగానే 1116 పాయింట్లను తీసుకుంది. ఆంధ్రప్రదేశ్ ప్రభుత్వానికి 1090 పాయింట్లు ఎక్కడ నుండి వచ్చాయో మాకు అర్థం కాలేదు. ఏ రాష్ట్ర ప్రభుత్వానికైనా కేంద్ర ప్రభుత్వ లేబర్ బ్యూరో ప్రకటించే పాయింట్లే గీటురాయి. దొర్లిన తప్పిదం పైన విచారణ చేయించి తగు చర్యలు తీసుకోవాలని మీకు విజ్ఞప్తి చేస్తున్నాము.

ధన్యవాదములతో...



(ఎం.ఏ. గఫూర్)

ప్రధాన కార్యదర్శి

పాఠకుల పేజి

ఉత్తరాలు

గౌరవనీయులైన ఎడిటర్ గార్,

మార్చి మాసం కార్మికలోకం పత్రిక చదివాను. పత్రిక యందు జాతీయ, అంతర్జాతీయంగా జరుగుతున్న కార్మిక, కర్షక జానావళి చేస్తున్న అనేక పోరాటాల సమాచారం పొందుపరిచారు. ఈ పోరాట దృశ్యాల తాలూకా సమాచారం రాష్ట్రంలోని కార్మికవర్గానికి స్పూర్తిగా నిలుస్తుంది అనే దానిలో ఏ మాత్రం సందేహం లేదు, ఆంధ్రరాష్ట్రంలోని కార్మిక, ఉద్యోగ వర్గం నిర్వహిస్తున్న పోరాటాలు కార్మికలోకం పత్రిక ద్వారా తెలుసుకొన్నప్పుడు కేంద్ర, రాష్ట్ర ప్రభుత్వాల కార్మిక, ఉద్యోగ వ్యతిరేక విధానాలు అర్థమవుతున్నాయి. కార్మిక వర్గం యొక్క ఐక్యత ఎంత అవసరమో తెలుస్తుంది. కార్మికలోకం పత్రిక కార్మికవర్గం ను ఐక్యపరుస్తుందనిపిస్తుంది. ఇంకా మరింత ఉపయుక్తంగా ఉండేందుకై కార్మికశాఖగాని, లేదా ఇతర ప్రభుత్వశాఖలందు విడుదలవుతున్న జీ.ఓలను ప్రసూరిస్తే బాగుంటుందనిపిస్తుంది.

ధన్యవాదములతో...

తాళ్లూరి. వెంకటేశ్వర్లు, రాష్ట్ర అధ్యక్షులు
యునైటెడ్ మెడికల్ & హెల్త్ ఎంప్లాయిస్ యూనియన్

పవర్ గ్రిడ్ జాతీయ వైపాక్షిక కమిటీ(పిఎన్బిసి)లో పాతినిధ్యం కోసం 2015 మార్చి 16న ఎన్నికలు జరిగాయి. పవర్ గ్రిడ్ కార్పొరేషన్ ఆఫ్ ఇండియా లిమిటెడ్ (పిజిసిఐఎల్)లో మెజారిటీ యూనియన్లు గుర్తింపుకోసం ఈ ఎన్నికలు నిర్వహించారు. పవర్ గ్రిడ్ కార్పొరేషన్లో వేతనాల వంట ధీర్ఘకాలిక ఒప్పందాలతో పాటు, రోజువారీ సమస్యల పరిష్కారానికి ఉద్దేశించిన వేదిక - పిఎన్బిసి. దేశాన్ని 13నియోజక వర్గాలుగా నిర్ణయించి, ఒక్కో నియోజకవర్గంలో వుండే కార్మికుల సంఖ్య అధారంగా పిఎన్బిసి లో ఆ నియోజక వర్గానికి సీట్లు నిర్ణయం చేస్తారు. దేశంలోని అన్ని రీజయన్ల అధిపతులకులు, పవర్గ్రిడ్ కార్పొరేట్లోని వివిధ హెచ్ఆర్ విభాగాల అధిపతులకూ ఈ పిఎన్బిఎస్ లో స్థానం వుంటుంది. పిఎన్బిసి లోని డైరెక్టర్(పర్సనల్) పిఎన్బిసి చైర్మన్గా నూ. హెచ్ఆర్ విభాగం ఎగ్జిక్యూటివ్ డైరెక్టర్ మెంబర్ సెక్రటరీ గాను వ్యవహరిస్తారు.

పవర్ గ్రిడ్ కార్పొరేషన్ ట్రాన్స్మిషన్ రంగంలో వున్న నవరత్న స్థాయివున్న కేంద్ర ప్రభుత్వ రంగ సంస్థ, 113841 సికెఎమ్ ల ట్రాన్స్మిషన్ లైన్లు, 189విద్యుత్ సబ్స్టేషన్లు వున్న సంస్థ అది. సబ్ స్టేషన్లు వున్న సంస్థ అది. ఆధునిక పరిజ్ఞానంలో పని చేసే రీజనల్ లోడ్ టిప్పాబ్ సెంటర్లను కూడా పవర్ గ్రిడ్ ఏర్పాటు చేసినా ఒక దేశం - ఒకే గ్రిడ్ - ఇక కనెక్టివిటీ సాధనం చేసిన సంస్థ ఇది. హర్యానాలోని మనేసర్ వద్ద దేశంలోని 192 విద్యుత్ సబ్ స్టేషన్లకు నియంత్రించ గల నేషనల్ కంట్రోల్ సెంటర్ (ఎన్ఎల్డిసి) ను గ్రిడ్ లేదు. భారతదేశంలో సింక్రనైజ్ చేయబడ్డ పెద్దగ్రిడ్ మాత్రమే ఉన్నాయి. పవర్ గ్రిడ్లో మొత్తం 5వేల మంది ఉద్యోగులున్నారు. వీళ్లంతా 189 విద్యుత్ సబ్స్టేషన్లలోనూ, 5ప్రాంతీయ లోర్టి స్వాచ్ సెంటర్లు, సరగావ్లోని కార్పొరేట్సెంటర్నూ, రాష్ట్ర రాజధానుల్లో మీరే రీజనల్ హెడ్ క్వార్టర్లు - వీటిలో ఈ 5వేల మందే పనిచేస్తున్నారు.

ఈ వ్యాసంలోని టేబుల్ లో పిఎన్బిసి లోని నియోజక వర్గాల వివరాలు, రహస్య బ్యాలెట్ వోటింగ్ ఫలితాలు చూడవచ్చు. ఓటింగ్ జరిగిన 26సీట్లలో సిఐటియు 14స్థానాలను, బిఎమ్ఎస్ 7స్థానాలను, ఐఎన్టియుసి 5స్థానాలను గెల్చుకుంది. ఒక నియోజక వర్గంలోని అన్ని స్థానాల్లో ఒక యూనియన్కు దక్కాలంటే దానికి 60శాతానికి నోట్లు దక్కాలి. లేకపోతే మొదటి, రెండవ స్థానాలు సాధించిన యూనియన్లు మధ్య సీట్లు పంచుతారు. ఇది పిఎన్బిసి నిబంధన. విశేషమంటే సిఐటియుకు నార్త్, ఈస్ట్ రీజనల్లో, ఈస్ట్ రీజికోక్లో నార్తరన్ రీజమన్, లెప్రన్ రీజమన్, సదరన్ రీజమన్లలో పోటీ సాధ్యం దక్కింది. బిఎమ్ఎస్ కు రెండు రీజయన్లలో మాత్రమే, అండ్ నార్త్ రన్ రీజయల్, లెప్రన్ రీజమన్, నార్తరన్ రీజయన్లలో మాత్రమే పోటీ సాధ్యం దక్కింది. బిఎమ్ఎస్, ఐఎన్టియుసి చేతులు కలిపినా, సదరన్ రీజయన్ -1లో 83శాతం ఓట్లను, సదరన్ రీజయన్-2లో 87శాతం ఓట్లకు సాధించడం చాలా పెద్ద విశేషం. రహస్యబేటే వద్దతి పవర్గ్రిడ్లో 15సంవత్సరాల క్రితం ప్రవేశపెట్టారు. ప్రదేశ్కోకసారి ఈ ఎన్నికలు జరుగుతాయి. ఇవి నాలుగోసారి జరిగిన ఎన్నికలు. తొలినుండి సిఐటియు 5శాతం మించి సీట్లను సాధిస్తుండడం గమనార్హం.

పవర్గ్రిడ్ సంస్థ చాలా ఆధునికనమైన కేంద్ర విద్యుత్ ప్రసార సంస్థ. దీనికి సంబంధించిన సబ్స్టేషన్లో 5-10మంది

కర్నకరికే వుంటారు. ఒక్కో సబ్స్టేషన్ మధ్య దూరం 150-300కి.మీ.దాకా వుంటారు. ఒక్కో సబ్స్టేషన్ మధ్య ఎన్నికల ప్రచరం నిర్వహించడం చాలా కష్టమైన వ్యవహారం. ఒక్కోసారి 5మంది కార్మికులతో మాట్లాడడానికి 300కి.మీ ప్రయాణించాల్సిన సందర్భాలున్నాయి. కానీ కార్మికుతో కలవాడానికి మంచి అవకాశం కల్పించింది.ఇంత కీలకమైన పరిశ్రమలో అత్యున్నత సాంకేతిక పరిజ్ఞానం ఎలా ఉపయోగపడుతున్నదో గమనించే అవకాశం



దొరికింది. ఈ క్రమంలో మన కార్మికుల అవసరాలు, ఆలోచనలు అర్థం చేసుకొనే అవకాశం దొరికింది. సదరన్ రీజయన్-2లో యువ కార్మికులు బాగా ఆర్గనైజ్ అయ్యారు. ఎన్నికల్లో ఫలితాలు 546 ఈ రీజయన్లో అత్యుత్తమంగా వచ్చాయి. వెస్టరన్ రీజయన్లో మనం సాధించిన ఫలితాలు అత్యంత కనిష్టంగా లభించాయి.

నార్త్ రన్ రీజయన్-1లో ప్రతిరూల రాజకీయ పరిస్థిల్లో, ఉత్తరప్రదేశ్, బిజేపి పాలన రాజస్థాన్ హర్యానా రాష్ట్రాలు పరిధివున్న రీజయన్లో, బియమ్ఎస్ పోటీపడి సిఐటియు 58శాతం ఓట్లను 58శాతం ఓట్లను సంపాదించింది. ఇది ఒక కొత్త అనుభవాన్ని ఇచ్చింది. ట్రేడ్ యూనియన్లు క్రమంగానూ పట్టుదల గానూ ప్రజాస్వామిక పద్ధతుల్లో పనిచేయిస్తే ప్రతికూల సామాజిక, రాజకీయ పరిస్థితుల్లో కూడా, అవి మంచి ఫలితాలను సాధించగలవు అన్నది తేలిపోయింది.

(అనువాదం: ఎ.రఘునాథ రెడ్డి)

పాఠకులకు గమనిక

‘కార్మికలోకం లేఖలు’ అనే శీర్షికపై పాఠకుల స్పందనను ఆహ్వానిస్తున్నాము. పాఠకుల అభిప్రాయాలు, సూచనలు, సలహాలను స్వీకరించి తగిన మార్పులు చేసుకుంటాము. కాబట్టి పత్రికలోని వ్యాసాలపై పాఠకులు స్పందించి తమ అభిప్రాయాలు నిర్దోహమాటంగా రాయడం ద్వారా పత్రిక అభివృద్ధికి సహకరించాలని విజ్ఞప్తి చేస్తున్నాము.

అడ్రస్ : నందూరి ప్రసాదరావు భవన్, 24-24-14, రజకవీధి, దుర్గాపురం, విజయవాడ.

ఫోన్ నంబర్ : 8333013761, 9490300371

e-mail : karmikalokam@gmail.com
kseenucitu@gmail.com



ఇండియాస్ డాటర్ - డాక్యుమెంటరీ సమీక్ష

వాస్తవాలంటే వణుకెందుకు?

“ఇండియాస్ డాటర్”... మహిళలపై జరుగు తున్న అత్యాచారాలకు, వేధింపులకు, జండర్ అసమానతకు వ్యతిరేకంగా విశ్వవ్యాప్త ఉద్యమంలో భాగంగా చిత్రించిన శక్తివంతమైన, స్పందింపజేసే డాక్యుమెంటరీ. క్రూరంగా చిదిమి వేయబడిన ఓ అసాధారణ యువతి కలలు, జీవితం కళ్లకు కదులుతుంది. ఆమె కథకు, సామాజికంగా కట్టలు తెంచుకున్న ఆగ్రహానికి మధ్య ఉన్న ఉద్రిక్తతను కెమెరాలో వ్యక్తం చేసిన తీరు దాన్ని శక్తిమంతంగా మార్చింది. ప్రభుత్వ నిషేధాన్ని సమర్థించుకునేందుకు సాంఘికంగానూ, నైతికంగానూ లేదా చట్టపరంగానూ ఎటువంటి అవకాశం లేదు. కనీసం చూడకుండానే నిషేధం విధించడం ద్వారా రాజకీయంగా, అలవాటుగా వంతం నెగ్గించుకో వచ్చేమో. కానీ మిగతా ప్రపంచమంతా చూడటం మాత్రమే గాక ప్రపంచవ్యాప్తంగా అత్యాచారానికి, మహిళలపై జరుగుతున్న ఇతర రకాల హింసకు, జండర్ అసమానతకు వ్యతిరేకంగా ఉద్యమించటానికి ఒక వేదికను ఏర్పరచింది.

అభ్యంతరాలు

“భారత్ ను అపఖ్యాతిపాలు చేసే కుట్ర” అనే ప్రధానమైన ఆరోపణను పక్కన పెడితే, నిషేధాన్ని సమర్థించుకునేందుకు చూపిన కారణాలు మూడు విషయాలకు పరిమితమవుతాయి. అవి ఎ) ఇండియాస్ డాటర్ డాక్యుమెంటరీని ప్రసారం చెయ్యటం లేదా ప్రచారంలోకి తీసుకెళ్లటం, ఇంకా ముఖ్యంగా అత్యాచార నిందితుడు, హంతకుడైన ముఖేష్ సింగ్ తో జరిపిన ఇంటర్వ్యూను జోడించడం ద్వారా మహిళలను భయభ్రాంతులకు గురిచేసి తద్వారా ప్రజలకు తీవ్ర ఆగ్రహాన్ని, శాంతిభద్రతలకు విఘాతాన్ని కలిగించటం. బి) సుప్రీం కోర్టులో కేసు పెండింగ్ లో ఉండగా అత్యాచారానికి, హత్యకు పాల్పడ్డ నిందితుడికి “తదుపరి విచారణలో తన సొంత కేసు కోసం మీడియాను వినియోగించుకోవచ్చు” అనే విధంగా అవకాశం కల్పించడం. సి) తీహార్ జైలు అధికారులు విధించిన “అనుమతి నిబంధనలను” “డాక్యుమెంటరీ నిర్మాత “విస్మరించడం” ఒక్కో అభ్యంతరాన్ని పరిశీలిద్దాం...

నిర్భయ పారామెడికల్ వైద్య విద్య కోసం తమకున్న కొద్దిపాటి భూమిని అమ్మేసి, త్యాగాలకు పాల్పడిన ఓ మధ్య తరగతి శ్రామిక కుటుంబం.. వారి కలలను నిజం చెయ్యడానికి నిర్భయ పడిన తపనను అత్యంత ఆసక్తికరంగా మలిచిన శక్తివంతమైన డాక్యుమెంటరీ “ఇండియాస్ డాటర్”. “ఒక బాలిక ఏదైనా చేయగలదు” అనేది ఇందులో మూల సారాంశం. అచంచలమైన ఆత్మవిశ్వాసంతో రూపుదిద్దుకున్న జీవితం... హృదయాలను మెలిపెట్టే విధంగా

అర్థాంతరంగా ముగియటం, సమాజం మొత్తం ఆగ్రహవేశాలకు గురికావటం, ఈ దారుణ ఘటనకు వ్యతిరేకంగా పెల్లుబికిన భావోద్వేగాలను అద్భుతంగా చిత్రించటంతో ఇది శక్తివంతమైన, ఉత్తేజపరిచే డాక్యుమెంటరీగా తయారయ్యింది. నిర్భయ తల్లిదండ్రులు ఆమె అసలు పేరును, ఆమె జీవిత చరిత్రను, మూలాలను, అన్నింటినీ బయట ప్రపంచం తెలుసుకునే విధంగా చెప్పటంతో ఈ కథ వారి చుట్టూ కేంద్రీకృతమవుతుంది. అపూర్వమైన రీతిలో వారిపై వెల్లువెత్తిన సానుభూతి.. యువతులు, బాలికలు తమ భౌతిక భద్రతను సైతం విస్మరించి పోలీసులతో ఘర్షణ పడటం, నీటి ఫిరంగులకు, బాపువాయు ప్రయోగాలకు సైతం వెరవకుండా వీధిపోరాటాలకు దిగిన ఘట్టాలను చూపిస్తూ డాక్యుమెంటరీ ఉద్విగభరితంగా ఆరంభమవుతుంది. ఎలాంటి వివరణలూ ఉండవుగాని సందేశం మాత్రం అందుతూనే ఉంటుంది.

సృజనాత్మకమైన పని ఏదైనా సరే పరీక్షలో నిలవాలంటే నిజాయితీగా, కదిలించే విధంగా ఉండాలి. “ఇండియాస్ డాటర్” చూస్తే, భారత వీధుల్లో వెల్లువెత్తిన ప్రచండమైన స్పందనతో చిత్ర నిర్మాత ఉత్తేజితమైనట్టు నిస్సందేహంగా చెప్పవచ్చు. ప్రపంచవ్యాప్తంగా మహిళలపై జరుగుతున్న హింస, లింగ వివక్షతకు వ్యతిరేకంగా పోరాడుతున్న ఆందోళనకారులు, అత్యాచార బాధితుల్లో దృఢమైన విశ్వాసాన్ని నింపడమే ఆమె ఉద్దేశమని ఎందుకు అనుకోకూడదు? ఇంటర్వ్యూలు

ఇకపోతే ముఖేష్ సింగ్, అతని ఇద్దరు లాయర్లతో ఇంటర్వ్యూల సంగతేమిటి? నిందితుడిపై చిత్రీకరణ జరపడానికి భారత అధికార వర్గాలు అనుమతించివ్వటం అనేది జర్నలిజంలోనూ, డాక్యుమెంటరీ నిర్మాణాల్లో ఓ నూతన అధ్యాయం. అయితే సదరు నిందితుడికి మహిళలపైనా, ప్రత్యేకించి బాధితురాలి పట్ల కనీస మర్యాద గానీ, జరిగిన ఘటనపై ఎటువంటి ప్రశ్నాత్మాపం గానీ లేకపోవటం అతని క్రూరత్వానికి నిదర్శనం. “భారత దేశపు వీధుల్లో వెల్లువెత్తిన అపూర్వ స్పందనతో ఈ డాక్యుమెంటరీ నిర్మాత ప్రేరేపితమయ్యారనీ, ప్రపంచవ్యాప్తంగా ఆందోళనకారులకు, అత్యాచార బాధితులకు తన వంతు భరోసాను ఇచ్చారని చెప్పటానికి ఇంకా సందేహం ఏమైనా ఉందా?” డాక్యుమెంటరీ నిర్మాతతోనూ, అధికార వర్గాలతోనూ ఈ విషయానికి సంబంధించి అన్ని కోణాల్లోనూ నేను సంభాషించాను. దీనంతదినీ బట్టి లెస్సే ఉడ్విన్ ఏ సందర్భంలోనూ మోసానికి పాల్పడలేదని స్పష్టమవుతోంది. దీన్ని మళ్లీ స్క్రీనింగ్ కమిటీ పరిశీలించింది. ఎడిటింగ్ కు సంబంధించి కొన్ని ఆంక్షలు విధించి, అన్నీ సక్రమంగానే ఉన్నాయని తేల్చింది.

- ఎన్ రామ్

(“ది హిందూ” సౌజన్యంతో ...)

డాక్టర్ భీష్మరావ్ రామ్జీ అంబేద్కర్ సామాజిక అణిచివేతకు వ్యతిరేకంగా జరిగే పోరాటానికి సంకేతం, గొప్ప స్ఫూర్తిప్రదాత. నిమ్మకులంలో జన్మించిన అంబేద్కర్ కులవివక్షను స్వయంగా అనుభవించారు. ఎంత విద్య అభ్యసించినా, ఎన్ని శాస్త్ర పదవులు నిర్వహించినా కులవివక్షకు ఆయన గురికాక తప్పలేదు. ఈ వివక్షను అంతం చేసి సమాజంలో అందరితో పాటు నిమ్మ వర్గాలకూ సమాన స్థాయి లభించేలా చేసేందుకు ఆయన జీవితాంతం కృషి సల్పారు. ఈ క్రమంలో ఆయన దళితులను నమీకరించడానికి మాను కున్నారు. శాస్త్రమాలా నిర్మించారు, స్వయంగా అనేక పోరాటాలు నిర్వహించారు.

అణగారిన కులాల పట్ల సాంఘికంగా నిర్లక్ష్య వైఖరి కనబరిచినందుకు అగ్రకుల హిందువులను (గాంధీని, కాంగ్రెస్ ను కూడా) ఆయన విమర్శించారు. వారి రాజకీయ, ఆర్థిక వెనకబాటు తనానికి బ్రిటిష్ ఏలుబడిని తప్పుపట్టారు. తరతరాలుగా అణగారిన పున్న తన వర్గం వారికి తిరుగులేని నాయకుడై, వారి జీవితాలను బాగు చేసేందుకు తనను తాను అంకితం చేసుకున్నారు.

అంబేద్కర్ కేవలం అల్ప సంఖ్యాకుల నాయకుడు మాత్రమే కాదు. ఆయన వాక్పటిమ గల న్యాయవాది. జగమెరిగిన ఆర్థిక వేత్త. అల్ప సంఖ్యాక వర్గాలకు చెందిన వాడిగా మాత్రమే బ్రిటిష్ ప్రభుత్వం అంబేద్కర్ ను న్యాయమండలి సభ్యునిగా నియమించిందని భావించినా, కాంగ్రెస్ పార్టీ మాత్రం ఆయన సత్తాను గుర్తించినందువల్లే భారత రాజ్యాంగ పరిషత్ రాజ్యాంగ రూపకల్పన కమిటీ చైర్మన్ గా ఎంపిక చేసింది.

న్యాయశాస్త్రం ఆర్థిక శాస్త్రం బోధించిన అధ్యాపకునిగా, ప్రాదేశిక, కేంద్ర శాసన సభలలో సభ్యునిగా, వైస్రాయ్ మండలి న్యాయ, కార్మిక విభాగాలలో సభ్యునిగా స్వాతంత్రానంతరం కేంద్ర కేబినెట్ మంత్రిగా ప్రజా జీవనంలో గడించిన అపారమైన

అనుభవానికి లోతైన సమాజ అధ్యయనాన్ని జోడించి అంబేద్కర్ సమకాలీన సామాజిక అంశాలపై పన్నెండుకు పైబడిన పరిశోధనాత్మక (అవి వివాదాస్పదమయ్యాయి కూడా) గ్రంథాలను వెలువరించారు. ఆధునిక భారత ప్రజా నాయకునిగా వుంటూ విస్తృత పరిధిలో

సామాజిక రాజకీయ చింతన గల అతి కొద్ది మందిలో అంబేద్కర్ ముందు వరసలో వుంటారు. అందుకే ఆయన రచనలను ఆమూల్యగ్రంథ అధ్యయనం చేయవలసిన ఆవశ్యకత వుంది.

అంబేద్కర్ లాంటి సమగ్ర, సంక్లిష్ట వ్యక్తిత్వాన్ని మహారాష్ట్ర చెందిన వమన్ నారాయణ్ కుబేర్ ఎంతో సమర్థవంతంగా ఈ గ్రంథంలో వివరించారు. అంబేద్కర్ కృషి పట్ల ఎంతో శాస్త్రమైన గౌరవభావం కలిగిన ఈ రచయిత ఆయన కృషిని తులనాత్మకంగా బేరీజు వేయడానికి ప్రశంసనీయమైన కృషి చేశారు. చిన్ననాటనే స్వాతంత్ర్యోద్యమంలో భాగస్వామి అయి, అనేక ప్రజా శాస్త్రమాలలో కూడ పాలుపంచుకొన్న కుబేర్, తర్వాత అధ్యయనం వైపు దృష్టి సారించారు. పూనా విశ్వవిద్యాలయం నుండి డాక్టరేట్ పొందడానికి ఆయన సమర్పించిన థీసిస్ ఈ గ్రంథం.

ఈ గ్రంథాన్ని తొలుత 'అంబేద్కర్-ఎ క్రిటికల్ స్టడీ' పేరుతో న్యూఢిల్లీకి చెందిన న్యూఎజ్ పబ్లిషర్స్ ఆంగ్లంలో

1974లో ప్రచురించారు. 1979లో మలి ముద్రణ పొందింది. తర్వాత కుబేర్ ఈ గ్రంథాన్ని సవరించారు. సవరించిన ప్రతి 1991లో ప్రచురితమయింది. ఇప్పుడు మేము దాని తెలుగు అనువాదాన్ని ప్రచురిస్తున్నాము. అంబేద్కర్ కృషి గురించి ఇంతటి సమగ్రమైన, తులనాత్మకమైన గ్రంథం బహుశా ఇంతవరకు వెలువడకపోయి శాండవచ్చు. నేడు మన రాష్ట్రంలో సైతం ముమ్మరంగా సామాజికోద్యమాలు జరుగుతున్న నేపథ్యంలో సరైన దృక్పథం ఏర్పరుచుకునేందుకు దోహదపడే ఈ గ్రంథాన్ని తెలుగు పాఠకులు సమాదరిస్తారని ఆశిస్తున్నాము.

పుస్తకం పేరు : విశ్లేషణాత్మక అధ్యయనం అంబేద్కర్

ప్రచురణ : ప్రజాశక్తి బుక్ హౌస్

వెల : 150/-రూ.

అంగన్వాడీ మహిళల పోరాట దృశ్యాలు




దీక్షా శిబిరం భగ్నం

నిరవధిక నిరాహార దీక్షలో వున్న
సిఐటియు అధ్యక్ష, ప్రధాన కార్యదర్శులు
ఎస్. పుణ్యవతి. ఎం.ఎ. గపూర్,
అంగన్వాడీ నాయకులు
సుబ్బరావమ్మ, భారతిల అరెస్టు



సిఐటియు రాష్ట్ర నాయకులు పి. రోజా, కె. స్వరూపారాణి, పి. అజయ్ కుమార్, నరసింహారావుల అరెస్టు

“సంఘభావం తెలిపినా
ఊరుకోం”



“అన్యాయాన్ని సహించం” సిపిఎం రాష్ట్ర కార్యదర్శి పి. మధు

సిపిఎం నాయకులు వై. వెంకటేశ్వరరావు, ఎం.ఎల్.సి. గేయానండ్

వ్యవసాయ కార్మిక సంఘం నాయకులు వి. వెంకటేశ్వర్లు, మహిళా రాష్ట్ర కార్యదర్శి రమాదేవిల అరెస్టు

KLVO 2 A 494



Posting date every Month 4th and 5th

అంటకాలు అధిగమించి - ప్రభుత్వాన్ని మెడలు వంచి





మనసు ఫౌండేషన్
పుస్తకాల పరిశీలనాపట్టిక

పుస్తకం పంఖ్య	KLVO 1A 494
పుస్తకం పేరు	కౌటిల్యుని ఆర్థిక శాస్త్రము
తారీఖు	28/8/23
మొదలు అట్ట	yes
వెనుక అట్ట	yes
మొత్తం పేజీలు	34
పెద్ద సైజు పేజీలు	No
ఖాళీ పేజీలు	No
లేఖ పేజీలు	No
తయారు చేసినది	Sandhya
పేజీలు విడదీసినది	Sandhya
స్కాన్ చేసినది	Nandhu
పరీక్ష చేసినది	pragathi
పేజీలు పరిశీలించినది	
లైండింగు చేసినది	
ప్యాకింగు చేసినది	
స్కాన్ చేయబడింది	
తప్పులు	No
పరిస్థితి	Good